

THE
ANDHRA PRADESH LEGISLATIVE ASSEMBLY
DEBATES

[Part II—Proceedings other than Questions and Answers]

OFFICIAL REPORT

*Fourteenth Day of the Sixth Session of the
Andhra Pradesh Legislative Assembly*

ANDHRA PRADESH LEGISLATIVE ASSEMBLY

Tuesday, the 12th November, 1957

The House met at Half Past Eight of the Clock

[MR SPEAKER IN THE CHAIR]

QUESTIONS AND ANSWERS

(SEE PART I)

BUSINESS OF THE HOUSE

మిస్టర్ స్పీకర్ బిజినెస్ అడైవైజరీ కమిటీలో ఈ విధంగా తీర్మానం జరిగిందని సభ్యులకు మనవి చేస్తున్నాను.

12. 13 తేదీలలో ఆర్డినెన్సు గురించిన బిల్లు చర్చించబడుతాయి

14 వ తేదీ ఉదయం 8½ గంటల సమావేశంలో Madras District Boards (Andhra Pradesh Amendment) Bill — తీసుకొనబడుతుంది,

14 వ తేదీ మధ్యాహ్నం 4 గంటలకు సమావేశమై 4 నుంచి 7 గంటల వరకు, పటాస్కర్ రిపోర్టుమీద చర్చ ఉంటుంది

15 వ తేదీ నుంచి 20 తేదీవరకు Andhra Land Revenue Additional Wet Assesment, Surcharge Bill, Commercial Crops Bill వరుసగా తీసుకుంటారు

అవసరమైతే ఈ సమావేశం 21 తేదీ వరకు ఉంటుంది. వెళ్ళదలుచుకున్న గౌ సభ్యులు 21 వ తేదీన వెళ్ళుటకు ఏమీ అటంకం ఉండదనుకుంటాను.

శ్రీ వావిలాల గోపాలకృష్ణయ్య (నత్తెనపల్లి) డారి బిల్లు ఎప్పుడు పీసుకుంటారు?

మిస్టర్ స్పీకర్ అది బిజినెస్ అడ్రెస్సజరి కమిటీలో పెట్టి ఒకరోజు మధ్యాహ్నం రెండుగంటలు కూర్చోని పూర్తి చేసుకొందాము

శ్రీ పి రామాచార్య (ధర్మవరం - జనరల్) 22 వ తేదీన కూడ సమావేశం ఉంటుందా?

మిస్టర్ స్పీకర్ 22 వ తేదీవరకు సభ్యులు ఉండవలసిన అవసరం ఉంటుంది. ఈలోగా Business పూర్తి చేసుకుంటామంటే ఎవరికి అభ్యంతరం లేదు

శ్రీ జి. ఎల్లమందారెడ్డి (కనిగిరి) నేను యిచ్చిన Adjournment motion ఎప్పుడు వస్తుంది?

మిస్టర్ స్పీకర్ రూల్స్ 70, 74 క్రింద వచ్చిన నోటీసులు ఆఫీసుకు పంపినాము మంత్రులకు తెలియపరుస్తారు ఈ సభాసమావేశం పూర్తి అయ్యే లోపలే వస్తాయి

శ్రీ పి సుందరయ్య (గన్నవరం) గౌ॥ సభ్యులు Adjournment motionsకు notice లు యిచ్చిన రోజుననే అవి సభలోకి రావాలి వాటిని rule out చేయటమో, చర్చకు తీసుకొనటమో ఆనాడే చేయాలి అవసరమయితే ఒక రోజు ఆలస్యం చేయవచ్చును కాని 22 వ తేదీ వరకు శాసనసభ ఉంటుందని అప్పటివరకు వాయిదావేస్తామని, అంటే ఉపయోగం ఉండదు

మిస్టర్ స్పీకర్ లేదు ఒకటి రెండు రోజులలో వస్తాయి.

POINT OF INFORMATION RE ARRIVAL OF VICE PRESIDENT OF INDIA IN THE CITY

శ్రీ పి. శ్రీరాములు (దుగ్గిరాల). On a point of information, Sir, నిన్న, ఉపరాష్ట్రపతి శ్రీ రాధాకృష్ణన్ గారు రాజధాని నగరం విచ్చేసినట్లు, ఒక అఫిషియల్ ఫన్క్షన్ ఏర్పాటుచేసినట్లు తెలియుచున్నది. అటువంటివి, జరిగి ఎప్పుడు, ఈ శాసనసభా సమావేశ సమయములో గౌ॥ సభ్యులందరూ ఈ నగ

రములో ఉన్నప్పుడు అందరికీ ఆహ్వానములు పంపి, అటువంటివారిని దర్శించుటకు, ఉపన్యాసము వినుటకు అవకాశం కలుగజేయుట సక్రమంగా ఉంటుంది అది జరగలేదు ఇకముందైనా అటువంటి functions జరిగినప్పుడు గౌ॥ సభ్యులను ఆహ్వానించవలెనని తమద్వారా ప్రభుత్వమును కోరుతున్నాను

రెవిన్యూ మంత్రి (శ్రీ కె వెంకటరావు) సాధారణంగా గౌ॥ సభ్యులనుకూడ పిలుస్తారు నిన్న ఎందుకు పిలువలేదో నాకు అర్థముకాలేదు కారులో ఎక్కించుకు తీసుకువెళ్తానని మా సెలక్టుకమిటీ సభ్యులందరకూ చెప్పాను కాని అందరినీ ఎందుకు పిలువలేదో తెలియుటలేదు. ముఖ్యమంత్రిగారు వచ్చిన తరువాత దర్శాస్తుచేసి, యికముందు తప్పకుండా ఏర్పాట్లు చేస్తాము

శ్రీమతి కె కనకరత్నమ్మ (నరసంపేట) కొంతమందికి ఆహ్వానములు వచ్చినవి, కొంతమందికి రాలేదు

శ్రీ కె వెంకటరావు ఆహ్వానములు పంపబడి, కొంతమందికి distribute కాలేదని అనుకొంటున్నాను. హాస్పిటల్ అడ్రెస్సీరి కమిటీకి సంబంధించి ఉన్న వారికి కొంతమందికి ఆహ్వానాలు వచ్చాయని తెలిసింది కొంతమంది ఫోన్ చేసి తెప్పించుకున్నారని కూడ తెలిసింది

మిస్టర్ స్పీకర్ అటువంటివారు వచ్చినప్పుడు గవర్నమెంటు ఒక function పెట్టి reception ఏర్పాటు చేయిస్తే శాగుండేది. అది జరగలేదు ఇప్పుడు హాస్పిటల్ వారు ఆర్గనైజు చేసుకున్నారు కనుక వారి యిష్టమువచ్చిన వారిని పిలుచుకొన్నారు ఒక సంగీత సభవారు, శ్రీ కృష్ణ గానసభవంటిది ఉంటే, వారి యిష్టము వచ్చినవారిని వారు పిలుచుకుంటారు అవి పై వేటు ఫన్క్షన్సు శ్రీరాములుగారు చెప్పిన విషయం ఏమంటే—రిపబ్లిక్ ఆఫ్ ఇండియా యొక్క వైస్ ప్రెసిడెంట్ వచ్చినప్పుడు, ప్రేషనులోనో, ఊరిలోకి తీసుకువచ్చి, ఒక రిసెప్షన్ ఏర్పాటుచేసి అందరినీపిలిస్తే శాగుండేది అది జరగలేదు. ఇకముందు ఏర్పాటు చేస్తామని మంత్రిగారు చెబుతున్నారు

శ్రీ కె. వెంకటరావు శ్రీ రాజేంద్రప్రసాద్ గారు వచ్చినప్పుడు అందరినీ ఆహ్వానించటం, తీసుకువెళ్ళటం జరిగింది నిన్న శ్రీ రాధాకృష్ణన్ గారు యిక్కడకు హఠాత్తుగా 4½ గం॥ లు రావటం aerodrome కు వెళ్ళటం 5 గం॥ లకు ఫంక్షన్ ఉండటం, మైము ఎక్కువలేకపోవటం, జరిగినందున, ప్రత్యేకంగా

reception పెట్టి సభ్యులను ఆహ్వానించుటకు వీలులేకపోయింది వారు తిరిగి ఒక పర్యాయం ఇక్కడకువచ్చి నాలుగయిదు రోజులు ఉండవలసినదని కోరడం జరిగింది తిరిగి వారు దయచేసినప్పుడు వారిని కలుసుకునేందుకు, వారితో ఆనందాలు అనుభవించేందుకు సభ్యులకు తప్పకుండా ఏర్పాటు చేసేయత్నం చేస్తాము

శ్రీ ఎ బి నాగేశ్వరరావు (రాజమండ్రి) : ఈ ఆహ్వానం ఆరోగ్యశాఖ కార్యదర్శిగారి పేర (in the name of the Secretary of the Health Dept) యిచ్చినారు.

మిస్టర్ స్పీకర్ ఏమైనా, గవర్నమెంటు తరపున సెక్రటరీలు శాసన సభ్యులకు ఆహ్వానములు పంపటం మర్యాద, అట్లా పంపకపోవటం మర్యాద కాదని ప్రభుత్వ దృష్టికి తీసుకువస్తున్నారు

శ్రీ జి. లచ్చన్న (సోంపేట) అధ్యక్షా, గౌరవనీయులైన ఉపాధ్యక్షులు ఇక్కడకు వచ్చారు కాబట్టి, శాసనసభ్యులు తమ సంజాయిషి వారికి వినిపించే అవకాశం ఉంటే, బాగుంటుందని మన గౌరవనీయ సభ్యులయొక్క ఉద్దేశము.

శ్రీ కె వెంకటరావు : రాధాకృష్ణగారు మన వైస్ ప్రెసిడెంటు గారిక తెలుగువారు, మనకు మాన్యులు అవటంవల్ల వారిని ఎన్నాళ్ళనుంచో ఇక్కడకు రావలసిందిగా అడుగుతున్నాము కాని వారు తక్షణమే వెళ్లిపోవలసిన పరిస్థితి ఉండటంవల్ల, నిన్న ఒక గంట, అరగంట కంటే ఎక్కువసేపు ఇక్కడ వారు ఉండలేదు. "వచ్చే నెలలోగాని, జనవరిలోగాని మీరు వచ్చి మా దగ్గర నాలుగైదు రోజులుండి వెళ్ళవలసిందని" నిన్న ముఖ్యమంత్రిగారు వారిని కోరారు వారు అంగీకరించారు. వారు మళ్ళీవస్తారు. అందుకు ఇక్కడ ఉన్న సమయంలోనే వారిని తీసుకువచ్చి, అందరూ వారిని కలుసుకొనేటట్లు, వారితో సంభాషించేటట్లు చేయవచ్చు. ఈ ఫంక్షన్ అరేంజీ చేయటంలో ఇక్కడ ఉండే స్థలాన్నిబట్టి కొన్ని పద్ధతులు నడుస్తాయి. ఇది ఓదీ, ఎవరిమీద, ఇంకెవనివనలోగా జరిగిందికాదు, వైస్ ప్రెసిడెంటుగారిని కలుసుకొనే ఏర్పాట్లు ఇకముందు చేయబడతాయి.

మిస్టర్ స్పీకర్ : సభ్యులు అనేది "పెద్దవాళ్ళు వచ్చినపుడు వారిని కలుసుకోవాలి" అందరికీ అవకాశము ఇవ్వవలె. వారు ఎప్పుడు వచ్చేది గవర్నమెంటుకు ముందుగానే తెలిపి ఉంటుందే. అందుచేత అరగంట ముందుగా

తెల్పిఉంటే బాగుండేది" అని అది జరగక పోవటం పొరపాటే ఇకముందు జాగ్రత్తగా చేస్తారని గవర్నమెంటువారు చెబుతున్నారు గనుక, సభ్యులు అంగీకరించమని కోరుతున్నాను తరువాత, మంత్రి డి సంతీవయ్యగారు సెలక్టు కమిటీ రిపోర్టు ప్రజంట్ చేయవలసి ఉంది ఆ సెలక్టు కమిటీ వారు పని పూర్తి చేయలేక పోయినారు కాబట్టి 31-3-1958 వరకు వాయిదా ఇవ్వవలసిందిగా కోరుతున్నాను

**REPORT OF THE SELECT COMMITTEE ON THE COWS
AND SHE-BUFFALOES SLAUGHTER
PROHIBITION BILL, 1956**

The Minister for Labour & Social Welfare (Sri D. Sanjivayya) I beg to move

"That the time for presenting the Report of the Select Committee on the Cows and She-Bufferaloes Slaughter Prohibition Bill, 1956 be extended till 31st March 1958 "

Mr Speaker The question is

"That the time for presenting the report of the Select Committee on the Cows and She-Bufferaloes Slaughter Prohibition Bill, 1956 be extended till 31st March 1958 "

The motion was adopted

**SELECT COMMITTEE REPORT ON THE ANDHRA LAND
REVENUE (ADDITIONAL WET ASSESSMENT)
(ANDHRA PRADESH AMENDMENT) BILL, 1957**

Sri K Venkata Rao I beg to present the report of the Select Committee on the Andhra Land Revenue (Additional Wet Assesment) (Andhra Pradesh Amendment) Bill, 1957

Mr Speaker The Report is presented to the House

**THE ANDHRA PRADESH AGRICULTURAL HOLDINGS
(CENSUS) BILL, 1957**

* *Sri K Venkata Rao* I beg to introduce the Andhra Pradesh Agricultural Holdings (Census) Bill, 1957 and move that the Bill be taken into consideration at once

అధ్యక్షా, నేను దీనిపై దీర్ఘమైన ఉపన్యాసము చెప్పదలచుకొలేదండి వచ్చే సవరణలు బట్టి కొంత చర్చచేసే అవకాశం ఉన్నప్పటికీ, నేను త్వరలోనే డిస్పోజ్ అవుతుందని అనుకున్నాను త్వరలో డిస్పోజ్ చేయాలి కూడాను దేశంలో ఉన్న వాస్తవమైన పరిస్థితులు తెలుసుకొనటానికి కొన్ని అంకెలు కావలసి వచ్చాయి ఇదివరకే, పాత ఆంధ్రరాష్ట్రంలోను, పాత మైదరా జాదు రాష్ట్రంలోను ఇందుకు సంబంధించిన విషయ సేకరణ జరిగింది పాత ఆంధ్రరాష్ట్రానికి సంబంధించినంతవరకు ఆ లెక్కలు అసమగ్రంగా ఉండటంవల్ల ఆ లెక్కలవల్ల మనకు కావలసిన సంజాయిషీ పూర్తిగా తెలియకపోవటంవల్ల, తిరిగి దానిని గురించిన కొన్ని అంకెలు సేకరించటముకొరకు యీ బిల్లును సభ్యులముందర పెట్టటం జరిగింది శాసనసభ సమావేశం కాని సమయంలో యీ బిల్లు ఆర్డినెన్సు రూపంలో గవర్నరుగారిచేత ప్రకటించబడింది దానిని శాసనం చేసే ఉద్దేశంతో, యీ బిల్లును సభ్యులముందు పెట్టవలసివచ్చింది ఈ బిల్లు తాత్కాలికమైనది ఇది స్థిరంగాఉండే బిల్లుకాదు ఈ పర్సన్ అవగానే, దీని ఫంక్షన్ కూడ ఐపోతుంది దాదాపు డిశంబరు 20వ తేదీనాటికి ఈ బిల్లు యొక్క పని అయిపోతుందన్నమాట. కాబట్టి ఆ విధంగా సేకరించిన అంకెలన్నీ లెక్కలు వేసుకొని, వాటినుంచి నేర్చుకోవలసినవి నేర్చుకొని, పనులు చేసుకోవలసి ఉంటుంది. ఇది చాలా సింపుల్ బిల్లు షేడకొండు జిల్లాలలో ఇవాళ ఇరవై ఎకరాలపైన ఉన్నవారు తమకు ఏ ఊళ్ళో ఆస్తి ఉన్నదో, ఎంత భూవనతిఉన్నదో అదంతా స్టేటుమెంటుద్వారా ప్రభుత్వానికి సమర్పించవలసి ఉన్నది. ప్రత్యేకంగా 20 ఎకరాలే ఎందుకు పెట్టవలసి వచ్చిందంటే, 20 ఎకరాలు పైన ఉన్నవారు కొంచెం విద్యావంతులై ఉంటారు, లేదా విద్యావంతులు కలిగిన కుటుంబాలవారై ఉంటారు కాబట్టి ఆ ఫారమ్స్ పూర్తిచేయగలరనే ఉద్దేశంతో పెట్టబడిందికాని, దీనినిగురించి వేరే అపోహపడవలసిన అవసరము లేదు.) “20 ఎకరాల ఖండాలు ఇన్ని ఉన్నాయి, 30ఎకరాల ఖండాలు ఇన్ని ఉన్నాయి” అన్న విధంగా మనదగ్గర లెక్కలు ఉన్నాయి 20 ఎకరాలు పైన ఉన్న హోల్డింగులోగాని, ఏ హోల్డింగులోగాని ఎంతమంది భాగస్వాములు ఉన్నారు, యీ 20 ఎకరాల ఖండం ఒక వ్యక్తికి చెందినదా, లేక 2, 4 గురు వ్యక్తులకు చెందినదా అన్న విషయాలు మనం ఆలోచించుకోవలసి ఉన్నది. ఆ భూమిమీద ఎవరికి పావన్యం ఉన్నదో, ఆ విషయం ప్రభుత్వానికి ఇదివరకు తెలుసుకొన్న లెక్కలవల్ల దొరకలేదు. కనుక ఇప్పుడు ఆ విషయమై యీ బిల్లు తీసుకు రావలసిన అవసరము ఏర్పడింది.

మనము జాత్రగా భూసంస్కరణల చట్టం పెట్టదలచుకొన్నాము. దానికి కొన్ని అధికారాలు కావలసి ఉన్నవి ఆ కారణంగా మూత్రం, భూసంస్కరణలు

ప్రవేశపెట్టటం ఆపు చేయదలచుకోలేదు అనుకొన్న ప్రకారం దానిని తీసుకు రావటానికి ప్రభుత్వం సంసిద్ధంగా ఉన్నది కాబట్టి బహుళ వ్యాపకంగా యీ సంస్కరణలు చేయటానికి, ఈ బిల్లు ద్వారా సేకరింపబడు అంకెలను వినియోగించుకొనవలసిఉన్నది అప్పుడప్పుడు మనుష్యులతెక్కలు ఎట్లాతీసుకొంటున్నామో, అదేవిధంగా దేశం సాంఘిక వ్యవస్థయొక్క స్వరూపంయొక్క నిర్ణయంకూడ చేసుకోవలసిన న్యాయం ఉన్నది ఆ విధంగా చేయకపోతే దేశంలో ప్రణాళికలు వేసుకోటానికి కష్టంఅవుతుంది ప్రణాళికలకు మంచి స్వరూపం కల్పించటానికి ఇటువంటి తెక్కలు అవసరము ఈ అవసరం గుర్తించే మన దేశంలో స్టాటిస్టికల్ పద్ధతి విపులంగా, ఇదివరకు ఉన్న మార్గాల్లోనే కాకుండా, ఎక్కువ మార్గాల్లో తీసుకు రావలసిన ఆవశ్యకత ఏర్పడింది మొదటి పంచవర్ష ప్రణాళికలోకంటే, రెండవ పంచవర్ష ప్రణాళికలో యీ స్టాటిస్టికల్ ఆర్గనైజేషన్ చాలా పెంపుచేశారు- ఇప్పుడు ఇంకా పెంపుచేసుకొని వెళ్ళవలసిన ఆవశ్యకత ఉన్నది ఇప్పుడు 14 అడాల పంట అంటే, అసలు 16 అడాల పంట ఎంతో, అది స్థిరంగాలేదు, ఏరకం భూమికి ఎంతపంట పండుతుందో నిర్ణయం లేనపుడు, 14 అడాలు పంట అంటే, అది రెలిటివ్ మేటర్ అయిపోతోంది. అందుచేత కొన్ని దృఢమైన నిర్ణయాలు యీ సందర్భంలో తీసుకోవలసి ఉన్నాయి మనము రెండు వసులు చేయదలచుకొన్నాము ఒకటి, భూ సంస్కరణలు తీసుకు రావటము, రెండు, భూమిమీద ఉన్నవన్నుల విధానాలన్నీ క్రోడీకరించి, ఒకేపద్ధతిని అందరికీ అర్థమయ్యేట్లు, లాండ్ రెవిన్యూకోడ్ కు లోబడి వన్నులు వేయుట దీనికి సంబంధించినవి ఆలోచించుటకు ఒక కమిటీని ఏర్పాటు చేయబోతున్నామని సభ్యులకు మనవిచేసే ఉన్నాను అందువల్ల ఇవన్నీ ఒక దానిలో ఒకటి భాగాలుగా ఒకదాని సహాయం ఇంకోదానికి లభిస్తూ తీసుకు వెళ్ళటం మా ఉద్దేశము ఈ అంకెలకు సంబంధించినంతవరకు కొంతమంది పత్రికలలో “మూడు నెలలలో అంకెలు ఇమ్మనటం ఎందుకు? గవర్నమెంటు దగ్గర తెక్కలు లేవా? కరణాలను కూడమంటే సరిపోదా” అని వ్రాస్తున్నారు అది సాధ్యమయ్యే విషయంకాదు, ఒక ఊళ్ళోకాదు, ఒక ఫిర్కాలోకాదు, రెండు జిల్లాలలో కూడ భూములు ఉన్నవారు ఉన్నారు ఇంతమంది కరణాలను ఒకచోటకు చేర్చి తెక్కలు తయారు చేయించటం సాధ్యమయ్యే విషయంకాదు. ఒక వ్యక్తియొక్క భూమి ఎక్కడెక్కడ ఉన్నదో కరణాలకు తెలియటం కష్టం కనుక, డిక్లరేషన్ చేయటానికి చాలా ఆవశ్యకత ఏర్పడింది ఇదేమి పెద్ద కష్టంకాదు “నాకు ఫలానా ఊళ్ళో ఇంత భూమి ఉంది” అని తెక్కలు చూపితే సరిపోతుంది ఒకరు అనుకొన్నారు, “ఏవో భూ సంస్కరణలు రాబోతున్నాయి, దాని ప్రకారం 20 ఎకరాల

కంటే వైన ఉన్నవారంతా తమ భూమిని అమ్ముకోండి, లేదా పంచుకోండి అది స్ఫురణకు తేవటానికి యీ పనంతా చేశారు" అని ఇంకా ఇన్ ఫర్మేట్ కామాన్స్ లో 'ఇది దారుణం' అని ప్రచారం చేశారు. ఇంకొకరు "20 ఎకరాల పరిమిత పెట్టేస్తారేమో, అప్పుడే, సంఘం తలక్రిందులైపోతోంది, రైతు అనే వాడు యీ ప్రపంచంలో కనుపించడు, ఇది చాలా అన్యాయం, మనమంతా 20 ఎకరాలకు లోపుకు భూమిని పంచుకొంటే మంచిది" అని అనుకొంటున్నారు ఇదంతా వారి అసోహా తప్ప వేరుకాదు

ప్రభుత్వము ఏ రకమైన నిర్ణయమునకు వస్తుందో కాని, అది యింకను నిగూఢముగ ఉన్నది కాని యీ బిల్లుకు దానికి ఏలాంటి సంబంధము లేదు అవి 5 ఎకరాలు కావచ్చు, 50 కావచ్చు, 55 కావచ్చు, 25 కావచ్చు, 17 కావచ్చు, 1975 ఎకరాలు కావచ్చు అది అందరు నిర్ణయించేది కాదు. అందువల్ల ఎవరికో ఒకరికి ఉపకారము చేయటానికి ప్రభుత్వము చేస్తున్న దన్నది విమర్శనకొరకు చేస్తున్న విషయమేకాని, నిజానికి అది నాప్రాధయములో కాని, ప్రభుత్వము యొక్క ప్రాధయములోగాని, లేకపోతే యీ బిల్లు యొక్క ఉద్దేశ్యములోగాని, లేదని నేను ఘంటావధముగ చెబుతున్నాను ఆవిధముగ తగ్గించుకోవాలని యత్నంచేసేవారు పొరబాటుచేస్తున్నారేమోనని అనుకుంటాను కానన నభవారి యొక్క ఉద్దేశ్యము ప్రకారము గత 1955 వ సం॥ నుంచి జరిగినటువంటి పథకములు అన్నీ లెక్కలోనికి తీసుకుని రావాలని అనుకుంటే యీ రోజున వ్రాసుకున్నది పోదు లేదా, తిరగజేసి తీసుకోవచ్చు కూడాను. సాంప్రదాయ సిద్ధముగా గృహాధిపతి వల్ల, గృహములలో ఏర్పడిన పరిస్థితుల వల్ల మనకు ఉన్న న్యాయశాస్త్రములవల్ల జరగవలసింది ఏదో అది జరుగవచ్చు కాని పెట్టినటువంటి limit పైకికాని క్రిందకుకాని వినియోగించుకుందామనే ఆవకాశము తీసుకుందామని ఎవరైనా అనుకుంటే వారుకూడ పొరపాటు వడ్డారేమోనని చెప్పవచ్చు. అందువల్ల దీన్ని గురించి నీతిగాని, ప్రసంగముగాని, logical గాని దీనికి apply చేయవద్దు అని నేను గౌరవనీయులను కోరుతున్నాను ఇది పట్టి ఆంకెలకు సంబంధించినది ఆ ఆంకెలను మనము ఏ విధముగ వినియోగించుకోవాలి అనే విషయంకూడ మనము ముందు చూచుకోవలసిందే కాని, ఆ ఆంకెలు లేనట్లు మనము లెక్కకు తీసుకోటానికి వీలులేదు. ఇప్పుడు యింకొక విషయముకూడ వున్నది ఈ సందర్భములో ప్రభుత్వము యొక్క లెక్కల ప్రకారము నేను చెప్పిన ఖండాలను యీ సందర్భములోని భూఖండా లను లెక్క చూచుకుంటే పాత ఆంధ్ర రాష్ట్రములో ఒకలక్ష ఎకరాలైతే వేల మంది ఇరవై యేసి ఎకరములుగల ఖండములు గలవారు ఉన్నారని తేలింది.

కాని నేను చెప్పినట్లు యిది సరైన లెక్కకాదు ఎందుకంటే ఇరవై ఎకరాలు మైన ఉన్నవారు ఎక్కువమంది ఉండవచ్చు తక్కువమందికూడ ఉండవచ్చు కాని దీనికి correct గా లెక్క ఎట్లా తేలుతుంది? ఇది తెలుసుకునేది ఎట్లా? ఆ ఒక్క విషయముకోసము యీ బిల్లును తీసుకునివచ్చాము ఇలాంటి బిల్లు రాగానే, దీనికి వివరీతమైన అర్థములుతీసి, దీనిమీద రాబోయేటటువంటి శాసనములయొక్క సమగ్రమైన స్వరూపము crystal clear గా మనమిశ్రులు, -ఏదో సామెత చెప్పినట్లు, పూర్వము కొందరు గాజురాయి చేతిలో పట్టుకుని, అందులోనుంచి భవిష్యత్తు అంతా, ప్రపంచముయొక్క భవిష్యత్తు మనుష్యుల యొక్క దేశములయొక్క భవిష్యత్తు అంతా చెప్పేవాళ్ళు దానికి crystal guage అంటారు— అదేమిదిరిగి అందులోనుంచి అలాంటి crystal గాజును తీసుకుంటే, పొరబాటు పడతారని నేను మనవి చేస్తున్నాను తరువాత చేయవలసిన సంస్కరణలు, సంఘముయొక్క అభ్యుదయాన్ని దృష్టిలో పెట్టుకొని, ఆర్థికాభ్యుదయాన్ని దృష్టిలో పెట్టుకొని, పంచవర్ష ప్రణాళికను దృష్టిలో పెట్టుకొని అందులో యివ్వబడిన సలహాలను దృష్టిలో పెట్టుకొని, మనరాష్ట్ర పరిస్థితులను దృష్టిలో పెట్టుకొని సమగ్రంగ దేశాభివృద్ధికొరకు కావలసిన కార్యక్రమములు చేయబడుతాయని కాని, యిప్పుడు ఏవో కొన్ని అపోహలను యిందులోనుంచి తీసుకునివచ్చి crystal guage ను చేసి, అది కొంతమంది ఇక్కడ పనికిరాదు అని, కొంతమంది పనికివస్తుందని అనవసరమైన ఆందోళన తీసుకుని రావడము పొరబాటు. దీనికి వివరీతమైన అర్థములు కల్పించడము అంతకంటే పొరబాటు అని నేను మీకు మనవి చేస్తున్నాను కాబట్టి యీ బిల్లును గురించి శీఘ్రతరమైన చర్చ జరిపి, దీనిని తప్పకుండా త్వరలో pass చేయిస్తారని సభ్యులందరికీ మీద్వారా మనవిచేస్తూ, దీనినిగురించి తక్షణమే ఆలోచించమని సభవారి అందరిఎదుట పెడుతున్నాను

మిస్టర్ స్పీకర్ . ఈ బిల్లును యీ రోజున ఒంటిగంటకు పూర్తిచేస్తాము ఒక గంటన్నర general discussion కు, ఒక గంటన్నర సవరణలకు వినియోగించడము జరుగుతుంది

శ్రీ పి సుందరయ్య అధ్యక్షా, ఆర్డినెన్సు బిల్లుతోసహా రెండు బిల్లులు ఉన్నవి దీనికి ఇవ్వాలి, రేపు కావలసిఉంటుంది

శ్రీ కె వెంకటరావు లేదండి మూడు బిల్లులు - Extension of Forests Act తోచేరి మూడు బిల్లులు ఈ మూడుకూడ రేవటితో అయిపోవాల్సి ఉంటుంది.

శ్రీ పి. సుందరయ్య పమైనప్పటికీనీ ఇది చాలా ముఖ్యమైన బిల్లు కాని మంత్రిగారు చెప్పినంత సులభమైన బిల్లుకాదు దీనిని యీ రోజున ఒంటి గంట లోపల పూర్తిచేయాలంటే, అది సాధ్యమయ్యే విషయముకాదు, దీనిని చర్చించటానికి రేపుకూడ తీసుకోవలసి ఉంటుంది

మిస్టర్ స్పీకర్ రేపు మధ్యాహ్నము లోపల యీ మూడు బిల్లులు కూడ పూర్తిచేయవలసి యుంటుంది

శ్రీ కె. వెంకటరావు అధ్యక్షా, రేపుమధ్యాహ్నము ఒంటిగంటలోపల యీ మూడుబిల్లులు కూడ అయిపోయేటట్లుగా మీరే ఏర్పాటు చేయండి ప్రతిపక్షనాయకులు, మీరుకూడ దీనికి అంగీకరిస్తారని అనుకుంటాను

మిస్టర్ స్పీకర్ ఇవ్వాలంటే బిల్లు రెండుగంటలలో general discussion పూర్తిచేద్దాము Amendments కూడ ఉన్నవి అవి తరువాతచూద్దాము.

శ్రీ పి. సుందరయ్య పమైనప్పటికీ, general discussion రెండుగంటల లోపల పూర్తి కాకపోవచ్చు అని అనుకుంటాను.

మిస్టర్ స్పీకర్ . తమరు ముందు యీ బిల్లుపై చర్చ ప్రారంభించండి.

శ్రీ పి. సుందరయ్య అధ్యక్షా, ఇది 21 వ నెంబరుగల బిల్లు. "A Bill to provide for the collection of statistics for agricultural holdings in certain areas of the State" అనే బిల్లు ఇప్పుడు దీనినిగురించి చర్చించబోతున్నాము. మంత్రిగారు దీనిని ప్రతిపాదిస్తూ ఇప్పుడు పాత ఆంధ్రరాష్ట్ర మునకు సంబంధించిన Land Census లెక్కలు కేవలము భూఖండిములు, ఎంతెంతో అంటే, వదిలకరాలో, ఇరవై ఎకరాలో అంతకుమించో, లేకపోతే యీలోపల ఉన్న భూమండలములు అనేవి మాత్రమే తప్ప, యివిఅన్నీ ఒక్కరి పేరులోనే ఉన్నవా, లేకపోతే వేరేవ్యక్తుల పేర్లలో ఉన్నవా అనే లెఖలు నేకరించడం ప్రభుత్వమునకు సాధ్యము కావడములేదు. కాబట్టి యీ లెక్కలను బట్టి భూసంస్కరణలు తీసుకుని రాదలచుకున్నప్పుడు యివి అవసరము అని అనుకున్నప్పుడు ఎవరెవరినెవ్వరింతెంతభూమి ఉన్నది, అది ఎవరిపేర్లలో ఉన్నది, వాటిని స్వీకర్తకుతో సహా ఉన్న వివరాలు ప్రభుత్వమునకు అవసరము అయిఉన్నది గనుక, యీ బిల్లును తీసుకుని వస్తున్నాము అని చెప్పడము జరి

గింది 1953-54 సం॥లో ఉన్న భూఖండముల లెక్కలు సరియైనవి కావు అని మంత్రిగారు చెప్పినారు ఇప్పుడు ప్రభుత్వానికి యీ బిల్లు ద్వారా రావలసిన లెక్కలు యిదివరకు ప్రభుత్వమువద్ద లేవు గనుక యిప్పుడు యీ బిల్లును తీసుకుని రావలసిన అవసరం ఏర్పడింది అని చెప్పడము జరిగింది ఏమైనప్పటికినీ ఈ బిల్లును తీసుకునిరావటానికి ప్రభుత్వం యొక్క ఉద్దేశ్యము ఏమిటి? ఏదో ఊరకనే ఈ రోజున భూఖండముల లెక్కలు తీసుకోటానికి మాత్రమే ఈ బిల్లును తెచ్చాము అంటే, ఈ లెక్కలను ప్రభుత్వం ఏ ఉద్దేశ్యంతో అడుగుతున్నారు? ఊరకనే Land Census లెక్కలు అని చెప్పినప్పటికినీ, దీనికి వెనుక ఏదో ఒక ఉద్దేశ్యం పెట్టుకొనిగదా ప్రభుత్వము ఈ లెక్కలు కావాలంటున్నారు? అంటే భవిష్యత్తులో భూమికి గరిష్ట పరిమితిని ఏర్పాటుచేయటానికి ఒక్కొక్క కుటుంబమునకో, లేకపోతే ఒక్కొక్క వ్యక్తికో, ఆ స్థితిగిగిగిగిగిగిగి ఒక వ్యక్తికో, లేకపోతే ఒక్కొక్క కుటుంబానికో ఎంత గరిష్ట పరిమితి ఉండాలి అనేదానికి చట్టము చేయటానికి ప్రాతిపదికగా లెక్కలు సేకరించటానికి యిది చేస్తున్నాము అని చెప్పవచ్చు లేదా, ప్రభుత్వానికి యింకొక ఉద్దేశ్యముకూడ ఉండవచ్చు ప్రభుత్వదృష్టిలో యిది లేకపోవచ్చు గాని, యీ లెక్కలు యింకొకదానికి మరొకవిధముగ ఉపయోగ పడవచ్చును ఇదివరకే Surcharge Bill అనేది ఒకదానిని Select Committee కి పంపించాము రేపో ఎల్లండో దాని విషయములో సెలెక్టు కమిటీ రిపోర్టుకూడ వస్తుంది అది మనముందుకు రాబోతున్నది ఈ Surcharge అనేది ఒక gradation పద్ధతిమీద పెట్టటానికికూడ అందులో సూచన ఉన్నది. ఈ gradation పెట్టినప్పుడు అది రూపాయలలోనికి మార్చే దానిలో ఒక వ్యక్తి గాని పట్టాదారుగాని, లేకపోతే ఒక కుటుంబ మేనేజరు గాని ఎంతవన్ను చెల్లించవలసి ఉంటుందో, అంటే ఉదాహరణకు పదిరూపాయలు అంతకులోపల అయితే- మినహాయింపురేటు, పది నుంచి నూరు రూపాయల వరకు ఒకరేటు, నూరు నుంచి అయిదు వందలవరకు ఒకరేటు, అయిదు వందలపైన యింత రేటు అనే విధముగ ఒక బిల్లును మనము చర్చించి, తరువాత సెలెక్టు కమిటీలో దానిని పూర్తిగా పరిశీలించటానికి, పంపించాము. అక్కడకూడ gradation పద్ధతి ఉన్నది. ఆ gradation తెలుసుకోటానికికూడ సరియైన లెక్కలు ప్రభుత్వము వద్ద ఉన్నవా అంటే లేవు. పోనీ Revenue Board వద్ద ఉన్నవా అంటే, అక్కడకూడా లేవు అందువల్ల ప్రభుత్వము ఏవిధముగ పన్ను వేయాలని అనుకున్నప్పటికినీ, తప్పనిసరిగా యిలాంటి లెక్కలు ఉండవలసిందే అయితే ఏ దృష్టితో చూచుకున్నప్పటికినీ భూమికి గరిష్టపరిమితి నిర్ణయించటానికి యిది ఉద్దేశించినా, లేకపోతే graded land surcharges వేయాలని అనుకున్నప్పటికినీ, ప్రభుత్వానికి సక్రమమైన లెక్కలు

ఉండడము అవసరమేనని మేముకూడ అంటున్నాము దీనికి మాకుగాని, మా పార్టీకిగాని ఏలాంటి భేదాభిప్రాయము లేదు.

మా పార్టీకి ప్రభుత్వానికి యీ విషయంలో భేదాభిప్రాయం లేదు ఈ రెండు ఉద్దేశ్యాలలో యే ఉద్దేశ్యాన్ని మనస్సులో పెట్టుకుని యీ లెక్కలను తీసుకొనడలచుకున్నా అందుకు యీ బిల్లు సరిపోతుందా అంటే సరిపోదు. ఇది ఒక నిష్ప్రయోజనకరమైన బిల్లు ఉన్న భూమికి గరిష్ట పరిమితి పెట్టాలన్న భూమినిబట్టి వన్ను రేట్లు ఎక్కువ చేయడలచుకున్నా. ఏ దృష్టితో చూచినా (యీ రోజు వాస్తవికంగా దేశంలో ఎవరెవరికింద ఎంతెంత భూమివుందో ఆ వివరాలు దీనివల్ల మాత్రంరావు.) ఇదంతా తప్పించుకుని పోవడానికి మార్గంగా వుంది ప్రభుత్వం అది ఉద్దేశించినదా లేదా అనేదాంకో మాకు సంబంధంలేదు ఒకరి మనస్సులోకి వెళ్ళి చూచి మీరు యీ ఉద్దేశ్యంతోనే చేశారు అని అపొదించడంవల్ల ఉపయోగంలేదు వారు సదుద్దేశ్యముతోనే చేసి వుండవచ్చు. కాని దాని ఫలితంమాత్రం నెరవేరకపోగా పెడతూనికి పెడమార్గానికి పోయేటట్లయితే యీ బిల్లు నిష్ప్రయోజన మవుతుంది గరిష్ట పరిమితినుండి తప్పించుకోడానికి, పొచ్చు వన్నులనుండి ఎక్కువ భూమిగల వారు తప్పించుకోడానికి కావలసిన అవకాశాలు యీ బిల్లువల్ల కలుగు తున్నాయి. ఆ లోపాలను అరికట్టడానికి యీ బిల్లు తోడ్పడలేదనే విమర్శ నహేతుకమైన విమర్శ ఆ రకంగా యీ బిల్లు లోపభూయిష్ట మయినది ప్రభుత్వం భవిష్యత్తులో ఎంత ceiling పెడతారు? 20 ఎకరాలకు పెడతారా? ఇంకా ఎక్కువ పెడతారా? ఇంకా తక్కువ పెడతారా అనే సంగతి ceiling bill వచ్చేటప్పుడు చర్చించుకోవచ్చు. ఇప్పుడు బిల్లులో ceiling ఆవేది నిర్దేశిస్తున్నామా అంటే యిందులో యేమీ లేనిమాట నిజమే కొంత మంది 20 ఎకరాలుపై న తీసుకుంటారని భయపడి registration చేస్తుంటే మంత్రిగారు కూడా హామీ ఇచ్చారు. "అవసరంగా registration కు డబ్బు తగలేసుకుంటున్నారు అటువంటి భయం వుండాల్సిన అవసరంలేదు. 20 ఎకరాలపైనుంచి లెక్కలు తీయమంటే 20 ఎకరాలే భూపరిమితి పెడుతున్నా మని అనుకోవద్దు. ఇంకా ఎక్కువ పెడతాం" అనేరీతిగా వారు.....

శ్రీ కె. వెంకటరావు : తక్కువ కూడా అని చెప్పాను.

శ్రీ పి. మందరయ్య : 'అత్యల్పము హాతః కుంజరః' అన్నట్లుగా అవలు విషయం గట్టిగా చెప్పి 'కుంజరః' అనే పదం చాలా తేలికగా చెప్పినట్లుగా

‘అంతకన్నా తక్కువ పెడుతున్నాం’ అనే మాట మంత్రిగారికి మనస్సులో వుంటే వుండవచ్చుగాని ఖచ్చితంగా అంత ఘంటాఘటంగా రాలేదు

శ్రీ కె. వెంకటరావు వారు అర్థంచేసుకోలేదు

శ్రీ పి సుందరయ్య నాకు వివరమేమిట అందుచేత యే దృష్టితో చూచినా “20 ఎకరాలు ప్రభుత్వం పరిమితిపెట్టి అంతకు మించినదంతా తీసుకుంటామనే రీతిగా శ్రమపడవద్దు” అనే మంత్రిగారు చెబుతున్నారు కాని 20 ఎకరాలు పెడతారా అంతకుమించి పెడతారా, తక్కువ పెడతారా అనే సంగతి తరువాత ఆలోచిస్తాంగాని ఏ ceiling పెట్టినా అది సక్రమంగా అమలు జరుగడానికి కావలసిన లెక్కలయినా దాంట్లో వస్తాయా అంటే రావడంలేదు ఈ రోజునున్న లెక్కలయొక్క పరిస్థితి యేమిటో చూడండి 1953-1954 లో ఆంధ్రప్రాంతంలో తీసుకున్న లెక్కలు కేవలం భూఖండాలకు సంబంధించినవి మాత్రమే అన్నారు అంటే పట్టాలనుబట్టి తయారుచేసిన లెక్కలు ఉద్యోగుల దగ్గరున్నటువంటి పట్టా లెక్కలనుబట్టి ఆ పట్టాలన్నీ సమీకరింపజేసి ఈ రకంగా చేశారంటున్నారు కాని నేను మంత్రిగారిని అడగదలచుకున్నది యేమిటంటే ఆ రకంగా పట్టాలను బట్టి చేసేటప్పుడు యీ పట్టాలన్నీ ఒక State-wide గా జిల్లా వారీగా చేయడం జరిగింది కనుక దానిలోని లోపాలను పరిశీలించడానికి మార్గం చూపిస్తున్నారా? అని. ఏ మార్గమూ చూపించడము లేదు మొత్తం పాత ఆర్డ్రరాష్ట్రంలో ఎక్కడ భూమివున్నా declare చేయాలన్నారు తెలంగాణాలో ఆ ప్రాంతంవారికి భూమి వుండవచ్చు మొత్తం ఆంధ్రప్రదేశ్ లో ఎక్కడున్నా declare చేయాలని తీసుకురాలేదు ఈ చట్టం మొదటి clause లో ‘It extends to the territories of Andhra Pradesh which immediately before the first September 1956 were comprised in the State of Andhra’ అని వుంది ఆంధ్రప్రాంతంలో వున్నవారికి తెలంగాణా ప్రాంతంలో వున్న భూములకు లెక్కలను చెప్పమని యీ బిల్లులో వున్నదా అన్నది అనుమానాస్పదముగా వున్నది. ఆంధ్ర జిల్లాలలో వున్నవారు తెలంగాణాలో భూమి కొంటున్న విషయం మనకు తెలిసినదే. ఆ భూముల లెక్కలు యివ్వాలని యీ బిల్లు కాసిస్తున్నదని చెప్పడానికి పిలువేదు. Loopholes దింట్లో వున్నాయి ఈ రోజు భూఖండాలున్నాయంటున్నారు భూవనతికి గరిష్ట పరిమితి పెడుతున్నామన్నారు. ఒక కుటుంబానికి వున్న భూమినంతా తీసుకొని రానికి పరిమితి పెట్టాలని ఒకప్పుడు Planning Commission సూచన చేసినది తరువాత కుటుంబానికి, వ్యక్తికే పరిమితి పెట్టాలనేదానిని రాష్ట్ర ప్రభుత్వాలకు

వదలినమాట నిజమే కాని ఒక కుటుంబానికి 3600 నికరాదాయము వచ్చే దానినివుంచి దానికి మించిన భూమిని తీసివేయాలని Planning Commission యొక్క Agrarian Panel లో సూచించబడింది అందుచేత ప్రభుత్వం ceiling పెట్టదలచుకున్నప్పుడు అది ఒక వ్యక్తికి వుండాలో, కుటుంబానికి వుండాలో ప్రభుత్వం నిర్ణయించుకుండా అంటే 'యింతవరకు నిర్ణయించుకోలేదు' అని మంత్రిగారంటున్నారు నిర్ణయించుకోకపోయినప్పుడు శాసన సభలోవారు చెప్పినదానినిబట్టి రేపు ప్రభుత్వం తెచ్చే బిల్లులో ఒక కుటుంబాన్ని unit గా తీసుకొనే విషయాన్ని యింతవరకు rule out చేయలేదు Rule out చేయక పోతే రేపు ప్రభుత్వమే, "ఒక వ్యక్తిని, పట్టాదారుని కాకుండా ఒక కుటుంబాన్ని unit గా తీసుకుని భూవసతికి సరిమితి పెట్టాలి" అని అనుకున్నప్పుడు ప్రభుత్వం యింకొక Ordinance తెచ్చి కుటుంబం అంటే యేమిటో నిర్ణయించి ఆ కుటుంబానికి ఎంతెంత భూమి వుందని ఆరోజున declaration అడిగి, తీసుకుని మళ్ళీ లెక్కలు తయారు చేస్తుందా? ఆ రీతిగా ఆ రోజున మళ్ళీ లెక్కలు తయారుచేయడం అంటే అర్థం యేమిటి? ఈ లెక్కలు కేవలం నిరుపయోగం అవుతాయి పోనీ ప్రతి ఒక్కరూ తనకున్న భూమి వివరాలు declare చేయాలని చెబితే రేపు అన్నీకలిపి కూడుకోవడం తప్ప యింకేమీలేదని చెప్పవచ్చు కాని పెడబాటలో చూచినట్లయితే అందులో ఒకరికి యింకొకరికి సంబంధం యేమీ తెలుపబడలేదు ఆయనకు భార్య అవుతుందా? కూతుర్లవుతారా? కొడుకులవుతారా? అల్లుళ్ళవుతారా? బంధువులవుతారా? యేమి అవుతారో వివరాలులేవు లేకపోయినప్పుడు వీటిని యేరకంగా కూడుకుంటారు మంత్రిగారు మాట్లాడుతూ ఒక అసామీకి ఒక జిల్లాలోనే, ఒక తాలూకాలోనే గాక రెండు మూడు జిల్లాలలో, తాలూకాలలో భూములున్నవారు చాలమంది యీ రాష్ట్రంలో వున్నారన్నారు అధ్యక్షా, ముఖ్యంగా యీ అంశము తమదృష్టికి తెస్తున్నాను అటువంటివారు చాలమంది. అంటే ఎంత సంఖ్యో మంత్రిగారికి తెలియదు వారు కొద్దిమందికాదు నిర్లక్ష్యం తగినంతమందికాదు గణనీయమైన సంఖ్యలో వున్నారని మంత్రిగారు ఒప్పుకున్నారు. అంటే రెండు మూడు జిల్లాలలో, ఇంకా ఎక్కువ జిల్లాలలో భూములున్నటువంటివారు చాలమంది వున్నారు వారు చాలమంది వున్నప్పుడు రాష్ట్రంలో అంతమందికి ఎంతెంత భూమివుందో చెప్పడానికి రాష్ట్రంలో వున్న రెవిన్యూ యినస్పెక్టర్లకు, కరణాలకుసాధ్యముకాదు "కాబట్టి declaration ఈ మేము ordinance తెస్తున్నాం" అన్నారు. రేపు మరల యింకొక ordinance తెచ్చి యింకొక లెక్కలు తయారు చేయకపోతే ఒక కుటుంబానికి రాష్ట్రం మొత్తమీద ఎంతెంత భూమి వుందో తెలియడానికి యీ లెక్కలు

ఏ రకంగా తోడ్పడతాయి ? తోడ్పడకపోతే అర్థం యేమిటి ? ప్రభుత్వం యిది వరకే ఒక నిశ్చయానికి వచ్చిందన్నమాట “మేము కుటుంబాన్ని ఒక unitగా పెట్టుకోదలచుకోలేదు ఒక్కొక్క వ్యక్తికే మేము ceiling పెట్టదలచు కున్నాము అందుచేతనే మేము కుటుంబానికి ఎంతభూమి అని కోరకుండా వ్యక్తికి ఎంతభూమి అని కోరాము, అందుకే యీ బిల్లు తీసుకురావడం జరిగింది” అని చెబుతున్నారు దానిప్రకారం మంత్రిగారు వర్గన్నా కాదన్నా, ఎక్కువ భూములున్నటువంటివారు, “ఈ ordinance ప్రకారం కుటుంబాన్ని unit గా ప్రభుత్వం తీసుకోదలచలేదు” చేపు ప్రభుత్వం, తలకు 20 ఎకరాలు పెట్టినీ, 30 ఎకరాలు పెట్టినీ, 50 ఎకరాలు పెట్టినీ ఎవరికైతే భూమి మీద చాటా వుంటుందో వారందరికి ఆ రకంగా పంచినట్లయితే యీ ceiling లోపలవుండి మనభూములుపో” వనే దృక్పథం అవలంబించి భార్యలపేర భూమిని వ్రాస్తారు, బిడ్డలపేర వ్రాస్తారు, పుట్టబోయేబిడ్డలపేర వ్రాస్తారు అనేకరకాలుగా వ్రాయడంజరుగుతుంది అందుచేతనే ఈ ordinance రాగానే Registration Office చుట్టూతిరిగి పాత stampలపై వ్రాయడంజరుగుతున్నది అటువంటివి జరుగుతున్నప్పుడు మంత్రిగారు దీనిని మున్ముందే నా ఆపుచేయడానికి కావలసిన ప్రాతిపదికలు యీ బిల్లులో వేయక పోయినప్పుడు ప్రతిపక్షంవారుగాని, యితర పక్షాలవారు గాని కాంగ్రెసును విమర్శించడంలో తప్పేముంది ? ఈ బిల్లు తేవడంవల్ల యిది వరకు ఆరకంగా భూములను తమ బంధువులపేర్ల పట్టాలు యివ్వకుండా వున్న వారికందరికి “ఇచ్చుకోండి మేము కుటుంబాన్ని unit గా తీసుకోడంలేదు వ్యక్తులనే unit గా తీసుకుంటున్నాం, మీరు పంచుకోండి ఒకచేళ మహా ప్రమాదం వచ్చినా 20 ఎకరాలపైననే మేము లెక్కలు అడుగుతున్నాం, కాబట్టి ఆలోచల లెక్కలు అడగడంలేదు కాబట్టి 20 ఎకరాలలోపల మీరు పంచుకుంటే లెక్కలు యివ్వవలసి అవసరంలేదు, అని indirect గా చెబుతున్నట్లు అర్థం చేసుకోవచ్చు ప్రభుత్వం యొక్క మనస్సులో యేమి వుంది అనే సమస్య మాకు అవసరంలేదు దీనిభావమును ప్రజలు ఏరితిగా అర్థం చేసుకుంటున్నారని చూచినప్పుడు తప్పకుండా “20 ఎకరాలలోపల వున్నట్లయితే ప్రభుత్వానికి లెక్క యివ్వవలసిన అవసరంలేదు” అనే కారణంచేత Registration Office కి పోవడం, బిడ్డలపేర, కూతుర్లపేర, బంధువులపేర వ్రాసుకోవడం అనేది జరుగుతోంది.

ఇట్లు వ్రాసినా కూడా యింకా అదనపు భూమి వున్నవారు అమ్ముకొంటున్నారు ముందే డబ్బుంకా తీసుకొని అమ్మటములేదు 5000 ఖరీదు చేసే భూమికి వేయి రూపాయలు ముందు తీసుకొని, మిగిలిన సొమ్ముకు ప్రామిసరి

నోటు వ్రాసి ఇమ్మని అడుగుతున్నారు తరువాత ఆ డబ్బు వారు ఇవ్వకపోతే కోర్టుల ద్వారా ఆ భూమిని తిరిగి ఆక్రమించుకొని ఇంకొకరికి అమ్ముకొంటామని చెబుతారు. ఆర్డినెన్సు ప్రకటించిన లగాయితు 20 ఎకరాలు దాటిన ప్రతి భూస్వామి 20 ఎకరాల లోపు వుండేటట్లు తన కుటుంబములోనివారికి వ్రాస్తున్నాడు. అది ఈ బిల్లు ద్వారా నిషేధించటానికి ఏ క్లాజులోనూ తీసుకు రాలేదు. సెన్సస్ లెక్కలను దృష్టిలో పెట్టుకొని ఈ చట్టం తీసుకురావటం లేదు. మనకు 1947 లో స్వాతంత్ర్యం వచ్చింది “అప్పటి నుండి భూసంస్కరణలు వస్తాయేమో, భూమి అన్యాయకాంతమైపోతుందేమోనని, భార్యల పేరో, బిడ్డల పేరో, కూతుళ్ళ పేర వ్రాసినా అది చెల్లదు. ఒక కుటుంబానికి చెంది వుంటేనే చెల్లుతుంది. ఈ రకంగా బిల్లు తెచ్చేదానికి ప్రభుత్వానికి ఏమీ అడ్డులేదని మంత్రిగారు చెప్పవచ్చు. భార్య ఎవరో, బిడ్డలు ఎవరో, భార్య పేరున వ్రాసినా, కుమార్తె పేరున వ్రాసినా, లేక బంధువుల పేరున వ్రాసినా మావద్ద ‘చిత్ర గుప్తుని’ లెక్కలు వున్నాయి. ఎవరికి ఎంతభూమి ఎక్కడ వుందనే విషయాలు ప్రభుత్వానికి తెలుసు. ఆ లెక్కలు ప్రభుత్వం వద్ద వున్నాయి. మా ఇష్టం వచ్చినట్లు సీలింగు పెడతాము’ అని చెప్పే అధికారం ప్రభుత్వానికి వుంది. కాని అటువంటి వివరాలు ఇందులో లేవనే మా విమర్శ. మన ఇష్టం వచ్చినట్లుగా 1948 నుండి రెట్రోస్పెక్టివ్ ఎఫెక్టు (Retrospective effect) యివ్వవచ్చునని మంత్రిగారు చెప్పవచ్చు. కాని అది విలువలేని మాట, అర్థంలేనిమాట అవుతుంది. ఈ లోపాలను సరిదిద్దటానికి ప్రభుత్వం పెట్టిన ఆర్డినెన్సు ఉద్దేశ్యం నెరవేరటానికి “ఈ వ్యక్తి” అనేమాట చాలాదు. ‘కుటుంబము’ అని వుండాలి. ఒక కుటుంబమునకు ఎంత భూమి వున్నదో ఆ లెక్కలన్నీ చెప్పాలని వుండాలి. ఇక land owner భూమిని అధిగా కలిగినవ్యక్తి. ఈ డిక్లరేషన్ ఇచ్చేటప్పుడు తన పేర ఎంత భూమి వున్నదో, తన భార్య పేర, పెళ్ళికాని కూతుర్ల పేర, మైనర్లయిన కొడుకుల పేర, మేజర్లయినా, విడిపోకుండా సమిష్టి వ్యవసాయం చేసుకొనే కొడుకుల పేర, హిందూచట్టం ప్రకారం ముసలి తల్లిదండ్రులకు హక్కు వుంటుంది కాబట్టి వారి పేర, యింకా ఎవరైనా వీరిపై ఆధారపడిన బంధువుల పేర ఎంత ఎంత భూమి వున్నదో చెప్పమని కోరాలి. ‘రేపు సీలింగ్’ పెట్టవలసినవచ్చినప్పుడు ఎవరిని మినహాయించాలనేది అప్పుడు అలోచించుకోవచ్చు. మీద వ్రాసినానికి కాస్తోకూస్తో భూమి ఇవ్వాలంటే, ఈ భూసంస్కరణల ఆయం నెరవేరాలంటే ఈ రీతిగా లెక్కలు సేకరించి చట్టం తీసుకురావాలి. ఇప్పుడు మా వద్ద లెక్కలు లేవు, లెక్కలు సేకరించిన మీదట సీలింగ్ తెస్తామని ప్రభుత్వం ప్రకటించింది. లెక్కలు లేవు కాబట్టి లెక్కలు లేకుండా చట్టం చేస్తే అది విలువలేనిదిగా అవుతుంది. తమకు లెక్కలు సేకరించటం భూమి సీలింగ్ కు

ప్రాథమిక చర్య అని మంత్రిగారు చెప్పారు లెక్కలుకట్టటం అనే 'ఊబి' మీద భూ సంస్కరణలు అనే 'భవనాన్ని' కట్టాలని అనుకొంటే భవనాన్ని కట్టలేము సరికదా భూసంస్కరణలను ఆ ఊబిలో ముంచివేయటము అవుతుంది కనుక ఆ విషయాలన్నీ మంత్రిగారు ఆలోచించి నా సవరణను ఆమోదిస్తారని నమ్ముతున్నాను

మరొక విషయం ఈ లెక్కలు ఆంధ్రదేశానికే కావాలి కాని తెలంగాణాలో అవసరం లేదని, తెలంగాణాలో భూ సంస్కరణల చట్టం ఇదివరకే వచ్చిందని, అది సమగ్రముగానే వుందని మంత్రిగారు చెప్పారు దానిని మేము అంగీకరించటములేదు 1950లో తెలంగాణంలో చట్టంచేసినా 1954 లో కొన్ని మార్పులు చేశారు భూమికి గరిష్ట పరిమితి వుంది 4½ కుటుంబ షేత్రాలు రు 8,000 నికరాదాయం రు 4,800 ఫలసాయము పరిమితి అని అన్నారు ఏ ఏ ప్రాంతముల్లో ఏ ఏ తాలూకాల్లో ఎన్ని ఎకరాల మోగాడివుంటే కుటుంబ షేత్ర మవుతుందో, ఎన్ని ఎకరాల మెరక వుంటే కుటుంబ షేత్ర మవుతుందో చెప్పటానికి లాండు కమిషనును వేశారు వారు ఒక list తయారుచేసి ఇచ్చారు అందులో లెక్కలు వున్నాయి దాని ప్రకారం సెన్సస్ లు వున్నాయి కాని ఆ సెన్సస్ వేసినప్పుడు కుటుంబ షేత్రం అన్నారు కాని 'కుటుంబము' అంటే ఎవరో తెలంగాణా యాక్టులో నిర్వచించలేదు మితాక్షరీ ప్రకారం ప్రతి ఒక్కరికి వాటా వుంటుంది కాబట్టి పెళ్ళి అయినా, కాకపోయినా, బిడ్డలు పుట్టినా, పుట్టకపోయినా, మేజర్ అయినా, కాకపోయినా గర్భంలో వున్న పిండానికి భాగం వుండవచ్చు కనుక ఒక్కొక్క భాగానికి 4½ కుటుంబ షేత్రాలని వ్రాయటం జరిగింది కాని 'కుటుంబ షేత్రం' అనే పదానికి నిర్వచనం ఇచ్చారు కాని 'కుటుంబము' అనే పదానికి సరైన నిర్వచనం లేకపోవటం వలన దానికి తగిన రీతిగా భూలెక్కలు సేకరించలేదు దానివల్ల ఏ భూసంస్కరణల వల్ల పేద ప్రజానీకానికి భూమి రావాలని అశించామో ఆ విధంగా వారికి భూమి రాకుండాపోయే పరిస్థితులు కలుగుతున్నాయి ఖమ్మం జిల్లా విషయం చూస్తే లోప భూయిష్టమైన లెక్కల వల్ల మొదటి అంచనా ప్రకారం 90,000 ఎకరాల భూమి వుందని తెలిసింది తిరిగి అంచనా వేస్తే 2000 ఎకరాల కంటే ఎక్కువ రాదని, మరి జాగ్రత్తగా ప్రయత్నిస్తే 8000 ఎకరాలకు మించిరాదని అన్నారు మిగిలిన భూమిని ఏ కాకి, ఏ పిల్లి, ఏ ఎలుక ఎత్తుకుపోయిందో తెలియదు ఏదైనా వస్తువు కోసం పిల్లిలు ఏడుస్తూవుంటే కాకి ఎత్తుకుపోయిందని సమాధానం చెప్పవచ్చు. కాని అలా భూమి లేదని చెప్పినంత మాత్రాన ప్రజలు నమ్మరు ఎందుచేతనంటే, ఏ ఏ కుటుంబములలో ఎవరెవరున్నారు? ఎవరికి ఎంత

భూమి వున్నదో ప్రజలందరికీ తెలుసు “ప్రజలు మమ్ములను విశ్వసిస్తారు, కేవలం ధనవంతులే మాకు ఓట్లు ఇస్తే ఎన్నికలలో గెలిచేవారమా? మధ్య తరగతి ప్రజలు, బీదప్రజలు కూడా మాకు ఓట్లు ఇచ్చారు కనుక మేము ఎన్నికలలో గెలిచాము” మంత్రిగారు చెప్పవచ్చు కేవలం ధనవంతులు ఓట్లు వేయటం వల్లనే గెలిచారని మేము అనుకోవటంలేదు బీదప్రజలు మధ్య తరగతివారు కూడా ఇచ్చారు ఓట్లనాడు- ఇచ్చిన వాగ్దానం ప్రకారం భూ సంస్కరణలు తెస్తున్నారు కాని ఈ తేవటం అనేది కన్నీళ్లు తుడవటానికే తప్పితే యింకా 4 సంవత్సరాల వరకు ఎన్నికలు రావు కాబట్టి మరల ఎన్నికలు వచ్చేవరకూ ఇలాగే జరుపుతూ వస్తారా? లేక భూమిలేనివారికి భూమి ఇచ్చేదానికి భూమికి, ఇతర ఆదాయములకు పరిమితి పెట్టాలనే విషయం మనసులో వుంచుకొని అది అమలు లోనికి వచ్చేరితిగా ఈ ప్రభుత్వంవారు ఈ చట్టం చేయబోతున్నారా అనేది మా ప్రశ్న

ఈరీతిగా చూచినప్పటికీ కూడా తెలంగాణాలో కుటుంబం అంటే ఏమిటో సరైన లెక్కలు లేవు. అందుచేత యీ చట్టంవల్ల నిజంగా భూసంస్కరణలు తీసుకురాదలచుకొంటే కూడా ఆంధ్ర, తెలంగాణా లెక్కలు అని చెందుముఖాలుగా వెళ్ళడం సాధ్యంకాదు తెలంగాణాలో యిదివరకు చేసిన సంస్కరణలలో వున్న లోపాలను తొలగించాలి తెలంగాణాలోనూ ఆంధ్ర లోనూ ఒకేరకమైన భూసంస్కరణలు వర్తింపజేయాలి భూసంస్కరణలవల్ల పేదప్రజానీకానికి—భూమిలేనివారికి కాస్తో కూస్తో భూమిరావడానికి అవకాశం కలిగించేందుకు మనం చట్టాన్ని సవరించవలసి వుంటుంది దీనికి కావలసిన లెక్కలు సేకరించేటప్పుడు తెలంగాణా చట్టాన్నికూడా సవరించవలసి ఉంటుంది. తరువాత మాట్లాడేసభ్యులు ఏ ఏ ప్రాంతాలలో ఏయే తాలూకా లలో ఎవరెవరిపేర వ్రాసినదీ, పుట్టిన బిడ్డపేర వ్రాసినదీ, పుట్టబోయే బిడ్డపేర వ్రాసినదీ వివరాలు చెబుతారు అధ్యక్షా, శాసనసభ్యులందరూ, రెవిన్యూ మంత్రిగారు, ముఖ్యమంత్రిగారితోపాటే M L A. సినిమాకు వెళ్ళినాము. పావం, కొడుకువుతాడనే ఉద్దేశంతో, పుట్టబోయే కొడుకుపేర ఆ సినిమాలో ఒకడు వ్రాసేశాడు. అఖరికి కూతురుపుట్టినది. ఇంకా వాడు లబోలబోమని గోలచెట్టినాడు కూతురువుడితే, పెండ్లి చేయవలసినప్పుంది కట్నాలు యిచ్చుకోవలసి వుంటుంది. అతని ఏడుపు అదికాదు తీరా కొడుకుపేర వ్రాస్తే కూతురు పుట్టినదే, యీ registration చెల్లజేయని అతడు ఒకటేగోల. ఇది కేవలం ఊహించిన కథ అనేక ఊహలతో చిత్రీకరించబడింది. కాని అసంగతి మంత్రిగారు మాకు చెప్పటం ప్రపంచంలో జరుగుతున్న వాస్తవికత యిది. అందు

చేత యిటువంటివాటిని తొలగించడానికి మంత్రిగారు యీ చట్టంలో ఏమైనా చేస్తున్నారా అంటే లేదు ఏ కారణంతో చూచినా తెలంగాణాకు కూడా యీ చట్టాన్ని వర్తింపజేయడం లేదు ఈ సందర్భంలో తెలంగాణాలో రు॥ 3,600 లు నికరాదాయం వచ్చే భూమిని మించినభూమిని కూడా తీసుకోవలసి వుంటుంది నికరాదాయం లెక్కలు వేసేటప్పుడు పండిన పంటలో సగం ఖర్చులకు పోతాయి కాబట్టి ఫలసాయంలో సగం మాత్రమే నికరాదాయంక్రిందకు వస్తుందంటున్నారు అది సరైనదా అంటే అన్నిప్రదేశాలలోనూ సరైనది కాదు బావులక్రింద ఇంక యితర అనేక విధాలుగా వ్యవసాయం చేసేవోట్ల కూడా సమానంగా పండిన పంటలో సగం వ్యవసాయ ఖర్చులకు అయి పోతుందనే సంగతి సరైనది కాదు అందుచేత తెలంగాణాలో భూసంస్కరణలన్నీ సక్రమంగా ఐపోయాయి, చాలా సంతృప్తికరంగా ఉన్నది, ఈ చట్టాన్ని అమలు చేస్తే తెలంగాణాలోని బీద ప్రజలకు కాస్తో ఖాస్తో భూమి వస్తుంది అనే భ్రమలు మానేయాలి తెలంగాణాలో చేసిన భూసంస్కరణల చట్టం కూడా కండ్లుతుడిచే దానికి ఉపయోగపడుతుంది తప్పితే, యింతెక్కువగా ఉపయోగపడడం లేదు. అందుచేత ఈ చట్టంలో వుండే లోపాలను తొలగించి, ఆంధ్ర ప్రాంతంలో కూడా భూసంస్కరణలకు ఒక పరిమితి చట్టం తీసుకురావలసిన అవసరం వుంటుంది, కాబట్టి, దానికి కావలసిన లెక్కలు సేకరించడం ప్రధానోద్దేశ్యంగా పెట్టుకొని మంత్రి వర్గమూ, ప్రభుత్వమూ యీ బిల్లు తెచ్చినప్పుడు యీ లోపాలను సవరించడం అవసరం లేకపోతే, యీ బిల్లు అంతా నిరుపయోగ మవుతుందని చెప్పవలసి వుంటుంది ఈ రోజున మంత్రిగారు ఉద్దేశించినా, ఉద్దేశించక పోయినా ఆంధ్ర ప్రాంతంలోనూ, తెలంగాణాలోనూ కూడ భూములు అన్యాయక్రాంతాలు అయి పోయినాయి అన్యాయక్రాంతం అంటే మరే ఉద్దేశ్యంతోనూ కాదు వారసులకు వ్రాసి యివ్వడం, కూతుళ్ళపేర, కొడుకులపేర వ్రాయడం అన్యాయక్రాంతం కాదు, కాని మేము స్త్రీ పురుషులకు సమానహక్కులు కావాలనేవాళ్ళము అందుచేత ఆ రకంగా ఆస్తిని పంచుకుంటే మాకు అభ్యంతరం మేమీలేదు కాని మనం భూమికి పరిమితి పెడుతున్నాము. అంతకంటే ఎక్కువ భూమి వున్నవారి దగ్గరనుంచి కొంతభూమి తీసికొని భూమి లేని పేదలకు యివ్వాలని చట్టం చేస్తుంటే కేవలం దానిని తప్పించుకోడానికి గాను కూతురుపేర కొంత, భార్య పేర కొంత, పుట్టిన బిడ్డపేర కొంత, పుట్టబోయే బిడ్డపేర కొంత యీ విధంగా తలోకాస్త వ్రాసేసి, మేము యీ చట్టం క్రిందికి రాము అనేవద్దతి ఉన్నప్పుడు, చేయదలచుకొన్న దానిని త్రోసిపారేయడానికి తప్పుడు మార్గం వట్టడానికి కుట్రలు జరుపుతున్నప్పుడు వాటిని అరికట్టడానికి ప్రభుత్వం తగిన చర్యలు తీసుకోవలసి వుంటుంది. ఇది వరకు ఎప్పుడూలేని తొందర యిప్పుడు

ఎందుకు వచ్చింది? మన Registration Office వద్ద కూడా 'ఈనాడే రిజిస్టర్ చేయాలి, ఈనాడే రిజిస్టర్ చేయాలి' అని పాతస్తాంపులు తెచ్చుకొని రిజిస్ట్రేషన్ చేయించుకోవలసిన ఆదర్శం ఎందుకు వుట్టింది? ఏదో చట్టం రాబోతోంది, మన భూములు మన చేతిలోనుంచి పోబోతున్నాయి, ఏదో నష్ట పరిహారం యిస్తారనుకోండి. శాండుల రూపంలో యిస్తారు, ఎన్నాళ్ళలో యిస్తారో, ఏమిటో మన చేతిలోంచి భూమి పోతుంది ఎకరానికి 18, 20 బస్తాలు పండేచోట 10, 15 బస్తాలు కౌలు తీసుకొనే అవకాశాలు లేకుండా పోతున్నాయి' అనే భయంతో యీ వసులన్నీ చేస్తున్నారు కౌలు చట్టంసంగతి మనందరికీ తెలుసు. సగానికి సగం యివ్వాలన్నారు ప్రతిచోట కూడా భూములుంటే తీసుకొని వ్యవసాయకూశీలను తొలగించడం జరుగుతోంది ఈ సంగతి మనకు తెలుసు "ఇటువంటివన్నీ రాకుండా చేయడానికి మేము లెక్కలు కోరుతున్నాము దీనికి ముందుజరిగిన అన్వేషకాంతాలు సరే సరి, ఇంకముందు యిటువంటి అన్వేషకాంతాలు చేసినట్లయితే మేము వాటిని గుర్తించము. బివామీట్రాన్స్ఫరులను గుర్తించము" అని ఒక క్లాజు వున్నట్లయితే బాగుంటుంది ఈ క్లాజు యీనాడే ఆచరణలోకి రాకపోవచ్చు కాని మన రిజిస్ట్రేషన్ ఆఫీసులమీద అనవసరమైన రద్దీవుండదు తొందరగా రిజిస్ట్రేషన్ చేయించుకోకపోతే రిజిస్ట్రేషన్కు మూమూళ్ళు యిచ్చుకోవలసిన అవసరం లేకుండా పోతుంది మన ఉద్యోగస్థులమీద అనవసరమైన ఒత్తిడిలేకుండా, వారు అనవసరమైన లోపాలకు గురయ్యే కారణాలు కల్పించకుండా సక్రమంగా జరగడానికి వీలుంటుంది అందుచేత "ఇకముందు అటువంటివి గుర్తించబోవడం లేదని ఒక క్లాజు పెట్టితే బాగుంటుంది ఈ క్లాజు పెట్టినాకూడా ఆశ్చర్యం అయినా ఒక వాద్దలో వుండి, మనం అనుకోన్న పని జరగడానికి వీలుంటుంది. ఈ లోపంకూడా యిందులోవుంది. ఈ సందర్భంలోనే ఇంకొక విషయం మీ దృష్టికి తీసుకురావలసిన అవసరం ఉన్నది 1953-54 లో ఆంధ్రలో గానీ, తెలంగాణలో గానీ తీసుకున్న land census లో లోపాలున్నాయి ఒక పట్టావుంటే ఆ పట్టాలో ఒకరిపేరే వున్నదా? జాయింటు పట్టాదారు 1, 1½ ఎకరం ఉన్నటువంటి బంధువు కానటువంటి, యింకొక ఊరిలో ఉండే మనిషి పేర కూడా పట్టావుందా? అనేది తెలిలేదని సరైన లెక్కలు తెలియలేదని మంత్రిగారంటున్నారు అది చాలా చిన్నలోపము. సామాన్యంగా పెద్ద భూస్వామి ఉన్నట్లయితే అతని పట్టా వేరుగానే ఉంటుంది. Joint గా చిన్న చిన్నవారు కొద్దిగా వుంటారు. ఎక్కడో మింగివేయ భయముని పెట్టుకుంటే తప్ప, సామాన్యంగా పెద్దవారితో చిన్నవారి పట్టాలు చాలా అరుదుగా ఉంటాయి. ఆచరణలో జరిగినది ఏమిటి?

1948 లో Estates Abolition Act వచ్చినప్పటినుంచి, భూసంస్కరణలు కావాలనే ఆందోళన దేశంలో ప్రబలినప్పటినుంచి కూడా భూములున్న వారంతా, భూమి అంతా ఒకరిపేర వుంటే ఎప్పటికయినా నష్టమేనని అమ్ముకున్నవికాక తమ కుటుంబంలో వున్న వారిపేర ఎప్పటికప్పుడు భూములు వ్రాయడం జరుగుతోంది ఎవరికీ దానాలు చేయడంలేదు వినోబా భావేగారికి కూడా దానం చేయడంలేదు వారికి దానం చేసేవి పండని భూములు, పోరంబోకు బంజరాయిలు, తగాదాలలోవున్న భూములు అందరూ అదేరకంగా చేశారని అనను కాని వారికి దానంచేసిన భూమిలో ఎక్కువ భాగం యిటువంటివేనని అంటున్నాను కొంతమంది కొద్దిగా చేస్తే అది మంచిది కాదని వేను అనను ఎక్కువభాగం తగాదాలలో ఉన్నాయి, అసలు లేనివికూడా కొన్ని ఉన్నాయి కుండలలో ఉన్నవి, పోరంబోకు భూములు ఇటువంటివి ఎక్కువగా యిచ్చారు కావాలంటే యిటువంటి భూములన్నీ ప్రభుత్వం తీసుకున్నా మాకు అభ్యంతరం లేదు

అధ్యక్షా, మీరు కృష్ణా జిల్లానుంచి వచ్చారు కృష్ణాజిల్లాలో చేసిన భూదానం సంగతి మనకు తెలిసినదే నేను ప్రత్యేకంగా చెప్పవలసిన అవసరం లేదు బాగా పంటలు పండే దివి, గన్నవరం, గుడివాడ తాలూకాలలోని భూములను ఇవ్వకుండా నూజివీడు, తిరువూరు తాలూకాలలో నీళ్ళవసతి లేకుండా అడవులతోనూ, రాళ్ళురప్పలతోనిండి, వివాదాస్పదమైన భూములు 1000, 500 ఎకరాలు ఇచ్చినట్లు వ్రాశారు, మంచి భూములు 5 ఎకరాలు యిస్తే చాలు

అందుచేత భూదానోద్యమం వర్తిస్తుందా లేదా అనే సంగతి అట్లాపెట్టి దీనిని గురించి ప్రభుత్వం సరైన లెక్కలు సేకరించడం లేదని చెప్పవలసి వస్తోంది

Sir L. Lakshmandas (Pathapatnam - General) On a point of information, Sir అధ్యక్షా, సుందరయ్యగారికి భూదానమిద విశ్వాసంలేదా?

Mr. Speaker — No point of information, please There can be no interruption.

శ్రీ పి. సుందరయ్య భూదానం చేసి, విజమైన భూమి పేదలకు యిస్తే అభినందిస్తాము, చాలా సంతోషిస్తాము కాని అట్లా అందరూ చేస్తారని ఆశించడంలో మూత్రం నాకు విశ్వాసం లేదు. ఒకరిద్దరు తేరని అనను అట్లా

ఒకరిద్దరితో యీ భూదానోద్యమం జయప్రదంకాదు అరకంగా అందరూ దానం యిస్తేనే చట్టాలు లేకుండా భూ సంస్కరణలు అవుతాయని వినోబా భావే కూడా చెప్పారు దేశం అంతా వారు 7 ఏండ్లు తిరిగారు ఆఖరికి వినుగుబుట్టి యిదేరకంగా జరిగితే చట్టాలుచేసి, అందరినుంచి భూములు లాక్కివలసి వుంటుంది- అని కూడా వారు ఒకసారి అన్నట్లు నేను పత్రికలలో చదివినట్లు జ్ఞాపకం వినోబా భావేకు ఎంతో విశ్వాసం ఉండవచ్చు, నాకు అంత విశ్వాసంలేదు, నేను వినోబా అంతటి గొప్పవాడిని కాను అందరికీ హృదయ పరివర్తన వచ్చి, కష్టపడి అంతా పని చేసుకుంటూ, భూమిలేని పేద ప్రజలకు భూములు యిస్తారనే విశ్వాసం నాకు మాత్రంలేదు

మిస్టర్ స్పీకర్ మంచిభూములు యిస్తే సంతోషమే

శ్రీ పి. సుందరయ్య ఇస్తే చాలా సంతోషం ఈ చట్టాలు చేయాలని యిక్కడ గంటలకొలది మాట్లాడడం ఎందుకు? చట్టాలు చేసిన తరువాత ఉద్యోగస్థులద్వారా కూడా అమలు జరుగని ఆ చట్టాలన్నీ ఎందుకు? అందరికీ తెల్లవారేసరికి హృదయ పరివర్తన కలిగి, లేకపోతే ఒక సంవత్సరానికి కలిగి భూములన్ని పేదప్రజలకు యిస్తే సంతోషించని వెర్రిమనిషి ఎవరైనా ఉంటారా? అట్లా అనుకోకపోతే అతడు మనిషికాదు, అతనికి ఏదో జరిగింది అనుకోవలసి వుంటుంది కాని వారికి హృదయ పరివర్తన జరగలేదు ప్రభుత్వం కొన్ని గట్టి చర్యలు తీసుకుంటేనే కాని, కొంతమందికి హృదయ పరివర్తన కలగదు. అందుచేతనే ఈ చట్టాలు తీసుకురావాలి ఈ విషయాలలో కళా వెంకటరావు గారిని ఎవరో ఎదో బాధిస్తారని, నేను అనుకోను అట్లా బాధించేట్లయితే వారు ఈ చట్టాన్ని తీసుకొనిరానేరారు ఒక sub-division అనే వాటినికాని, అమ్మకాలు కాని, వివేధించకుండా ప్రభుత్వంవారు జాగుచేస్తూ వచ్చారు. అంతేకాదు. ఈ లెక్కలు కావాలని అడిగినందువల్ల జరిగేటటువంటి తమాషాను చూడడానికే లెక్కలు వంపించమన్నారు. 20 ఎకరాలు ఆస్తిదాటిన అందరూ లెక్కలు ఇవ్వాలన్నారు. అనలు 20 ఎకరాల ఆస్తి ఉంటేనే లెక్కలు యివ్వాలి ఉదాహరణకు: వా పేర 18 ఎకరాలు ఉందనుకోండి, నా భార్యపేర 19½ ఎకరాలు ఉంటుంది, వాకొడుకు పేర 19½ ఎకరాలు ఉంటుంది పెద్ద కూతురుపేర 17½ ఎకరాలు భూమి ఉంటుంది. ఈ రకంగా కుటుంబంలోని వాళ్ళందరి పేర్లూ 20 ఎకరాలకు లోపలనే భూమి ఉంటే, నేను మొత్తం కుటుంబాన్ని అంతా చూస్తూ, వేనే వ్యవసాయం చేస్తున్నాను, వేనే manage చేస్తున్నాను.

వచ్చిన ఆదాయాన్నంతా నేనే తీసుకొంటున్నాను నేనే ఖర్చుపెట్టు కుంటున్నాను లెక్కలు యివ్వవలసివచ్చినప్పుడు నాకు దాదాపు 100, 200 ఎకరాలుండి నేను ఈ రకంగా ఎప్పుడైతే విభజనచేశానో అప్పుడు లెక్కలు యివ్వవలసిన అవసరం ఉండదు అందువల్ల 20 ఎకరాలకుమించి భూమిఉన్న వాళ్ళంతా లెక్కలు యివ్వాలన్నప్పుడు కనీసం “నీ భార్యపేర ఎంత? నీ బిడ్డల పేర ఎంత?” అని అడిగి ఇవన్నీకలిపితే మొత్తం 20 ఎకరాలు ఉన్నపుడే ఈ లెక్కల ఉపయోగం, కాని లేకపోతే లేదు ఈ లెక్కలను ఆ విధంగా ఇమ్మని ప్రభుత్వంవారు అడిగిఉండలేదు అందుచేత ఇంసుకో అది ఒక పెద్ద లోపం ఈ బిల్లును ఒకరితరువాత ఒకరు పరిశీలిస్తే ఇది నిరుపయోగకరమైనట్టు వంటిది అనే విషయం తెలిపోతుంది కంటినిరును కొంచెం శుభ్రమైన గుడ్డతో తుడిస్తే కండ్లలోనుంచి రాకుండా పోతాయి ఇంత నిరుపయోగమైన బిల్లుతో ఎవరికళ్ళు తుడవాలనో ప్రభుత్వ ఉద్దేశం? ఏమి ఉపయోగముంటుందో చూద్దాం. లెక్కలన్నీ వచ్చేస్తున్నాయి December 21 వ తేదీనాటికి ఏవో లెక్కలు వస్తాయనుకోండి, రేపు మంత్రిగారు ఆ లెక్కలను తీసి analyse చేసినపుడు ప్రత్యక్షంగా ఏమికనపడుతుంది? 1953-54 సంవత్సరపు census లో చూపించిన భూసాంద్రత (concentration) ఒకరిదగ్గర ఎంతో కొంతభూమి ఉందని ఆరోజు 1953-54 లో సేకరించి చూపించిన లెక్కలకు, యిప్పుడు వచ్చే లెక్కలకు చాలా తేడా ఉంటుంది. ఆ లెక్కలన్నీ ఉన్నాయి వాటిని గురించి ఇక్కడ ప్రస్తావిస్తాను ఆంధ్ర తెలంగాణా ప్రాంతాలలో రెండింటిలోను 20 ఎకరాలను standard acres క్రింద మార్చుకొని (ఒక standard acre అంటే మామూలుగా ఒక ఎకరం మాగాణిభూమి అనుకోండి) లెట్టుబు కట్టాలి ఈరకంగా ఒక ఎకరం మాగాణిభూమిని standard acre గా తీసుకొని, మెట్టభూమిగా convert చేసి చూపించారు ఈ లెక్కలకోసం సుమారు 5 ఎకరాల మెరకభూమిని ఒక ఎకరం మాగాణిభూమిగా convert చేసి లెక్కలతో చూపించడం జరిగింది ఈ లెక్కలుమాత్రం ఖచ్చితమైనవని నేను చెప్పడంలేదు ఎకరం అంటే ఒక మాగాణి ఎకరం అని లెక్కవేస్తూ, ఆంధ్ర తెలంగాణాలలోని భూములకు compare చేసుకొని చూస్తూ ఈ లెక్కలు తయారు చేయబడ్డాయి ఆంధ్ర తెలంగాణా ప్రాంతాల్లో మొత్తం 180 వేలమంది వట్టాదారులు ఉన్నారు “20 ఎకరాలకు దాటనటువంటివారు ఆంధ్ర తెలంగాణా ప్రాంతాలలో మొత్తం 80 వేల కుటుంబాలవారు ఉన్నారు,” అని లెక్కలు చూపుతున్నాయి. 10 ఎకరాలు దాటినవారు 240 వేల కుటుంబాలవారు, ఆంధ్ర తెలంగాణాలలో ఉన్నారని మనకు ఈ లెక్కలద్వారా తెలుస్తున్నది 20 ఎకరాలు దాటినవారు ఆంధ్రలో 50 వేలమంది ఉన్నారని 1953-54

census figures చూపుతున్నాయి నా దృఢమైనటువంటి విశ్వాస మేమిటంటే ఈ ordinance వల్ల వారికి వచ్చే లెక్కలవల్ల 20 దాటి ఉన్నవాళ్లంతా 50 వేలు కాదుకదా 5 వేలమంది, 10 వేలమంది కూడా ఉండరేమోనని అలాంటప్పుడు ఈ లెక్కలవల్ల ఉపయోగంపమిటో చెప్పండి? ఈ 20 ఎకరాలు దాటినవారి సంఖ్య, 50 వేలమంది 5 వేలకు దిగినతరువాత ఏమి లాభం ఉంటుంది? అప్పుడు ఈ లెక్కలు సరైన, లెక్కలు కాకుండా పోతాయి వాటినిబట్టి “భూసంస్కరణలకు మామిలేదు, భూసంస్కరణలు నిరుపయోగం” అనే దానికి మాత్రమే ఇవి వనికి వస్తాయి భూమిని పంచిపెట్టేందుకు అవసరమైన లెక్కలు కావు ఇవి అందుచేతనే మేము ఇచ్చిన ఇంకొక సవరణలో కూడా “20 ఎకరాలు దాటినటువంటివారు లెక్కలు యివ్వడంవల్ల ఉపయోగం లేదు 20 ఎకరాలు అంటే 20 standard acres అని చెప్పతారు మామూలు ఎకరాలు 20 అని భావించవచ్చు, అందులో మెట్ట ఉండవచ్చు, అది మాగాణి కావచ్చు మెట్ట, మాగాణి కలిసి ఉన్నచోట 20 ఎకరాలు ఉన్నట్లయితే అంతకు తక్కువవాళ్ళను మనం పీడించడం ఎందుకు? వాళ్ళకు పన్ను రేట్లు వర్తించవు, వాళ్ళకు భూసంస్కరణలు వర్తించవు” అని చెప్పాము మెట్ట భూమి, అడవిభూమి, పర్రభూమి, రేగడిభూమి, ఇసుకభూమి, దుబ్బభూమి అన్నీ కలిసి 20 ఎకరాలకు దాటి ఉన్నటువంటివాళ్ళు లెక్కలు యివ్వడంవల్ల ప్రయోజనంలేదు మాగాణి ప్రాంతాల్లో డెల్టాప్రాంతాల్లో మెట్టభూమి ఒక్కొక్క తాలూకా మొత్తంమీద ఒక సెంటుభూమి కూడా లేనట్టు మనకు తెలుసు రాళ్ళు రప్పలు ఉన్నచోటకూడా, 20 ఎకరాలు చూపిస్తే ఆ లెక్కల వల్ల ఉపయోగం ఏముంటుంది? అందుచేత కనీసం 10 ఎకరాలు మాగాణి, లేకుంటే 20 ఎకరాలు, అదిఇది కలిసి ఉన్నటువంటివారు భూమి లెక్కలలో చూపించాలి. Ceiling 30 ఎకరాలకు పెడదామా, 50 ఎకరాలకు పెడదామా, 20 ఎకరాలకే పెడదామా! లేకుంటే Planning Commission మూచించిన ప్రకారం 3,600 రూపాయల నికరాదాయం వచ్చేటటువంటి కుటుంబంవారిపైన పరిమితి పెడదామా, అనేటటువంటివి తేలవలసియున్నది. అందుచేత ఏ ఏ ప్రాంతాల్లో ఏ ఏ పంటలు వేసినా, ఏమిచేసినాకూడా సంవత్సరానికి 3,600 రూపాయలు సగటున నికరాదాయం వచ్చే కుటుంబం అని లెక్కలేసుకోవచ్చును కాని లెక్కలు కావలెనన్నప్పుడు 20 ఎకరాలు దాటినవారి లెక్కలనే తీసుకుంటామంటే, జాగా పంటలు వండి మెరక ఏమీ లేకుండా, ఒక పంట, 2 పంటలు వండే ప్రాంతాలలో, 20 ఎకరాలు, అంతకు తక్కువ ఉన్న వాళ్ళభూమి లెక్కలతో లేకుంటే ఆ లెక్కలు నిరుపయోగ పోతాయి. మంత్రిగారు, సమాజం అభివృద్ధిచెందే కొలది అప్పుడప్పుడు మన

సాంఘిక వ్యవస్థ ఎట్లా ఉంది? ఈ ఆస్తిపాస్తులలో హెచ్చుతగ్గులు, తారతమ్యాలు ఏరితని ఉన్నాయో తెలుసుకొని సాంఘిక సమానత్వం కోసం, సాంఘిక న్యాయం కోసం అవుడవుడు ఎక్కువగా వస్తులు వేసేదానికి ఇటువంటి లెక్కలు అవసరం, అని చెప్పారు మొదటి పంచవర్ష ప్రణాళిక కాలంలో కన్న రెండవ పంచవర్ష ప్రణాళిక కాలంలో ఈ లెక్కలు సేకరించడం ప్రధానాంశముగా పెట్టుకొని ప్రభుత్వం ఈ లెక్కలు సేకరించడానికి ప్రయత్నం చేస్తున్నారు ప్రభుత్వంవారు ఇప్పుడు Surcharge Bill తెస్తున్నారు Commercial crops మీద Taxation Bill తెస్తున్నారు Wet Assessment Bill తీసుకువస్తున్నారు మంత్రిగారు Revenue Commission నొక దానిని వేయబోతున్నామని, భూమి పన్ను అనేది చాలా (regressive) గా ఉంది, అది పేదలమీదే చాల ఎక్కువగా పడుతోంది వున్నవాళ్ళమీద చాలా తక్కువగా పడుతోంది, అందుచేత వీటన్నిటినీ కూడా సమన్వయంచేసి సగైస పద్ధతిలో పెడతాము, నిజంగా graded పద్ధతిలోక Income Tax పద్ధతి కావాలి" అని వారి ఉపన్యాసంలో చెప్పారు ఒక ప్రక్క ఈ విధంగా మంత్రిగారు అంటున్నపుడు దానికి కావలసిన లెక్కలు అయినా లేకుండా ప్రభుత్వము, "లోటు, లోటు లోటు" అంటూ పన్నుమీద పన్ను, taxation మీద taxation, బిల్లుమీద బిల్లుతెస్తూ మా ప్రాణాలు తీసేస్తున్నారు ప్రజల ప్రాణాలు అంతకన్న తీసేస్తున్నారు అయితే ప్రభుత్వానికి సరియైన లెక్కలు ఉన్నాయా? ఎవరిమీద ఆ పన్నులను వేస్తే ఎక్కువ బరువు లేకుండా మోయగలరో, ఎవరిమీద వేస్తే ఆ బరువును మోయలేరో, ఎవరిని మినహాయించవలసి ఉంటుందో అనేటటువంటిది చూడలేదు ప్రభుత్వం దగ్గర land gradation lists లేవు అలాంటివి లేనప్పుడు ఈ పన్నులు వేయాలను కొన్నప్పటికీ ప్రయోజనం ఉండదు అలాకాకుండా ఒక వ్యక్తి పేర ఎంత ఆస్తి ఉంది? ఎంతకు పట్టాఉందని కాకుండా ఒక కుటుంబాన్ని unit గా తీసుకోవాలి. హిందూసమాజ సాంప్రదాయం ప్రకారం చేయాలి హిందూ సమాజమే కాదు, ఎక్కడైనా ఇంతవరకు, భవిష్యత్తులో కూడా - భవిష్యత్తు ఎట్లా ఉంటుందో నా ఊహకు మాత్రం అందడంలేదు- ఎప్పుడో చరిత్రలో ఆదిమ కాలంలో, అసలు సంఘం, కుటుంబం అభివృద్ధి చెందని కాలాల్లో, పరిణామ దృష్టిలో మనం ఏ హానరులంగానో, తిరువాత అడవి మనుష్యులుగానో ఉన్నా, ఆ కాలంలో తప్పితే; అందరూ ఒక కుటుంబంక్రింద జాతి అభివృద్ధిచెందుతూ వచ్చినప్పుడు మన నాగరికత ప్రబలిందని చెప్తున్నారు అందుచేత కుటుంబ మనేది ఒక unit మంత్రిగారు సోపలిస్టు సమాజంలో కూడా కుటుంబాలు ఉంటాయి" అని ఒక విసురు విసిరారు ఇదివరకు చాలాపర్యాయాలు విసరా

రనుకోండి, కళా వెంకట్రావుగారు కాకపోయినా యింకా ఇతరమంత్రులు కూడా విసరడం జరిగింది

కుటుంబము అన్నప్పుడు భార్య వేరు, భర్త వేరు, పెద్దవారైన బిడ్డలు వేరు, చిన్న బిడ్డలు వేరు, అని చెప్పడం సబబుకాదు బిడ్డలను పెంచి, పెద్దచేసి, విద్యాబుద్ధులు గరపి ప్రయోజకులుగా చేయడం తల్లిదండ్రుల బాధ్యత కాబట్టి కుటుంబమును ఒక యూనిటుగా తీసుకొనవలెను వన్ను కట్టేటప్పుడు భార్య పేర కొంత, భర్త పేర కొంత, బిడ్డలపేర మరికొంత, యీ విధంగా విభజించి వారందరు వేరువేరు కుటుంబాలవారని చెప్పడం సబబుకాదు

శ్రీ యర్. లక్ష్మణదాస్ కుటుంబము అంటే ఎంతమందుండాలి ?

శ్రీ కె. వెంకటరావు సుందరయ్యగారికి కుటుంబం లేదు కళా వెంకట్రావుకు కుటుంబం లేదు ప్రశ్న వేసినటువంటి లక్ష్మణదాసుగారికి కూడ లేదు

శ్రీ యర్ లక్ష్మణదాసు వెంకట్రావుగారు పొరపడుతున్నారు అందరికి కుటుంబాలున్నాయి

మిస్టర్ స్పీకర్ కుటుంబం అంటే భార్య, భర్త, పిల్లలు

శ్రీ పి. సుందరయ్య భర్త, భార్య, బిడ్డలు, ఇక వారిమీద ఆధారపడున్న బంధువులు అందరూ కలిసి కుటుంబం అవుతారు

మిస్టర్ స్పీకర్ తల్లిదండ్రులు కూడ కుటుంబములోనివారే.

శ్రీ పి. సుందరయ్య తల్లిదండ్రులు కుటుంబంలో ఉంటే ఉండవచ్చు లేదా వేరుగా ఉండవచ్చు. కుటుంబంలో ఎక్కువమందుంటే ఎక్కువ ఆదాయం ఉండవచ్చు తక్కువమందుంటే తక్కువ ఆదాయం ఉండవచ్చు. కాబట్టి కుటుంబాన్ని యూనిటుగా తీసుకుని యీ లెక్కలు చూడవలసియున్నది, ఇప్పుడున్న లెక్కలు సరిగాలేవు లాండు రెవిన్యూ సర్చార్జిబిల్లు, వెట్ ఎసెస్ మెంట్ బిల్లు, కమర్షియల్ క్రాఫ్టు టాక్సేషను బిల్లు, మొదలయినవాటిని పాసు చేయవలసివస్తుంది. వాటిన్నింటి దృష్ట్యా భూకమతాల లెక్కలు సులభంగా సంపాదించవచ్చు. ఐతే భూకమతాల లెక్కలను రైతులు ప్రభుత్వానికి

తెలియచేయగలందులకు ద్వేషింపబడిన యీ ఆర్డి నెమ్మ చాలా లోపభూయిష్టంగా ఉన్నది కుటుంబములను ఒక యూనిటుగా తీసుకొనక పట్టాదారునే లెక్కకు తీసుకున్నట్లయితే యీ లెక్కలు మనకు సరిగారావు ఒక కుటుంబానికి రూ 8,600 లు నికరాదాయంగా నిర్ణయించవచ్చని ప్లానింగు కమిషనువారే సూచించారు సాలుకు రు 8,600 నికరాదాయం రావలెనంటే 20 ఎకరాల భూముంటే ఒక కుటుంబానికి సరిపోతుంది. యీ విస్తీర్ణం ఒక సామాన్య కుటుంబానికి, అంటే, 5 గురు ఉన్న కుటుంబానికి సరిపోతుంది ఈ 20 ఎకరాల పరిమితి అనేదాన్ని హెచ్చుమంది ఉన్న కుటుంబాలకంటే తక్కువమందిగల కుటుంబాలకని నేను చెప్పడంలేదు 5 మంది ఉన్న సామాన్య కుటుంబానికి యీ పరిమితి సరిపోతుంది అంతే కాకుండా 2 పంటలు పండేటటువంటి, చెరుకు మొదలయిన వ్యాపారపంటలు పండేటటువంటి భూములు 20 ఎకరాలవరకు ఉండవలెనని నేను చెప్పడంలేదు సామాన్య మయిన సారవంతంగల భూములు 20 ఎకరాలు ఉంటేచాలని నేననుకుంటున్నాను 20 ఎకరాలకుమించిన భూవసతిగల కుటుంబాలు మన ఆంధ్ర, తెలంగాణాలలో 80 వేలు మాత్రమే ఉన్నాయి వారివద్ద 27న్నర లక్షల స్టాండర్డు ఎకరాల భూమున్నది ఒక్కొక్క కుటుంబానికి 20 ఎకరాల చొప్పున మనం లెక్కచూచినట్లయితే యీ 80 వేల కుటుంబాలకు, 16 లక్ష ఎకరాలు, కావలసివస్తుంది అంటే యీనాడున్న లోపభూయిష్టమయిన లెక్కలప్రకారంగాకూడ 11న్నర లక్షల ఎకరాలు యీ కుటుంబాలవారివద్ద అదనంగా ఉన్నట్లు తేలుతున్నది అసలు యింకా ఎక్కువగానే వీరివద్ద భూమిఉంది పట్టాదారులనుబట్టి గాక, కుటుంబాలను బట్టి లెక్క తీసుకున్నట్లయితే కనీసం మరి 10 లక్ష ఎకరాలైన వీరివద్ద అదనంగాఉంటుంది యీ అదనపు భూమిని భూమిలేని పేదవారికివ్వవచ్చు హెచ్చుతీసి ఉన్నవారిపై అదనంగా పన్ను వేయవచ్చు కాబట్టి కుటుంబాన్ని ఒకటిగా తీసుకోవలెనని కోరుతున్నాను మంత్రిగారు నా సలహాను జాగ్రత్తగా అలోచించి అంగీకరించవలసింది ఇప్పుడున్న లెక్కలప్రకారం చూచిన 11న్నర లక్ష ఎకరాలభూమి ఆంధ్ర - తెలంగాణాలలో అదనంగా ఉన్నది. ఇటువంటి భూమిని భూమిలేని పేదరైతులకు, వ్యవసాయ కూలీలకు, ఏదో కొద్దిపాటి భూవసతి ఉండి సాగుచేసుకుంటున్న ఇతర వృత్తులకూడ చేసుకుంటున్న వారికి - చేనేత పారిశ్రామికలకు, చాకలి, మంగలి, పనిచేసుకునేవారికి - ఇవ్వవచ్చు ఈ గాడు ప్రభుత్వమునకు చెందిన 20 లక్షల ఎకరాలభూమి సాగుకు లాభియినది ఉన్నది ఇంకొక 19 లక్షల ఎకరాలవరకయిన భూస్వాములవద్ద అదనంగా ఉన్నది. అంటే దాదాపు 42 లక్షల ఎకరాలవరకు పంచడానికి వీలైన భూమి మన ఆంధ్రప్రదేశ్ లో ఉన్నది

యీ అదనపు భూమిని భూమిలేని వ్యవసాయ కూలీలు మొదలైనవారికి యిచ్చినట్లుంటే వారు సుఖంగా జీవించడానికి అవకాశం కలుగచేసినవారమవుతాము. ఆ విధంగా చేయడంవలన కుటుంబానికి $1\frac{1}{2}$ ఎకరాలవరకు మిగిలి భూమిని లేక 10, 12 ఎకరాలవరకు మెట్టభూమిని ఇవ్వవచ్చు. ఆ విధంగా చేసినపుడు చిన్న రైతులు, వ్యవసాయ కూలీలు, వాటిలో పనిచేసుకుంటుంటే ఆంధ్రదేశం ఎంతో సుఖితుంగా ఉంటుంది. ప్రజలజీవన స్థాయి పెరుగుతుంది. కేరళ రాష్ట్రంలో చాలినంత భూమిలేక ఆ ప్రజలు అష్టకష్టాలు పడుతున్నారు, ఐతే కేరళ రాష్ట్రంలోకంటే మనకు 7 రెట్లు అదనంగా భూమి ఉన్నది కాని జనాభాలోవారికన్న రెండురెట్లుమాత్రమే మనమున్నాం కాబట్టి భూస్వాములవద్దనున్న అదనపుభూమిని తీసుకుని వ్యవసాయకూలీలు మొదలైనవారికి దాన్ని మనం పంచిపెడితే మన రాష్ట్రం సస్యశ్యామల మౌతుంది. ఇతర రాష్ట్రాలవారికికూడ ఆహార ధాన్యాలు సరఫరా చేయగలిగితిలో మనముంటాము. ఈ అభివృద్ధిని సాధించడానికి భూసంస్కరణలు అవసరం. భూసంస్కరణలకు ప్రాతిపదికగా మనము తెచ్చిన యీ ఆర్డినెన్సులో ఉన్న లోపాలను తొలగించి ఒక నూతన సమాజాన్ని ఆంధ్రలోను, యావత్ భారతదేశంలోను, నిర్మించవలసిన బాధ్యత మనపైఉంది. కాని యీనాడున్న పరిస్థితులలో అటువంటి సమాజాన్ని ఆచరణలో మనము ఎంతవరకు నిర్మించగలమనేది సం దేహాస్పదమైనది. భూమిలో అధికభాగము కొద్దిమంది చేతులలో ఉండుటవల్ల ఎంతోమంది జీవనాధారంలేక అలమటించవలసి వస్తున్నది. కాబట్టి కుటుంబమును ఒక యూనిట్ గా తీసుకొని ఆ కుటుంబమునకుండవలసిన భూవరిమితిని నిర్ణయించి మిగులుభూమిని పేద వ్యవసాయదారులకు, వ్యవసాయకూలీలకు, ఇవ్వించవలెనని అందుకు అవసరమైన లెక్కలను తయారు చేయించవలసినదని కోరుతూ యీ సవరణను అంగీకరిస్తారని ఆశిస్తున్నాను.

మిష్టర్ స్పీకర్ ప్రతివత్త అభిప్రాయం సుందరయ్యగారు సంపూర్ణంగా చెప్పారు. ఇకనుంచి నభ్యులకు 10 నిమిషాలు వో. టైము ఇవ్వబడుతుంది.

*శ్రీ జి. బాపయ్య (పెదకాకాని) అధ్యక్షా, ఈ ఆర్డినెన్సు గురించి కేసు విశేషంగా విమర్శించదలచుకొనలేదు. ఇందులో landholder అంటే ఎవరు? వారుగురు సోదరులుంటే, ఆ నలుగురికి ఆస్తిలో హక్కు ఉంటుంది. ఆ హక్కుగూ landholders క్రింద వస్తారా లేక యజమానిగా ఉండే పెద్దవారే కాదు? వోల్టరా? దీనికి clarification అవసరం.

ఈ లెక్కలు తయారు చేసేటప్పుడు రైతులు చాలా ఇబ్బంది పడుతారు వాళ్ళకు D నెంబర్లు వగైరా తెలియటానికి అవకాశంలేదు, ఆ లెక్కలు తయారు చేయుటలో వారికి కొంత సహాయం చేయవలసి యుంటుంది తప్పు లెక్కలు తయారుచేస్తే serious punishment పెట్టారు వారికి ఆస్తి సుమారు యిన్ని ఎకరాలు ఉంటుందని తెలుస్తుంది గాని, వాటికి లెక్కలు తయారు చేయటం కుదరదు కనుక ఆ పెనాల్టీని తీసివేయాలని కోరుతున్నాను

శ్రీ కె వెంకటరావు అసలు అది ఎవరైనా యిస్తారా ?

శ్రీ జి బాపయ్య అది వేరేసంగతి రు 500 లు జరిమానా వేస్తామంటే దానికి ప్రభుత్వ నౌకర్లమీద ఆధారపడి వేస్తారు వారు తప్పులెక్కలు యిచ్చారని గ్రామస్థుల ద్వారానో, మనవద్దఉన్న లెక్కలద్వారానో తెలుస్తుంది. వారు తప్పు చేశారని తెలుసుకొనుటకు అవకాశం ఉన్న ప్రభుత్వం, లెక్కలు తయారు చేయుటలో సహాయపడాలిగాని, పూర్తిగా జవాబుదారీ రైతులమీద పెట్టి, తప్పు లెక్కలయితే జరిమానా వేస్తామంటే, అమాయకమైన రైతులు నష్టపడవలసి వస్తుంది అందువలన ఆ లెక్కలు సరిగా ప్రభుత్వ ఉద్యోగులే సేకరించి రైతులమీద పెనాల్టీ తీసివేయాలని కోరుతున్నాను

Land Reforms గురించి సుందరయ్యగారు విశేషంగా చెప్పారు ఈ బిల్లు Land Reforms గురించి ఉద్దేశించబడిందని ఎక్కడాలేదు ప్రభుత్వంవారికి ఏ లెక్కలయినా కావలసివస్తుంది. వారికి కావలసిన statistics తీసుకుంటారు. కాని ఇది Land Reforms నిమిత్తం పెట్టబడిందని, ఆస్తులను అన్వయక్రంతం చేయటానికి పెట్టబడిందని అనుకొనుటకు వీలులేదు అట్లాగయితే Land Reforms వస్తాయని ఇదివరకే వర్ధుకొనడం జరిగింది అందుచేత Land Reforms కోసం తెచ్చారనే చర్చను అనవసరంగా పొడిగించకుండా లెక్కలు తయారు చేయు విషయంలో రైతులకు సదుపాయం కలుగజేసే విధంగా ఆలోచించాలని కోరుతున్నాను రైతులు గ్రామంలోఉండే కర్డం, మునసబుల వద్దకు వెళ్ళి ఈ లెక్కలకోసం బ్రతిమాలటంకాకుండా, వాళ్ళు రైతులకు సహాయం చేసేందుకు instructions యిచ్చి ఆ లెక్కలు తయారు చేయించాలని కోరుతున్నాను ఈలోగా కొంతఆస్తి జాక్రింద, వాటిక్రింది, పీటిక్రింద, పోవచ్చును ఈ లెక్కలు, యిప్పుడు ఆర్డినెన్సు పెట్టిన తేదీనాటికి ఉన్న ఆస్తినిగురించి యివ్వవలెనా ? లేక మూడుమాసాల అనంతరం యీ లోపలపోయిన ఆస్తిని తీసివేసి, యివ్వటానికి వీలుంటుందా ? ఇది clarify చేస్తూ land holder అంటే ఎవరో సుస్పష్టమైన నిర్వచనం యివ్వాలని కోరుతూ ముగిస్తున్నాను

శ్రీ బి కేశవరెడ్డి (గనాపూరు) అధ్యక్షా, ఈ బిల్లును నేను సమర్థిస్తూ దీనిలో నాకు తోచిన కొన్ని లోపాలు మంత్రిగారికి తెలుపదలచుకున్నాను ఈ బిల్లు యొక్క ఉద్దేశం, కేవలం లెక్కలు తీసుకొనుట మాత్రమే కాక, ఆంధ్ర ప్రాంతంలో Land Reforms తేవటానికిని స్పష్టమవుతున్నది అయినప్పుడు Land Reforms కు సంబంధించిన లెక్కలు అన్నీ తీసుకొనుట మంచిది దానిని సంబంధించిన లెక్కలు ఎట్లా ఉంటవనేది యిప్పుడు ఆలోచనకు తట్టక పోవచ్చును ప్రభుత్వంకూడ యింతవరకు ఒక నిర్ణయానికి వచ్చినట్లు స్పష్టం కావటంలేదు కాని ఈ బిల్లు తెచ్చినందువల్ల ఏదో ఒక నిర్ణయానికి వచ్చినట్లు అనుమానానికి దారితీస్తున్నది అది కేవలం అనుమానమే అయి వుండవచ్చును ఏమయినప్పటికీ ఈ లెక్కలు మళ్ళీ మళ్ళీ సేకరించటానికి పూనుకొనటంకంటే, కాలయాచన జరగకుండా ఉండటానికి యిప్పుడే బాగా ఆలోచించి సమగ్రమైన లెక్కలు సేకరించుటకు ప్రయత్నించవలెనని మంత్రిగారిని కోరుతున్నాను అందుకుగాను ఒకటి రెండు విషయాలు మనవి చేస్తున్నాను కొంతవరకు సుందరయ్యగారు విపులంగా చెప్పారు ఇక్కడ తెలంగాణాలో Land Reforms వచ్చి అమలులో ఉన్నాయి. కాని అవి సుందరయ్యగారు అనుకొన్నంత చెడగా లేవు కొంతవరకు మంచిగానే ఉన్నవి ఇక్కడ 1950 లో ఆట్టు తేబడ్డది. ఆంధ్రప్రాంతానికి సంబంధించి ఆట్టువస్తే 57-58 లో తేగలుగు చారు అంటే తెలంగాణాలో తెచ్చిన 7, 8 సంవత్సరముల తరువాత ఈ ఆట్టు తేబడుతుంది అందుకని ఏ విషయాలైతే తెలంగాణా ఆట్టులో పొందవరచ బడలేదో, ఏ లోపాలైతే తెలంగాణా ఆట్టులో ఉన్నవో, అవి తీసివేయటానికి, చట్టం సమగ్రంగా తయారుచేయటానికి ఇప్పుడు యిందులో మనం ప్రయత్నించ వలసియున్నది ఆ దృష్టితో చూస్తే కొన్ని లెక్కలు ప్రభుత్వం సేకరించవలసి యుంటుంది ఆంధ్ర ప్రాంతంలో 20 ఎకరాలకు మించి ఉంటే వాళ్ళు లెక్కలు సమర్పించుకోవాలని చెప్పారు కాని ఆ 20 ఎకరాలు మూగాణా? లేక మెట్టా? స్పష్టపరచలేదు ఈ రెండురకాల భూమికి చాలా తేడాఉన్నది ఆ విషయం వెధకటరావుగారి దృష్టికి రాలేదని అనుకోను అంత పొరపాటు చేసు చేయను. ఈ విషయం యిప్పుడు పొందుపరచకూడదనే ఉద్దేశంతో వారు అనుకొని యుండవచ్చును వాటి yield లో తేడా ఉన్నది కాబట్టి dry land అయితే యింత, wet land అయితే యింత, ఉన్నవారు లెక్కలు యివ్వాలని బిల్లు చేయుట మంచిదని కోరుతున్నాను ఇవాళ ఒక ప్రాంతంలో పొలం పాతా వైస ఒకసెంటు ఉన్నా, మొత్తం అంతా dry land అయినప్పుడు పొలం పాతా లెక్కలు సమర్పించుకోవాలి. పూర్తిగా 20 ఎకరాలూ తరిభూమి ఉన్న లెక్కలు సమర్పించుకోవవలసరంలేదు. ఈ లెక్కలు రేపు రాబోయే

Land Reforms కు సంబంధం ఉంటాయని అనుకోక తప్పదు అటువంటప్పుడు ప్రభుత్వంవారు, ఈ భూమివిషయం స్పష్టంచేస్తే బాగుంటుందని కోరుతున్నాను

రెండవ విషయం హోల్డింగ్ యొక్క definition తెచ్చారు ఆంధ్ర ప్రాంతంలో ఉన్న వ్యక్తులు తెలంగాణా ప్రాంతంలోకూడ, భూములు సంపాదించుకొన్నారు తెలంగాణా ప్రాంతంలో వారికికూడ ఆంధ్రప్రాంతంలో భూములు లేవని నేను చెప్పజాలను ఈ పరిస్థితులలో తెలంగాణా ఆక్టు తెలంగాణాకు, ఆంధ్రఆక్టు ఆంధ్రకు వేరువేరుగా ఉండాలా? మనము ఎంతోకాలము ఆ ప్రకారం వేరుగా ఉంచజాలము కాబట్టి ఆంధ్రప్రదేశ్ లో నివసించే వ్యక్తులకు ఎవరికి, ఎక్కడి, ఎంత భూమి ఉన్నదో లెక్కలు తీసుకుంటే ఏమీ నష్టములేదు ఎందుకంటే, తెలంగాణా యాక్టుద్వారా పెట్టబడిన యీ నిబంధనలను, ఇక్కడ అస్థి సంపాదించుకొన్న వ్యక్తులు తప్పించుకోవచ్చును రేపు ఆంధ్ర ప్రాంతంలో తీసుకొనివచ్చే రిఫారమ్స్ లోని నిబంధనలనుండి వారు తప్పించుకొనే అవకాశం ఉండవచ్చు. ఎక్కడివారు అక్కడే తప్పించుకొనే అవకాశం ఉంటే యీ యాక్టులు ఎందుకు? అటువంటి లాండ్ రిఫారమ్స్ ఎందుకు పెట్టుకోవాలి? భూమి సంస్కరణలో కొన్ని నిబంధనలు ముఖ్యంగా ఉండాలి (1) కనిష్టగరిష్ట పరిమితి ఉండటం, (2) కన్సాలిడేషన్ చేయడానికి తోడ్పడటం (3) భూస్వాములకు, లెన్డ్రస్ కు మధ్య ఉన్న సంబంధాలు, రైట్స్, ఏ విధంగా ఉండాలి నిర్ణయించటం — వీటి మీద భూ సంస్కరణలు ఆధారపడి ఉంటాయి కన్సాలిడేషన్ కైనా, భూమి పరిమితి ఏర్పాటు చేయటానికైనా, ఎవరివద్ద ఎంతభూమి ఉన్నదో లెట్టలు సేకరించటానికి మనం ప్రయత్నం చేయ వలసిఉన్నది ఆ విధంగా ప్రభుత్వం లెట్టలు సేకరించాలని కోరుతున్నాను. సెక్షన్ 2-సిలో లాండ్ హోల్డిర్ అన్నవదం డిఫైన్ చేయబడింది ఎవరిపేర ఎంత భూమి ఉన్నదో, వారే ప్రభుత్వానికి లెక్కలు ఇవ్వాలని, యీ బిల్లులో ఉన్నది నాపేర 20 ఎకరాలకంటే ఎక్కువభూమి ఉంటే, నేను డిక్లరేషన్ సమర్పించుకోవాలి నా బిడ్డలపేర ఉంటే, వారు సమర్పించుకోవాలి. నా భూమి అయి ఉండి, నా మేనేజిమెంట్ లో ఉండి, ఏదో కారణంవల్ల బంధువులపేర పెట్టుకొంటే, ఆ బంధువులు లెట్టలు సమర్పించుకోవాలి. నాకు వంద ఎకరాలు ఉండి, దానిని 20 ఎకరాలు చొప్పున నా కుటుంబంలోని ఐదుగురిపేర వ్రాసుకొని అవులు చేయించుకొన్నాము అనుకోండి, అప్పుడు నేను ఏమీ డిక్లరేషన్ ఇవ్వనక్కరలేదు. ఏ మాత్రం నిర్బంధం నామీద ఉండదు. ఆ భూమి నాపేర నుండకపోవచ్చు. కాని నా అనుభవములోనే, నాకు సంబంధించినవారి పేరనే, నా మేనేజిమెంట్ లోనే ఉన్నది. కాని రేపు

వచ్చే రిఫారమ్స్, నామీద పడజాలవు కాబట్టి, లెబ్బలు సేకరించటంలో ఏమి పొరపాటో నాకు అర్థం కావటంలేదు దీని విషయంలో సభ్యుల ఉద్దేశం ఏమిటో నాకు అర్థం కాలేదు కాబట్టి అంకెలు సేకరించటానికి మనం ఎందుకు వెనకాడవలసిఉన్నదని అడుగుతున్నాను అంకెలు సేకరించిన తర్వాత, ఆ అంకెలను ఏవిధంగా ఉపయోగించుకోవాలన్న అధికారం ప్రభుత్వానికి ఉంటే ఉంటుంది వాటిని ఏవిధంగా ఉపయోగించాలి ఏవిధంగా పొందు పర్చాలి, ఏ సెక్షన్ లో వాటిని ఇమడ్చాలి అన్న ఉద్దేశం తర్వాత నెరవేరుతుంది కాబట్టి ఇప్పుడు అంకెలు సేకరించటంలో ఏ మాత్రం పనుకంజ వేయకూడదని నేను కోరుతున్నాను. ప్రైడరాబాదు టెనన్సీయాక్టు అని ఒక యాక్టు ఇదివరకు చేయబడింది అందులో ఒక కుటుంబకమతం గురించి ఉన్నది కుటుంబం అని అందులో ఎక్కడా చెప్పబడలేదని నుందరయ్యగారు అన్నారు కాని, గరిష్ఠ పరిమితి చేసేటప్పుడు కుటుంబాన్ని కూడా డిస్ క్రయిబ్ చేశారు, ఇటువంటి సూత్రాలన్నీ లాండ్ రిఫారమ్స్ లో ఉండగలవు వ్యక్తులను విడివిడిగా చూసి లాండ్ రిఫారమ్స్ తీసుకు రాకూడదు కట్టాల బిల్లువల్ల లాభంలేదని అందరికీ తెలిసినప్పటికీ, ఆ బిల్లు కావాలని అందరూ చెప్పారు అదేవిధంగా లాండ్ రిఫారమ్ గురించి తలంచకూడదు ఇది చేశానికి, రాష్ట్రానికి కూడ ఒక పెద్ద సమస్య లాండ్ రిఫారమ్స్ చేశాలోని ఎక్కువమంది ప్రజలకు ఉపయోగ పడుతుంది కాబట్టి భూమికి ఒక పరిమితి ఉండాలని నేను కోరుతున్నాను. ఆ దృష్టితో లెక్కలు సేకరించాలని కొరుతున్నాను "ఎలియేషన్స్ చెయ్యటా మా, చెయ్యకపోవటమా, ఒకరికి ముంతఖిల్ చేసుకోవచ్చునా, చేసుకోకూడదా," అన్న విషయాలగురించి యీ బిల్లులో నిర్బంధాలు లేవు, బహుశా రేపు తీసుకువచ్చే లాండ్ రిఫారమ్స్ లో కూడ, నిర్బంధాలు ఉండవేమో ననిపిస్తోంది. ప్రభుత్వం రేపు తీసుకువచ్చే యాక్టులో ఇటువంటి నిర్బంధాలన్నీ పొందుపర్చాలి అవిధంగా నిర్బంధాలు పొందుపర్చకపోతే, పంచటానికి భూమి మిగలదు మావద్ద గెండువందల ఎకరాలు ఉంటే, ఏదోవిధంగా పంచుకొంటాము. కుటుంబంలోని ఎవరిపేరిట అయిదానరే, రానుకోవటం జరుగుతుంది. లేదా ఆ భూమి అమ్ముకోవడం జరుగుతుంది "కేవలం భూమంతా విభజింపబడాలి, ఎవరిదగ్గరా ఎక్కువభూమి ఉండకూడదు" అన్నదే ప్రభుత్వ ఉద్దేశమైతే, నేను ఏమి చెప్పలేను, అట్లాగాక, మిగిలిఉండే భూమి తీసుకొని ప్రజలకు పంచిపెట్టటమే ప్రభుత్వ ఉద్దేశమైతే, భూమి విభజింపబడకూడదు అమ్ముకోవటం జరగకూడదు; అన్న నిర్బంధాలను విధించాలి, లేకపోతే కళా పోటీలు వచ్చుగారికి ఒక సెంటు భూమి కూడ దొరకదని చెబుతున్నాను. కాబట్టి

అటువంటి నిర్బంధములన్నీ, యీ బిల్లులో పొందుపరచి, సమగ్రమైన లెక్కలు ఇప్పించుకోవాలని, అమద్వారా ప్రభుత్వాన్ని కోరుతూ విరమిస్తున్నాను

*శ్రీ యన్ పి. చంగల్రాయనాయుడు (వేపంజేరి) అద్యక్షా, మంత్రి గారు ప్రవేశ పెట్టిన యీ బిల్లును నేను బలపరుస్తున్నాను ఇప్పుడు భూసంస్కరణల ప్రసక్తిలేదు మన ఆంధ్రదేశంలో ఎవరెవరికి ఎంతభూమి ఉన్నదనే లెక్కల సేకరణ కోరకే యీ బిల్లు ఉద్దేశించబడిందిగాని, భూసంస్కరణల విషయాలు ఇందులో ఏమాత్రంలేవు దేశంమొత్తంమీద ఎంతమందికి 20 ఎకరాలు మించి భూమి ఉన్నది అన్న లెఖలు సేకరిస్తే, ఆ లెఖలను అనుసరించి భూసంస్కరణల విషయంలో భూమికి ఎంత పరిమితి ఉంటే జాగుంటుందనేది నిర్ణయించుకోటానికి పీలుగా ఉంటుందనే ఉద్దేశంతో ప్రభుత్వం యీ బిల్లును తీసుకువచ్చింది అయితే ఈ లెఖల సేకరణను అనేక మంది అనేక విధాల తలుస్తున్నారు 20 ఎకరాలే భూమికిపరిమితి పెడతారేమో, మాగాణి భూమికి 20 ఎకరాలు, మెట్ట భూమికి 20 ఎకరాలే పరిమితి ఉంటుందేమోననే భయం ప్రజలలో ఉన్నది. ఈ విధంగా భయపడటానికి ఆధారంలేదు. ఈ బిల్లు ఉద్దేశం ఉత్తరలెక్కల సేకరణ మాత్రమేనని మంత్రిగారు పదేపదే చెబుతున్నారు అదేవిధంగా ప్రభుత్వం తరపునకూడ పత్రికలలో ప్రకటనలు ఇచ్చినారు అందువలన, దానిని గురించి చింతించవలసిన పనిలేదు ఈ లెఖల సేకరణప్పుడు కొన్ని ఇబ్బందులు కలుగుతాయి 20 ఎకరాలు మించి ఉన్నవారంతా లెక్కలు ఇవ్వాలని అన్నారు అనాదిగా పెద్దవారిమంచి మిగతావారికి సంక్రమించిన భూములు ఉన్నాయి. అటువంటివారికి, తమకు ఎంత భూమి ఎక్కడ ఉందో, అది ఏ ఏ సర్వే నెరిబర్లుగల ధూమో తెలియదు ఆ రైతులకు యీ విషయాలు సరిగా తెలియవు వారంతా కరణాలమీద ఆధారపడి, ఆ కరణాలు ఇచ్చే లెఖలుబట్టి ప్రభుత్వానికి లెఖలు ఇవ్వవలసి ఉంటుంది గ్రామోద్యోగస్తులు తప్పలెక్క ఇచ్చిన, ఆ లెక్కమైన ఆధారపడి రైతు ప్రభుత్వానికి ఇచ్చిన లెక్క తప్పు అయితే, అతనికి రు 500 జరిమానా, ఆ తప్పు సవరించబడేవరకు రోజుకు వందరూపాయలు, ఇవ్వవలసి ఉంటుంది. న్యాయానికి రైతులకు లెక్కలు ఇవ్వాలనే ఉద్దేశం ఉన్నా, గ్రామ ఉద్యోగస్తులు సక్రమమైనలెక్కలు రైతులకు ఇవ్వకపోతే, ఆ తప్పుకు రైతులు ఇబ్బందిపడవలసి వస్తుంది రైతు తనకు ఆ గ్రామంలో ఎంతభూమి ఉన్నదో లెక్కలు ఇవ్వవలసిందని కోరినప్పుడు, ఆ గ్రామ ఉద్యోగి అతనికి సరైన లెక్కలు ఇచ్చేటట్లు ప్రభుత్వం ఏర్పాటుచేయాలి రైతులు ప్రభుత్వానికి లెక్కలు సమర్పించుకొన్నప్పుడు, ఆ లెక్కలలో ఏదైనా తప్పు ఉంటే, అందుకు కారణం గ్రామ ఉద్యోగస్థుడేగాని, రైతు ఏమాత్రం బాధ్యుడు కాదని మనవిచేస్తున్నాను

అవిధంగా నవరించేందుకు ప్రభుత్వం పూనుకోవాలి రైతులలో నూటికి ఐదుగురు అయినా చదువుకొన్నవారు లేరు ఎందుకంటే, అనాదిగా వారు వ్యవసాయం మీద ఆధారపడినారు ఇప్పుడిప్పుడే రైతులు తమ బిడ్డలను చదివిస్తున్నారు అందువల్ల 20 ఎకరాలు మించి ఉన్నవారిలో చదువుకొన్న వారు లేరు వీరందరు గ్రామ ఉద్యోగస్థులమీద ఆధారపడవలసి వస్తోంది కాబట్టి యీ విషయాన్ని మంత్రిగారు ఆలోచించాలని, కోరుతున్నాను భూములయొక్క విస్తీర్ణమును గురించిన లెక్కలు ప్రభుత్వమువారు రైతులను యివ్వమని కోరియున్నారు కొంతమందికి అనేక గ్రామాలలో భూములు ఉండవచ్చు ఆ లెక్కలను రైతులు కరెక్టుగా ప్రభుత్వానికి అందజేయలేరు కాబట్టి, గ్రామాలలో గ్రామ ఉద్యోగస్థులు ఉంటున్నారు గనుక, ఆ గ్రామోద్యోగస్థులే యీ లెక్కలను అసామీవారిగా తయారుచేసి ప్రభుత్వానికి అందించేటట్లుగాను, అవి రైతులే యిచ్చినట్లు ప్రభుత్వము ఒప్పుకునేటట్లుగా చేయవలసిందని మంత్రిగారిని కోరుతున్నాను ప్రభుత్వము ఒక్క భూముల విస్తీర్ణమును గురించే లెక్కలు అడిగితే ప్రయోజనములేదు మిగిలిన వివరాలు అంటే, ఎవరెవరికి ఎంతెంత డబ్బు ఉన్నది, ఎవరెవరికి ఏ ఏ ఫ్యాక్టరీ లలో ఎన్నెన్ని షేర్లు ఉన్నవి, వాటియొక్క విలువ ఎంత, ఎక్కడెక్కడ బ్యాంక్ లలో డబ్బు ఎంతెంత నిలువచేసుకుని ఉన్నారు, ఆ డబ్బు ఎవరి పేరిట ఉన్నది, అనే వివరాలుకూడ ప్రభుత్వము సేకరించినట్లయితే, ప్రభుత్వము న్యాయముగ యీ భూసంస్కరణలను గురించి కృషిచేస్తున్నట్లు కనిపిస్తుంది ఏ వ్యక్తికైనను భూమి రూపములో ఉన్న ఆ స్త్రీయే కాకుండా, డబ్బు రూపములో ఉన్న లెక్కలనుకూడ యిప్పుడే సేకరించడము మంచిది, అవి యింకా దేనికైనా ఉపయోగించగలవు. కాబట్టి ఆ లెక్కలనుగూడ తెప్పించవలసిందిగా మంత్రిగారిని కోరుతున్నాను. మా పూర్వులు అనాదిలో గ్రామాలకు చేరి, అక్కడ భూమిని నమ్ముకుని వ్యవసాయము చేసుకుంటూ జీవిస్తూవచ్చారు, మా కుటుంబములో యీనాటికినీ గూడ వ్యవసాయము జరుగుతూనే ఉన్నది ప్రభుత్వము భూసంస్కరణలు తీసుకుని వచ్చేటప్పుడు ఒక్క భూమినే కాకుండా డబ్బుకూడ లెక్కలోనికి తీసుకోవలసి వుంటుంది వ్యక్తిగత అన్ని రకముల ఆస్తుని గురించిన లెక్కలనుకూడ తెప్పించమని కోరుతున్నాను ఇదివరలో కొందరు బుద్ధిమంతులు తెలివి అయినవారు పట్టణములకు చేరుకుని అక్కడ వారి బిడ్డలను చదివించుకుంటూనో, లేక ఏదో ఒక వ్యాపారము చేసుకుంటూనో, ఇంకను మరేవిధముగానో డబ్బు సంపాదించుకుంటున్నారు. ఈ వివరాలకు సంబంధించిన లెక్కలుకూడ సేకరించటానికి ప్రభుత్వము ఆలోచించవలసియున్నది. మంత్రిగారు యీ విషయములో తగు శ్రద్ధ తీసు

కుంటారని ఆశిస్తున్నాను సుందరయ్యగారు ఒక విషయము చెప్పారు భూసంస్కరణల విషయములో Planning Committee వారు ప్రతి కుటుంబాని కిని సంవత్సరము ఒకటికి 3600 రూపాయలు ఆదాయము ఉండేట్లు పరి మితి ఏర్పాటుచేస్తే బాగా ఉంటుందని నూచన చేశారు ఈ సలహా బాగానే ఉన్నది కాని ప్లానింగు కమిటీ సభ్యులే సంవత్సరానికిని కాకుండా నెలకే 3600 రూపాయల జీతము తీసుకుంటూ, రైతులకు మాత్రము సంవత్స రము ఒకటికి 3600 ఆదాయము ఉంటే చాలునని ఏవిధముగా సలహా యిచ్చారో, అది ఎంత ఆమోదయోగ్యముగ ఉన్నదో నేను చెప్పలేను బస్తీలో వారి బిడ్డలను చదివించుకోవాలనే కోరిక రైతులకు మాత్రము ఉండదా? అలాంటప్పుడు ప్లానింగు కమిటీ సభ్యులకూడ సంవత్సరము ఒకటికి 3600 లు జీతముగా తీసుకుంటే బాగా ఉంటుందేమోనని నా అభిప్రాయము అటు వారైనా తగ్గించుకోవాలి. ఇటు రైతులకు అయినా పొచ్చించాలి మనము సోషలిస్టు సమాజస్థాపన ఏర్పాటు చేసుకోవాలని అను కుంటున్నప్పుడు, అది కేంద్రప్రభుత్వమువారే చెబుతున్నప్పుడు, ఒకరికి ఎక్కువ, యింకొకరికి తక్కువ ఆదాయము ఉండడము సోషలిస్టు సమాజ స్థాపన క్రిందకు ఎల్లావస్తుందో అర్థము కావడములేదు భూసంస్కరణలను వారేగదా సూచించింది ఇప్పుడు ప్రభుత్వము యీ భూసంస్కరణల సందర్భ ములో 20 ఎకరాలు, అంతకంటే ఎక్కువగ భూమి ఉన్నవారు లెక్కలు ప్రభుత్వానికి పంపవలెనని ఆదేశించింది ఈ లెక్కలు ప్రభుత్వము సేకరించింది తడవుగా ఎంత పరిమితి పెట్టవచ్చు అని అనుకున్నప్పుడు, అది న్యాయమైన విధముగ గరిష్టపరిమితి పెట్టాలి మగాణియొక్క లెక్కలేకాదు, మెట్టభూమికి గూడ లెక్కలు అవసరము అది డెల్టాప్రాంతముగ ఉండవచ్చు, మెట్టప్రాంత ముగ ఉండవచ్చు, కొన్ని భూములు సారవంతమైనవి ఉండవచ్చు— సారవంత మైనవి డెల్టా పీరియాలో ఉన్నవని మనకు తెలుసు అయితే మెట్టప్రాంతాల సంగతి ఏమిటి? అక్కడ భూమియొక్క విలువ, ఆదాయము డెల్టాప్రాంత ముల భూములతో ఎల్లా పోల్చిచూడటానికి వీలు అవుతుంది? డెల్టా పీరియాలో మగాణి 20 ఎకరాలు, అర్ధచె, మగాణి ఎంత సారవంతమైనదో, అక్కడ మెట్లగూడ సారవంతమైనదే. ఇక, మెట్టజిల్లాలలోని భూములు అంత సారవంత మైనవి కావు గనుక అక్కడ భూగరిష్టపరిమితి ఎంతవుండాలో ప్రభుత్వము బాగుగ పరిశీలించవలసి యున్నది. ఇన్ని ఎకరాలు అని కాదు మనము లెక్క లోకి తీసుకోవలసింది, ఎకరాలు అర్ధచె కొన్నిచోట్ల మంచిభూములు కొన్ని చోట్ల సారములేని భూములు ఉన్నవి ఎకరాలకు బదులు ఆదాయమే లెక్క లోనికి తీసుకుంటే మంచిది. అది న్యాయముకూడా, ఈ విషయము ప్రభు

త్వము తప్పకుండా పరిశీలించాలి Net income consideration లోకి తీసుకుంటే, అది ఎంతఉండాలో పరిశీలించాలి, ఇప్పుడు ఒక విషయమును గురించి నేను అడుగుతున్నాను మన మంత్రివర్యులు నెల ఒకటింటికి వెయ్యి రూపాయల జీతము తీసుకుంటున్నారు అయితే వారికి సంవత్సరము ఒకటికి ఎంత వస్తున్నది? సంవత్సరము ఒకటికి 1,21,000 రూపాయలు తీసుకొంటున్నారు అయితే ఇది net income క్రిందకు తీసుకోవచ్చును గనుక మంత్రి రై నవారికి సంవత్సరము ఒకటికి 1,21,000 రూపాయలు అయితే, కష్టపడి పండించే రైతులకు 8,000 రూపాయలూ? ఇందులో ఏమైనా న్యాయమున్నదా? జీతముగాక పైగా allowances వేరే వారు పట్టణములలో ఉండేవారు గనుక వారు allowances కోరుతున్నారు అయితే అటువంటి allowance రైతుకు ఎందుకు యివ్వకూడదు? రైతుకు కనీసము వారి బిడ్డల చదువుకొరకైనా, మంత్రిల బిడ్డల స్థాయిలోనైనా వారి బిడ్డలను చదివించుకోవటానికి నెలకు వెయ్యి రూపాయలు యిచ్చేటట్లు ఏర్పాటు చేయవలసిన బాధ్యత ప్రభుత్వము మీద ఉన్నది రైతుబిడ్డలుగూడ మంత్రిల బిడ్డలుమాదిరి, పట్టణములో ఉండి చదువుకోవాలి గనుక, రైతుబిడ్డలకుగూడ వెయ్యి రూపాయలు యిస్తే మంచి దేమో అలోచించమంటున్నాను Socialist Pattern of Society అని ప్రభుత్వము ఒకనైపున చెబుతూ ఉన్నప్పుడు, ఆ principle అందరికీ ఎందుకు apply చేయకూడదు? Socialist Pattern అంటే ఒకరికిఎక్కువ ఇంకొకరికి తక్కువ ఉండకూడదుగదా! తక్కువగఉన్నవారిని ఎక్కువగఉన్నవారి స్థాయిలోనికి తీసుకుని పోవటానికి ఎవ్వరికీనీ ఎలాంటి ఆక్షేపణ ఉండదుగాని ఉన్నత స్థాయిలోని వారిని క్రిందిస్థాయిలోనికి తేవడము న్యాయముగఉండదు. ప్లానింగు సభ్యుల విషయము మనదికాదు గనుక అవిషయము అటుఉంచండి మంత్రిల స్థాయిలోనికై నా రైతు లందరుగూడ వచ్చేటట్లుగా చూడాలి ప్రభుత్వము భూసంస్కరణలు ప్రవేశపెట్టి పోతామని చెబుతూ, అందరినీ కూలివారిగాచేసి, ఉన్న భూమిని కాస్తా తీసుకుని మనిషికి ఎకరము, అర ఎకరము ప్రకారము పంచిపెట్టి, మేము Socialistic Pattern of Society ని ఏర్పాటు చేయబోతున్నామని చెప్పిరే ప్రయోజనము ఉండదు. ఇప్పుడు ప్రజలు ఎంత ఉన్నత స్థాయిలో ఉన్నారో, అంతకంటే పై స్థాయిలోనికి తక్కినవారినికూడ కలుపుకుని, తీసుకుని పోవటానికి ప్రయత్నించాలి. కాని ఉన్న స్థాయినుంచి తప్పించి పై వారిని క్రిందిస్థాయికి, అంటే కూలి వారి స్థాయిలోనికి, తీసుకునిపోయే ప్రయత్నమే ప్రభుత్వము యొక్క ఉద్దేశ్యము కాదు కాదు తీసుచున్నది. ప్రపంచములో మానవులు అని చెప్పకోవటానికి, మానవబిడ్డలను నుంచినచువు చదివించుకుని పై స్థాయిలోనికి పోవాలని అందరు ప్రభుత్వానికి ప్రజలలో కొందరికై నా యిప్పుడు ఉన్న

స్థాయినుంచి తప్పించడము న్యాయముకాదు అలాంటి ఉన్నత స్థాయిలోనికి లేనివారిని తీసుకుని పోవటానికి ప్రభుత్వము వేరు మార్గములు ఆలోచించాలి గాని, యిప్పుడు ప్రభుత్వము తలపెట్టే ఆలోచన మంచిదికాదు ప్రభుత్వానికి శ్రేయస్కరముకాదు ప్రస్తుతము మనముండుఉన్న యీ land census సేకరించే బిల్లునుగురించి ఒక్క విషయము చెప్పదలచుకున్నాను ఈ లెక్కలు యివ్వటానికి రైతులు గ్రామములలో వెనుకబడినవారుగా ఉన్నందున, వారు తెలివిగలవారు కాదు గనుక, వారు సరియైన లెక్కలు యివ్వలేరు ప్రభుత్వోద్యోగస్థులు, గ్రామాధికారులు ఉంటుండగా, వారివద్దనుంచి correct గా యీ లెక్కలు ఎందువల్ల సేకరించగూడదు? లేదా గ్రామోద్యోగస్థులు రైతునకే ఆ forms అన్ని తయారుచేసి యిచ్చేటట్లు ఏర్పాటు చేయాలి అది న్యాయముగ ఉంటుంది రైతులు యివ్వకపోతే penalty వేస్తామని అంటున్నారు గ్రామోద్యోగస్థులు, ప్రభుత్వోద్యోగస్థులు యివ్వకపోతే, ఆ penalty వారిమీదనే వేయండి కాబట్టి యీ బాధ్యత రైతులకు లేకుండా చేయాలని మంత్రిగారిని కోరుతూ విరమిస్తున్నాను

* శ్రీ కె. రాజమల్లు (సిర్ పూర్-జనరల్) అధ్యక్షా, ఈరోజున ఏ బిల్లు మీద అయితే యీ సభలో చర్చ జరుగుతున్నదో, ఆ బిల్లు ద్వారా ప్రభుత్వము ఏ ఏ census information సేకరించదలచుకున్నదో, వాటివల్ల ప్రభుత్వానికి సరియైన లెక్కలు వచ్చే బదులు తప్పు లెక్కలే వస్తాయని నా అభిప్రాయము. అయితే మన రాష్ట్రములో నాకు తెలిసినంతవఱకు 20 ఎకరాలకు పైన ఉన్న వారు పెద్ద భూస్వాములు, జమీందార్లు కనబడుతున్నారు ప్రభుత్వము యీ బిల్లును ప్రకటించడము వల్ల దీని యొక్క అంతరార్థము ఏవిధముగ కనబడు తున్నదంటే, వాళ్ళ భూములనన్ని తొందరగా వారి వారి కుటుంబములోని వారికి, యింకా ఎక్కువగ ఉంటే వారి ఆత్మబంధువులు, వగైరాలకు 20 ఎకరాలకు ఎక్కువ కాకుండా divide చేసుకుని లెక్కలు పంపటానికి యిది వాళ్ళకు ముందుగా ఒక warning గా కనిపిస్తున్నది ప్రభుత్వమునకు నిజముగ భూ సంస్కరణలు తెచ్చి పేద ప్రజలకు సహాయముచేయాలనే సదుద్దేశ్యమే గనుక ఉన్నట్లయితే, వారు యీ విధముగ బిల్లును ముందుగ పబ్లిషుచేయరు అసలు భూ సంస్కరణల యొక్క ముఖ్యాశయము దీనివల్ల నెరవేరకుండా పోతున్నట్లేనని, ప్రభుత్వానికి యీ విషయములో సదుద్దేశ్యము లేనేలేదని తేలుతున్నది. అలాంటి సదుద్దేశ్యము ఉండిఉన్నట్లయితే ముందుగా కావలసిన లెక్కలు సేకరించిన తరువాతనే, యీ విధముగ బిల్లు పబ్లిషుచేయవలసింది కాని అలా చేయలేదు. దీనికి మంత్రిగారు ఏమి సమాధానముయిస్తారో తెలుసు

కోగోరుతున్నాను దేశములో ఉన్న దారిద్ర్యము పోగొట్టటానికి, ప్రతివాడు సుఖముగ జీవించడానికే భూసంస్కరణలని, Socialistic Pattern of Society అని కేంద్ర ప్రభుత్వమువారు, Planning Committee వారు సూచించారు ప్రభుత్వము యొక్క యీ విధానము వల్ల, యివి రెండు కూడ నెరవేరే అవకాశము కనబడడములేదు ప్రభుత్వము యీ లెక్కల సేకరణకు బిల్లును పబ్లిష్ చేయడమంటే, యిది ప్రభుత్వపక్షమున ఉన్నవారికే సహాయపడుతున్నట్లు గోచరమగుచున్నది కాని దీనివల్ల ఇది రాష్ట్రములోని పేదప్రజలకు ఎట్టి సహాయము చేకూరదు ఇదివరకు హైదరాబాదు ప్రభుత్వము Hyderabad Tenancy Act pass చేశారు బిల్లును యిప్పటి మాదిరిగ ముందుగ పబ్లిష్ చేశారు దాని ఫలితముగా ఎవరెవరికి ఎక్కువగ భూములు ఉన్నవో, వారియొక్క కుటుంబములో ఎంతమంది మెంబర్లు, ఆత్మబంధువులు ఉన్నారో, అంతమందికి భూములను పంచిపెట్టుకొని, వారిని తమ స్వాధీనపరుచుకుని, అటుతరువాతనే ప్రభుత్వానికి తప్పదు లెక్కలు పంపించారు ఆ బిల్లు వారికి ముందుగ ఒక warning గా ఉపయోగపడింది హైదరాబాదు రాష్ట్రములో గ్రామాలలో ఎక్కువగ భూములున్నది పశేలు, పట్నారీలకే. వీరికే ఎక్కువ భూములు, పలుకుబడి ఉన్నది. వారు తప్పదు లెక్కలు పంపినందున ఎక్కువ లాభించలేదు. అదే మాదిరిగ యిప్పుడుకూడ పెద్ద భూస్వాములకు యిది ఒక warning గా ఉపయోగిస్తున్నది 20 ఎకరాలు, అంతకంటే ఎక్కువగ భూములు ఎవరెవరికి వున్నవో వారు లెక్కలను submit చేసేబిరులు, ప్రభుత్వం వద్ద యీ లెక్కలు లేవా? ప్రభుత్వ పరంగా ఉన్న Land records ను బట్టి యీ లెక్కలు వారి Revenue Board ద్వారా సేకరించవచ్చు ప్రభుత్వోద్యోగస్థులు, గ్రామాధికారులు ఉండగా, వారి ద్వారా యీ లెక్కలు ఎందుకు సేకరించి ఉండకూడదు? కాబట్టి యీ విధానము వల్ల ఏమీ ప్రయోజనము ఉండదని స్పష్టపడుతున్నది ప్రభుత్వము Socialistic Pattern of Society స్థాపించవలెనని అంటున్నారు దానికనుగుణంగా భూసంస్కరణలు అంటున్నారు. Socialistic pattern అని అంటే, నాకు కొద్దిగా అనుమానం కలుగుతున్నది Socialistic Society అంటే అది దీనితో అయిపోయిందన్నమాట Pattern అంటే, ఇవే వారి pattern అని అర్థము ఇప్పుడు యీ బిల్లు పబ్లిష్ చేశారంటే, Socialist సమాజ స్థాపన నెరవేరే అవకాశములేకుండ చేసినట్లే ఇలాంటి అవకతవక బిల్లు ముందుగ ఎందుకు పబ్లిష్ చేయాలి? లెక్కలు మాత్రము చైతులు యిస్తారుకాని అవి సరియైనవిగా ఉండవు పెద్ద పెద్ద భూఖండములు గల భూస్వాములు, జమీందార్లు పేదప్రజల కంటే తెలివైనవారరు అందులో గ్రామ పెత్తనంబాధ్యుగా ఉన్నవారు, భూస్వాములుగా ఉన్నవారు పశేల్, పట్నారీల్ ఎక్కువ తెలివితేటలతో వారుమారుగా

తెక్కలు తయారుచేయడములో పరిపూర్ణ పాండిత్యముగలవారు అలాంటివారి వద్ద నుంచి సరియైన తెక్కలు ప్రభుత్వము సేకరించగలదా అని నా అనుమానము ఏ తెక్కలు అయితే యిస్తారో, అవి అన్నీ తప్పలే సరియైనవి యివ్వనేయివ్వరు వీటిని check చేసేది ఎవరు? ప్రభుత్వము నిజముగ Socialist pattern of Society స్థాపించాలని ఉద్దేశిస్తున్నట్లయితే పశేల్ పట్టావారిలు ఇచ్చిన తెక్కలను పరిశీలించజేయాలి కాబట్టి ప్రభుత్వం కొంత క్రద్ధతో యీ విషయమును బాగా ఆలోచించి, క్రమపద్ధతి ద్వారా సరైన తెక్కలను సేకరించి, నిజముగ పేద ప్రజలకు లాభము కలుగజేయాలనే ఉద్దేశ్యముతో ఉండి, సరియైన పద్ధతిలో పేదవాళ్లకు సహాయము చేయవలసిందిగా కోరుతున్నాను

* షేక్ మౌలా సాహేబు (ఉదయగిరి) : అధ్యక్షా, మంత్రిగారు ప్రతి పాదించిన యీ బిల్లును నేను బలపరుస్తున్నాను ఈ నీటితీరువ వగైరాలు సక్రమమైన మార్గములో వేయబడడములేదు ఇందుకు చాలా విచారము వేస్తున్నది ఎక్కడెక్కడ ఉన్న నీటి వసతులబట్టి ఆయా విధముగ పన్ను వేయక పోవడమునకు నాకు చాలా చింతగా ఉన్నది ఇది సక్రమమైన మార్గములో వేయాలని మంత్రిగారిని కోరుతున్నాను ఆ చింతను మంత్రిగారు జవాబులో కొంతవరకు తీర్చారు భూమిపై లాండ్ రెవిన్యూ, నీటితీరువ ఒకే విధముగ విధించడము జరుగుతున్నది (Interruption)

మిస్టర్ స్పీకర్ పన్నుల విషయమునకు, యీ బిల్లుకు సంబంధములేదు ఈ బిల్లును గురించి మాట్లాడండి

శ్రీ షేక్ మౌలా సాహేబు అదేనండి Land Revenue లో enhancement చేసే బిల్లు గనుక యీ విషయమును మాట్లాడుతున్నాను.

మిస్టర్ స్పీకర్ అది ఈరోజున కాదు ఆ బిల్లు అయిపోయింది ఇప్పుడు Land census ను గురించిన బిల్లు వచ్చింది గనుక, దానిని గురించే మాట్లాడ వలసియున్నది

శ్రీ షేక్ మౌలా సాహేబు : Land census తెక్కలు సేకరించడము అనేది చూస్తే 20 ఎకరాలు అంతకంటె పైన ఉన్న భూస్వాములు, రైతులు తెక్కలు ప్రభుత్వానికి అందజేయవలెనని ప్రభుత్వము ప్రకటించారు తెక్కపోతే penalty అన్నారు ఈ తెక్కలు రైతులు యివ్వలేరు గనుక, ఆ బాధ్యత వారి

మీద పెట్టడము సమంజసముగలేదు ఈ లెక్కలు తయారుచేయగల విద్య, శక్తి సామర్థ్యములు వారిలో చాలామందికి లేవు ఇవి తయారుచేసుటానికి వారు గుమాస్తాలను కూడ పెట్టుకోవలసిఉంటుందేమోనని నాకు అనుమానముగ ఉన్నది అందువల్ల యిటువంటి penalty లకు బాధ్యత వారి మీద పెట్టతగదు అందువల్ల రైతులవద్ద నుంచి వసూలుచేసిన వన్ను వగైరాల సొమ్ముతో ప్రభుత్వము తమ ఉద్యోగస్థులను పోషిస్తున్నది. ప్రభుత్వము తరఫున గ్రామాధికారులు ఉంటున్నారు గనుక, యీ బాధ్యత వాళ్లమీదనే పెట్టితే సమంజసముగఉంటుంది గాని రైతులమీద పెట్టడము న్యాయముకాదు కాన రెవిన్యూ అధికార్లమీద పెట్టవలెను

అడిగాక 20 ఎకరాలు లెక్కనివ్వాలనే యీ ordinance సమంజసముగా లేదు రైతులలో ఆందోళన కలుగజేస్తున్నది నిజముగా నేడు బీదప్రజలన్నీ ఆశలు పెట్టుకుని వున్నారు వారి ఆశలు నిరాశలవుతాయని నా నమ్మకము, ఎందువల్లనంటే భూ సంస్కరణలు అనే పద్ధతి జరుగుతుందా? జరిగేటట్లయితే యీ ceiling పనికిరాదే తలకు యింతని చెబితే అది నిజముగా కుటుంబానికి కాక వ్యక్తిగతంగా అయితే న్యాయంగా ఉంటుంది, కాని ceiling, ceiling అని పదేపదే అనడంవల్ల ప్రజలలో లేనిపోని ఉద్దేశమునకు, దుష్ప్రచారానికి దారి తీస్తుందేమో, అది చేయుటకంటే మొత్తంమీద బంజరభూములపై నా బీదలకు ఇప్పిస్తే చాలు కాని యీ ఆశలు పెట్టవద్దు దీంట్లోవున్న యదార్థం వెంటనే ప్రజలకు చెప్పడం మంచిది. ఇందువల్ల అనేక కుటుంబాలలో చచ్చిన వాళ్ళను బ్రతికిస్తున్నారు, Registration చేస్తున్నారు ఈ రకమైన కష్టాలకు గురవుతున్నారు రైతు ప్రభుత్వానికి ఎంతో సహాయకారిగా అండగా వున్నాడు. ప్రభుత్వం వేసే అన్నిరకాల శిస్తులకు బాధ్యుడై ఓర్పుతో చెల్లిస్తున్నాడు. సమ్మెలు చేస్తామని ప్రభుత్వాన్ని బెదిరించలేదు ప్రభుత్వం పై ని తిరుగుబాటు చేయలేదు సమ్మెలు అనే ఇతర ప్రభుత్వశాఖలవలె రైతును కూడా ప్రభుత్వం గుర్తించవలసిన అవసరం వున్నది ప్రభుత్వంనుండి రైతు చేరువడకుండా, ప్రభుత్వానికి రైతు దూరం కాకుండా వుండేటట్లు చూడవలసిన బాధ్యత ప్రభుత్వంపై వున్నది అందువల్ల "ఈ 20 ఎకరాల పరిమితి అమలు జరపడానికి తలపెట్టలేదు కొన్ని లెక్కలు సేకరించడానికి మాత్రమే తల పెట్టాము. కాబట్టి మీరు ఆందోళన చెందవలసిన అవసరంలే"దని ప్రభుత్వం తిరిగి ఒక ప్రకటనచేస్తే బాగుంటుంది. అడిగాక డెల్టా ప్రాంతంలో రెండుకార్లు పండే భూమికి సీతంగు 20 ఎకరాలుంటే మెట్టప్రాంతంలో ఆ చామాషామ బట్టి అదే ఆదాయము రావడానికి ఎన్నివందల ఎకరాలుండాలనే సంగతిని గుర్తించి

కరువు ప్రాంతాలను దృష్టిలో పెట్టుకుని, యీ ordinance లో వుండే రహస్యమును అందరికి తెలియజేయడము అగత్యము లేకపోతే దుష్ప్రచార కులు ప్రభుత్వాన్ని విమర్శించడానికి కొంత అస్కారము కలుగుతుంది లేనిపోని అపోహలకు దారితీస్తుందని సందేహిస్తున్నాను అటువంటివి లేకుండా చేయాలి అయితే యిప్పుడు ordinance గురిచే మాట్లాడుతున్నారు Ordinance భూమికి సంబంధించినది అయినా భూమికి సంబంధించిన పన్నులు, వాటరు రేటు మొదలగు విషయాలు యిప్పుడు వద్దంటున్నారు కాబట్టి ముగించుచున్నాను

శ్రీ వావిలాల గోపాలకృష్ణయ్య అధ్యక్షా, మంత్రిగారు లేరు ఏమి మాట్లాడనండి?

సాంఘిక సంక్షేమ కాఖ్యమంత్రి (శ్రీ డి. సంజీవయ్య) నేనున్నానండి

శ్రీ వావిలాల గోపాలకృష్ణయ్య శ్రీ సంజీవయ్యగారు లేరనికాదు శ్రీ వెంకటరావుగారే వుంటే మేము చెప్పినది వినడానికి, వారు జవాబు చెప్పడానికి అవకాశం వుంటుంది

శ్రీ డి. సంజీవయ్య అన్ని వ్రాసుకుంటాము వారికి తెలియజేస్తాము.

మిష్టర్ స్పీకర్ వారు వచ్చిన తరువాత శ్రీ గోపాలకృష్ణయ్యగారు మాట్లాడవచ్చు నిబంధనల ప్రకారం ఏ మంత్రి అయినా వుండవచ్చు

శ్రీ వావిలాల గోపాలకృష్ణయ్య దానిని అభ్యంతర పరచలేదు

*శ్రీ గోపిడి గంగారెడ్డి (మదోర్), అంటే మిగతాసభ్యులు మాట్లాడినది అంత ముఖ్యం కాదనీ వారు మాట్లాడితేనే రివియూమంత్రిగారు వుండాలంటే అది discrimination అవుతుందేమో చూడండి

మిష్టర్ స్పీకర్ కాదు.

శ్రీ గోపిడి గంగారెడ్డి అధ్యక్ష మహాశయ, ఈ ordinance మీద చర్చలు జరుగుతున్నవి. దీనిని జలవరచాలనే యిష్టం వాకు లేదు నేను

చిన్నపుడు వదువుకుంటూ వుండే రోజులలో మా బడిపంతులుగారు ఒక పాఠం చెప్పినారు. "అబ్బాయి, నెమరువేసే జంతువులగిట్టలు చీలివుంటాయి" అని గిట్టలు చీలివున్న జంతువులన్నీ నెమరువేస్తాయని మేము అనుకున్నాము. ఒక మాంసరోజులు మా యింటిప్రక్కన కూర్చుని చూచాను ఒక జంతువు గిట్టలు చీలివున్నాయి, కాని నెమరువేయడం లేదు. నేను రెండు మూడు గంటలు చూచాను ఆజంతువు నెమరువేయడంలేదు, గిట్టలు మాత్రం చీలివున్నాయి. అదేవిధంగా యీ ordinance తీసుకువచ్చినా అది అమలులో వుంటుందా అంటే, వుండేట్లులేదు.

శ్రీ డి సంజీవయ్య ఆజంతువు పేరు యేమిటి ?

శ్రీ గోపిడి గంగారెడ్డి ఆజంతువు పేరు "ఊరపంది" అని అంటారు పంది గిట్టలు చీలివుంటాయిగాని నెమరువేయదు అయితే అదేమొస్తరుగా కొన్ని ordinance లు, కొన్ని బిల్లులు వస్తాయి అవి నామకార్తమే కాని అమలులోకి రావు ఇదిమాత్రం నిజము రివిన్యూమంత్రిగారు లెక్కలు తీసుకోవలెనని చెప్పినప్పుడు నాకొక ఉర్దూ సామెత జ్ఞాపకమునకు వస్తున్నది.

اورڈیننس کی طرح

అయితే వారిదగ్గరనే యీ లెక్కలన్నీ ఉండగా ఎందుకు లెక్కలు అడుగు మన్నారో నాకు అర్థం కాలేదు తెలంగాణాలో రివిన్యూ శాఖకు చెందిన రాజనీతివంటిది ఆంధ్రలో లేదా అని నా అనుమానం. ప్రతి గ్రామంలో record వుంటుంది ఎవరికి ఎంత భూమివున్నదో తెలుస్తుంది. సర్వేనంబరు కలిగిన భూమియొక్క పట్టా దారుడు గ్రామంలో వుంటాడా? పాయికారుగా వుంటాడా అనేది తెలుసును తెలిసినప్పుడు ఆయన సరిగా లెక్కలు యివ్వవచ్చు. ఇవ్వగలిగినప్పుడు రైతును ఎందుకు నిర్బంధపెట్టి లెక్కలు చూపించమని అడగాలి? ఎక్కువ భూమిగలవాళ్ళను "జాగ్రత్తరా, బిడ్డా" అని హుషారు చేయడానికే వనికవస్తుందిగాని లెక్కలకొరకే అంటే ఎన్నడూ ఒప్పును. నిద్రలో వున్నవారిని మేల్కొల్పి పే సూచనలవలె ఈ లెక్కలు కోరే ఆర్డినెన్సు వున్నది. ఈ లెక్కల నమూనా చాలా చమత్కారంగా ఉన్నది. లెక్కలు సరిగా చూపించనివానికి 500 రూపాయలు జరిమానా అని వున్నది. లెక్కలు సరిగా చూపించినాడో లేదో చూచుకోవలసి వున్నది. అప్పుడు ఎందుకని యింత సమయమును వ్యర్థపుచ్చాలి? ఇప్పుడే వాటినిన్నిటిని చూచుకుంటే జాగ్రత్తరా? 20 ఎకరాల భూమికుంటే తక్కువ చూపించినాడని సాక్ష్యము చూపించుటకు అప్పుడు కూడా ప్రభుత్వము వని చేయవలసి వస్తుంది. నిజముగా

చెప్పినాడా లేదా? ఏ గ్రామంలో ఎంతుంది? ఇదంతా లెక్కపెట్టి చెప్పవలసి వస్తుంది గ్రామోద్యోగులకు ఒకవేళ తెలియకుండా వుంటే గ్రామంలోవున్న వారు చెప్పాలి జిల్లాలవారీగా మళ్ళా ఎట్లా తెలుసుకోవాలి 20 ఎకరాల కంటే ఎక్కువ వున్నవారు ఎక్కువ చూపించినట్లయితే మరల పశేల్ పట్వారీలకే పని చెప్పాలి రైతులు లెక్కలు చూపించాలని చెప్పటం కేవలం లెక్కల కొరకు కాదు ఎక్కువభూమి వున్నవారిని, “మీరందరు దీని లోపల జాగ్రత్తగా వుండాలి” అని హెచ్చరించడానికని ఉద్దేశించినట్లు కనపడుతున్నది ఈ లెక్కలు పశేల్ పట్వారీల వరంగా చూపించవలసి యున్నది పశేల్ పట్వారీలకు తమ రికార్డులద్వారా పట్టాదారు గ్రామంలోవున్నాడో లేదో తెలుస్తుంది గ్రామంలో లేకపోతే అతని నివాసస్థానం తెలుస్తుంది అక్కడికి ఆయనకున్న భూమి యొక్క వివరాలు పంపించాలి ఆ విధముగా ఏ జిల్లాలోవున్నా ఎంతభూమి ఆయన కున్నదో తెలుస్తుంది అందుచేత యీ బాధ్యత రైతులపైన ఉంచక, పశేల్ పట్వారీలనే బాధ్యులుగా జేసి వారే యీ records పంపాలని చెబుతూ యింతటితో ముగిస్తున్నాను

శ్రీ జి రామస్వామిరెడ్డి (పెదకూరపాడు) అధ్యక్షా, ఈ ఆర్డినెన్సు గురించి చాలామంది గౌరవసభ్యులు అనేక వివరాలను చెప్పారు కాని ఈ ఆర్డి నెన్సు యొక్క ఆవశ్యకత ఏమిటో నాకు అర్థం కావటములేదు ఈ ఆర్డినెన్సు రైతులను దిగ్రాబంతులను చేసింది వారిలో లేనిపోని ఆందోళనను, అలజడిని కల్గించింది యుద్ధపు రోజుల్లో వచ్చే ఆర్డినెన్సువలె ‘మార్షల్ లా’ మాదిరిగా శాసనసభ వున్నప్పటికీ, ఈ ఆర్డినెన్సు ఇలా ప్రకటించటం అమాయకులైన రైతులకేకాక, సామాన్యముగా కొద్దో గొప్పో జ్ఞానము కలిగి యున్నవారికి కూడా అశ్చర్యాన్ని కల్గించింది త్వరలో శాసనమును తీసుకువచ్చే ఉద్దేశ్యముతో త్వరగా ఈ లెక్కల సేకరణను ప్రారంభించి యుండవచ్చు కాని ఇది రైతు లలో బ్రహ్మాండమైన అలజడి తీసుకువచ్చింది లెక్కల సేకరణలో అనేక సాధక బాధకాలు వున్నాయి గ్రామాలలోవున్న రైతులు లెక్కలను ప్రభుత్వానికి అందజేసే పరిస్థితులు అంత అనుకూలముగా లేవు గ్రామములలో కరణములు వుంటారు వారు ఒక పార్టీకి, ఒక వర్గానికి చెందినవారైతే రెండవపార్టీకి, రెండవ వర్గమునకు చెందిన రైతులకు లెక్కలను సకాలములో ఇస్తారా లేదా అనేది అనుమానంగా వున్నది శ్రీ చెంగల్రాయ నాయుడుగారు చెప్పినట్లు ఈ బాధ్యత కేవలం రైతులమీదనే కాక గ్రామకరణములమీద, మునసబుల మీద వుండాలి. ఉంచినట్లయితే లెక్కలను రైతుల సమక్షములో వారి సంత కాలు తీసుకొని గ్రామ కరణములే ఆ లెక్కలను ప్రభుత్వానికి అందజేస్తే

జాగుంటుంది అధికాక రైతులు తమ లెక్కలను ఆ గ్రామంలో, లేక ఆ ఫిర్యాలో వున్న రెవెన్యూ ఇన్స్పెక్టరుకు ఇవ్వకుండా 30, 40 మెళ్ళ దూరంలోవుండే తాలూకా హెడ్ క్వార్టర్స్ లో తహసీల్దారుకు ఇవ్వటం అనేది వ్యయిప్రయాసలతో కూడిన విషయము ఈ ఆర్డినెన్సును పురస్కరించుకొని రైతుకు సంవత్సరానికి నీకరాదాయం 3,600, 4,000 వుండాలని కొందరు సభ్యులు చెప్పారు అది - చెంగల్వరాయనాయుడుగారు చెప్పినట్లు-చాలా అన్యాయమైన విషయము ప్లానింగ్ కమిషన్ వారు కాని, రాష్ట్ర ప్రభుత్వం కాని రైతుకు సంవత్సరానికి నీకరాదాయం 3000 వుండాలని నిర్ణయించటం భావ్యముకాదు దేశంలో సోషలిష్టు సమాజాన్ని స్థాపించాలని చెప్పే ప్రముఖులు, ప్లానింగ్ కమిటీ సభ్యులు నెలకు 5,000 జీతం తీసుకొంటూ, రాత్రింబవళ్ళు నిద్రాహారాలు లేక, అనేక ఇక్కట్లకు లోనై కష్టపడే రైతుకు సంవత్సరానికి 3,000 అని నిర్ణయించటం భావ్యమైన విషయంకాదు వారి బిడ్డలకు విదేశాలలో చదువు చెప్పిస్తూ, కార్లలో తిప్పటం చూస్తే వారికి సోషలిష్టు సమాజ స్థాపన ఉద్దేశ్యం లేదని తెలుస్తోంది. ఈ రైతులలో అనేకమంది స్త్రీల పేర పట్టా భూములు వున్నాయి వారు తాలూకా ఆఫీసుకు వెళ్ళి లెక్కలను చెప్పటము సాధ్యంకాదు గ్రామ మునసబులే వారివద్ద వ్రాతమూలకంగా ప్లేటుమెంటు తీసుకొని పంపుతే పరిపోతుందని నేను ప్రభుత్వానికి తెల్పుతున్నాను. ఈ ఆర్డినెన్సును ప్రకటించటంవల్ల రైతులలోవున్న పరపతి నశించింది హాస్పిటల్ కు వెళ్ళటానికి గాని, మరి ఏ ఖర్చులకుగాని డబ్బు రైతుకు కావాలంటే land reforms వస్తున్నాయి. నీ భూమిని ఎట్లా హామి వుంచుకొని డబ్బు యివ్వాలి, అని అప్పు యిచ్చేవారు అంటున్నారు దానివల్ల రైతులు శయభ్రాంతులవుతున్నారు కనుక వారికి భయంలేకుండా ఈ ఆర్డినెన్సులో వున్న అంతర్యాన్ని రెచిన్యూ మంత్రిగారు స్పష్టంగా వివరించాలని కోరుతు నెలవు తీసికొంటున్నాను.

*శ్రీ బి. వి. కిషయ్య (మార్కెట్) : అధ్యక్షా, ఈ బిల్లును భూసంస్కరణలకు ముడిపెట్టవద్దని, దానికి దీనికి ఏమీ సంబంధంలేదని ఈ బిల్లు శాసనసభ ముందుకు రాకముందు మంత్రులు కొన్ని ప్రాంతాలలో పర్యటిస్తూ వచ్చారు కానీ గతకొన్ని సంవత్సరాలనుంచి ఈ land reforms అనే race ప్రారంభమైనట్లు కనిపిస్తోంది. అన్ని రాజకీయ పక్షాలుకూడా ఈ race లో ఎవరు ముందుకు పరిగెత్తుకుపోవాలి అని, ఎవరు పెద్దగొంతుతో అరవాలని ఈ race ప్రారంభించారు కానీ ఇవి త్రికరణకుద్దిగా నిజముగా చెప్పే మాటలు కావనీ అనిపిస్తుంది. ఈ బిల్లుకుముందు ఆర్డినెన్సు ప్రకటించారు. ఆ ఆర్డినెన్సు

ప్రకటించినపుడు భూసంస్కరణలకు ఏ మాత్రం సంబంధంలేదు ఎవరు ఖంగారు పడవద్దు, అని ప్రకటించారు కాని ఈ బిల్లుయొక్క statement of objects and reasons లో యిలా చెప్పారు

“The question of undertaking land reforms in Andhra has been under the consideration of the Government for some time past”

భూసంస్కరణలు చేయాలని ప్రభుత్వం ఎంతో కాలంనుండి ఆలోచిస్తున్నది దానికి నాందిగా ఈ ఆర్డినెన్సు ప్రకటించటం జరిగినది అని ఈ బిల్లులో మొదట పీరిక వ్రాస్తూ చెప్పారు పీరికలో అలా వ్రాసి ఇప్పుడు భూసంస్కరణలకు ఏమి సంబంధము లేదని చెప్పటము నిజమో లేక ఈ race లో మాటలకోసం చెప్పటమో మాకు అర్థం కావటములేదు హెచ్చుగా, పెద్ద గొంతులో ఈ నివాదమును పలికి అభివృద్ధి కాముకులమవుదామనే తత్వంలో ఉపయోగిస్తే ఏమి అభ్యంతరములేదు ఈనాడు దేశంలో land reforms వద్దనే వారు ఎవ్వరులేరు కాని ఈ land reforms తీసుకువస్తామని చెప్పేముందు దేశఅవసరాలకు ఏవిధంగా మనందోహదకారులమవుతామని ఆలోచించాలి. land reforms తీసుకువస్తామని ఎంతోకాలం నుంచి అంటున్నాము, సెన్సెస్ సేకరించాము కమిటీలపై కమిటీలు వేశాము కమిటీ రిపోర్టులు వచ్చాయి వాటిని ప్రభుత్వము పరిశీలించింది పరిశీలించిన తరువాత కూడా యింకా ఏవో లెక్కలు కావాలని, రీ నెలలలో బిల్లుతెచ్చి మీముందు పెడతామని ప్రభుత్వం చెప్పింది దీనికి భిన్నముగా అధికారంలోవున్న మంత్రులు కొందరు ‘ఎవరై నా సంస్కరించవలసినదేకదా! ఎవరిభూమి వారే సంస్కరించుకొంటే మాత్రము తప్పేముంది? ఎవరిభూమిని వారే సంస్కరించుకోండి’ అని చెప్పుతున్నారు ఆ విధం తలవనితలంపుగా వారి హృదయాలలోని మాటలు బైటపడుతున్నవి. ఈ నివాదము దేశానికి మేలు కల్గించటంకంటే హానిచేస్తుందేమోనని అనివిస్తోంది భూమిని మరమ్మతు చేయించక అధికంగా ఆహారము పండించటానికి ఏవిధముగాను సహకరించుటలేదు అందువల్ల ఆహారోత్పత్తి దెబ్బతింటుందనటానికి సందేహంలేదు. ఈ ఆర్డినెన్సు రాకముందే భూసంస్కరణలు తప్పక వస్తాయని, అది మాకు గర్వకారణమని అనుకొన్నాము ఎవరిభూమినివారే సంస్కరించుకోండి భూసంస్కరణలను తేలికపటం లేదని బాధ్యత లేనివారుగా చెప్పటంవల్ల ప్రజలలోనిరాళ్ళ కల్గింది మళ్ళీ కొంప మునిగిపోయినట్లుగా ఈ ఆర్డినెన్సు ప్రకటించి రీ నెలలలో భూసంస్కరణలను తెస్తున్నామని ప్రభుత్వం ప్రకటించటం దేశంలో అలజడి కల్గించటానికి మాత్రమేనని కొంతమంది అనుకొంటున్నారు. దానికి కూడా కారణం లేకపోలేదనే విశ్వాసం మాకు కల్గింది Land reforms తీసుకు

రావటానికి ముందు ప్రథమచర్యగా ఈ ఆర్డినెన్సు తీసుకువచ్చామని objects and reasons లో చెప్పారు. కాని ప్రత్యేకంగా ఈ ఆర్డినెన్సు ఎందుకు తీసుకు వచ్చాలో మాకు అర్థం కావటంలేదు. మెట్టకాని, మాగాణి కాని 30 ఎకరాల పైగా వున్నవారు ఎంతమందో, 20 ఎకరాలకు పైన వున్నవారు ఎంతమందో, ఒక సెంటుకుపైన భూమి వున్నవారు ఎంతమందో లెక్కలు సేకరించారు. ఆ లెక్కలప్రకారం ఆంధ్ర పరియంలో 20 ఎకరాలు భూమివున్నవారు 1,72,000 మంది అని తెలిసింది కాని ఈ ఆర్డినెన్సు ప్రకటించినదినం ముందు ఎంతమంది వున్నారని చూస్తే కొన్ని వేలమంది తక్కువ వుంటారనే విషయం నిర్వివాదాంశము

సెప్టెంబరు 21 తేదీన 20 ఎకరాలకు పైన భూమివున్న భూభామందు లందరు తమకు ఎంతభూమి వున్నదో తహసీల్దారుకు చెప్పకోవాలనే ఈ ఆర్డినెన్సు పత్రికలలో రాగానే ఈ క్రిందటిరోజు స్టాంపు వెండర్స్ వద్ద తీసు కొన్న స్టాంపులను చూస్తే ఎన్ని అన్యాయకాంక్షలు జరిగాయో తెలుస్తుంది రు 1-0-0 కు రు 5-0-0 ఇచ్చి స్టాంపులు కొని కుటుంబమంతాని వారికిగాని, యింకా ఇతరులకు గాని భాగాలుగా వంచి ఇవ్వటం జరిగింది

అట్టివారందరూ భూమి లెక్కలు యివ్వవలసిన భాధ్యతనుంచి కూడా తప్పించుకున్నారు Transfer of Property Act ను బట్టిగాని, Registration Act ను బట్టిగాని, Stamp-Vendor దగ్గర వెనుకటి ఏ తేదీలో Stamp కొనబడి ఉన్నదో, ఆ తేదీన agreement వ్రాసి ఉన్నట్లయితే ఆ తేదీన property transfer అమలులోనికి వచ్చినట్లు పరిగణించబడుతుందని తెలుస్తుంది ఈవిధంగా భూస్వాములు stamps కొరకు పరుగెత్తడం, వారి భూములు 20 ఎకరాల లోపున సర్దుబాటు చేసుకోవడం జరిగిపోయింది రైతులమీద 500 రూల జరి మానా వేయడం, యివ్వకపోతే భయపెట్టడం చేయాలని కొంతమంది సభ్యులు చెప్పారు 500 కాదు 5000 రూలు జరిమానా వేసినాకూడా ప్రయోజనం ఉండదు. ఒక రైతుకూడా జరిమానాకు పాత్రుడుకాడని మనవి చేస్తున్నాను.

భూసంస్కరణలు తేవడానికి, ఏవిధంగా యిది నాందిగా పనికివస్తుంది ? విజమైన భూసంస్కరణలు, తేవడానికి యిది అవసరమా ? అనేది చూస్తే ఏమాత్రంకూడా అవసరం లేదని తెలుస్తోంది తెలంగాణాలో యింతకుముందే భూసంస్కరణలు తెచ్చారు. వారు ఈవిధంగా ఒక ఆర్డినెన్సును ప్రత్యేకంగా తేలేదు. వారు 1950 సం. లో చేసిన చట్టంలోని, రాష్ట్రప్రభుత్వానికి యీ

Land census సేకరించడానికి అధికారం ఉండేలాగున ఒక సెక్షను రూపొందించారు తెలంగాణాలో యీ చట్టం రూపొందించినప్పుడు కుటుంబంలో ఎంతమంది ఉంటారు? శాస్త్రీయంగా ఒక్కొక్క భూమిమీద మాగాణి, మెట్ట, గరువుభూమి, చౌడుభూములు వీటిమీద ఎంత ఆదాయం వస్తుంది అనే లెక్కలు మదింపుచేసి యీ డబ్బింతా ఎకరాలలోకి మార్చి అయిదుగురుగల కుటుంబ కమతం అంటే 6 ఎకరాలు మాగాణి భూమి వుండువచ్చునని నిర్ణయించారు ప్రస్తుతం ఉన్నట్టి భూభామందులంతా కూడా దానికి $4\frac{1}{2}$ రెట్లు దాకా ఉంచుకోవచ్చునన్నారు కొనబోయేవారు $3\frac{1}{2}$ రెట్లు తీసుకోవచ్చునన్నారు అదే విధంగా మెట్టప్రాంతాలలోకూడా ఫలసాయాన్ని మార్చారు మెట్టప్రాంతాలు అయితే ఇన్ని ఎకరాలు Family holding అని నిర్ణయించారు, నల్లరేగడి భూములు 24 ఎకరాలలో, ఎంతో నిర్ణయించారు దానికి $4\frac{1}{2}$ రెట్లు వరకూ ఉంచుకోవచ్చునని చెప్పారు నిజంగా భూసంస్కరణలను కోరుతున్నామా, లేక యిది పరుగుపందెమా? లేకపోతే హృదయపూర్వకంగా వస్తున్నదా? భూసంస్కరణలు కోరేవారందరూ అనుకున్నది ఏమంటే. హైదరాబాదు చట్టానికి ఒక Ordinance యిచ్చి ఆంధ్రప్రదేశ్ కు ఎందుకు extend చేయకూడదు అనిపిస్తున్నది శాసనసభ సమావేశం రాబోతున్నది వచ్చినప్పుడు తెలంగాణాలో యింతకాలంనుంచి అనుభవంలోవున్న చిక్కులను, లేక జారీ చేసిన Rules లో ఏమైనా చిక్కులున్నట్లయితే, లేక చట్టంలో పొరపాట్లు వున్నట్లయితే ఆసవరణలను సరిచేసుకుంటూ ఒక ఆర్డినెన్సు జారీ చేసినట్లయితే నిజమైన భూసంస్కరణలు వెంటనే వచ్చేవి. కాంగ్రెసు సిద్ధాంతం ప్రకారం చాలా రోజులనుంచి కాంగ్రెసువారు చెబుతున్నదంతా కూడా ఆచరణయోగ్యమయ్యేదని మాకందరికీ అనిపించేది. అంతేకాదు ఆ Ordinance యీ బిల్లువల్ల నిష్ప్రయోజన మవుతోంది

భూసంస్కరణలవల్ల ప్రయోజనం రాకుండా చేయడానికి యిది దోహదం చేస్తుందనేకాని, భూసంస్కరణలు రావడానికి ఏమాత్రంఁకూ దోహదకారి కాదు పైగా యీ బిల్లు భూసంస్కరణల Purpose నే defeat చేస్తున్నట్లు అయిపోయిందని మేము భాస్తున్నాము.

శ్రీ కె వెంకటరావు : ఎవరు ఆ 'మేము'? పార్టీ సంబంధమా? లేక (Royal we) గా చెబుతున్నారా?

శ్రీ కె. యల్. నరసింహారావు (ఎల్లందు-జనరల్). Mr. Speaker, Sir, భూమి వసతిని (land holdings) గురించి ఉన్న ordinance ను యిప్పుడు Bill స్వరూపంలో తీసుకువచ్చారు

శ్రీ వావిలాల గోపాలకృష్ణయ్య On a Point of order, Sir ఇదివరకు ఒకసారి ఒక మెంబరును ఇంకొక మెంబరు బెదిరించకూడదు, warning యివ్వకూడదు అన్నారు ఇప్పుడు రెవిన్యూమంత్రి గారు 'జాగ్రత్త' అని ఒక సభ్యుడిని అన్నారు అది సరిపోయిందా అని అడుగుతున్నాను

మిస్టర్ స్పీకర్ పార్టీమాట చెప్పారు, పార్టీమాట యిక్కడ చెప్పకూడదన్నాము, సరిపోయింది ఇంక ఎందుకు అదంతా?

శ్రీ కె. యల్. నరసింహారావు Land census కు సంబంధించి information ను gather చేయడానికి గతంలో ప్రభుత్వంవారు, ఒక ఆర్డినెన్సు జారీ చేసినారు దానిని యిప్పుడు బిల్లు స్వరూపంలో మన ముందుకు తెచ్చారు అయితే, యిది భూ సంస్కరణలకు సంబంధించిన మొదటి చర్యగా Statement of objects and reasons లో చెప్పారు దీంతో స్పష్టంగా రెండు యిబ్బందులు న్నట్లు తెలుస్తోంది అంతేకాకుండా, ప్రభుత్వం ఏదైనా చట్టంతీసుకొనివస్తే పేచీలు, చిక్కులతో సృష్టించకుండా వుండాలి, కాని వారికి వున్న legal knowledge నంతా ఈ బిల్లులోనూ, చట్టాలలోనూ యిరికించి పేచీలు పెంచేటట్లుగా గాని, ఒక సెక్షనును, రెండవ సెక్షను contradict చేస్తూ గాని, లేకపోతే ఒక చేతితో యిచ్చి, రెండవ చేతితో వుచ్చుకొనేవిధంగా గాని తీసుకువస్తే ప్రజలకు ఏమాత్రమూ ఉపయోగపడదనేదానిని మనం ముందుగా అర్థం చేసుకోవలసిన అవసరం ఉన్నది. ఇదివరకు ఆంధ్రప్రాంతంలో land reforms లేవు. వాటిని తీసుకురావడానికి ప్రథమ సోపానంగా ఒక ఆర్డినెన్సును జారీచేశాము. Holdings విషయంలో మాకు బొత్తిగా information లేదు, information సంపాదించేందుకే మేము యిది తీసుకువచ్చాము" అని మంత్రిగారు చెప్పారు. వారు ఒకటిమాత్రం చేయవలసియున్నది ఈవేళ ఆంధ్రప్రదేశ్ లో ఒకభాగమైన తెలంగాణలో land reforms యిదివరకే ఒక మేరకు అమలుజరుపబడినాయి. ఇక్కడ కొన్ని అనుభవాలు ఉన్నాయి వీటిని తీసుకొని, అక్కడ land reforms ప్రవేశపెట్టడానికి ప్రయత్నంచేసినట్లయితే ఎంతో చక్కగా ఉండేది వారు బిల్లుగా భూసంస్కరణలు తీసుకువచ్చి, భూసమస్యను పరిష్కారం చేయదలచుకొన్నట్లయితే ఇక్కడి అనుభవాలను తీసికొంటే, వారికి ఎంతో తోడ్పడేది.

ఈ వేళ మన ముందు పెట్టిన బిల్లును బట్టి వారు గత అనుభవాలను ఆధారం చేసుకొని, నూతనంగా ఒక కార్యక్రమాన్ని వేసికొని ముందుకు పోవడానికి సిద్ధంగా ఉన్నట్లు కనబడుటలేదు. తెలంగాణా ప్రాంతంలో holdings కు సంబంధించి అనేక పేచీలు జరిగాయి నేను ఖమ్మం జిల్లాకు చెందినవాడిని అక్కడ ప్రాదరాజాదు టెనెన్సీ అట్టు చాలా తీవ్రంగా ఆమలుచేయబడిందిని ప్రపంచమంతా చెప్పుకున్నారు. అంతేకాకుండా కౌలుదారులనందరినీ భూ కామందులుగా మార్చే Section 38 (E) ని మా జిల్లాలో అమలుజేశారు. ఈ సందర్భంలోనే నేనొక విషయాన్ని మీ దృష్టికి తెస్తున్నాను.

ఈ భూములను విభజించుకోవడం అనే దానిని నిషేధించనందువల్ల తెలంగాణా ప్రాంతంలో చాలా పేచీలు వచ్చాయి నాకంటే ముందు ఉపన్యసించిన సభ్యులు చెప్పినట్లుగా మైనరులకు, పుట్టబోయే పిల్లలకు కూడా భూమి పంచి పెట్టడం జరిగింది. M L A చిత్రంలో పావుకారు పంచిపెట్టిన తరువాత బాధపడ్డాడు— అట్లా ఒకటి, రెండు చోట్ల జరిగింది కాబట్టి దానిని అనుభవంలోకి తీసుకొని చిత్రనిర్మాత అట్లా చేశాడని స్పష్టంగా ఋజువుచేయడానికి సిద్ధంగా ఉన్నాను. మా తాలూకాలో మా గ్రామం ప్రక్కనవున్న గ్రామంలో ఒక భూస్వామి పరచా కిషన్ రావుగారు అట్లా పంచిపెట్టారు.

మిస్టర్ స్పీకర్ పేర్లు చెప్పవద్దు.

శ్రీ కె. యల్. నరసింహారావు ఇట్లాంటివి అనేకం ఉన్నాయి భార్యా భర్తలు యిద్దరూ ఒకే చోట కలిసి ఉన్నారు కాపురం చేస్తూ బాగానే ఉన్నారు కాని వారిద్దరు వేరుపడ్డట్లుగా చూపించి ఆస్తులు పంచుకొన్నారు.

మిస్టర్ స్పీకర్ పేరులు చెప్పవద్దు, కాని ఉదాహరణ చెబితే నాకు ఆతేవణ లేదు.

శ్రీ కె. యల్. నరసింహారావు భార్యాభర్తలు పంచుకున్నారు, ఆడ పిల్లలకు పంచారు, మైనరులకు పంచారు. హిందూ లా ననుసరించి ఆడ పిల్లలకు యంతవరకూ సంపూర్ణమైన సమాన హక్కులు దొరకలేదు. అయినప్పటికీ ఆడ పిల్లలపేర భాగాలు వ్రాశారు. వీటన్నింటినీ స్వయంగానే అనుభవిస్తున్నారు. కిరి(6) అమలు జరిపినప్పటినుంచీ రెండు family holdings మాత్రమే వారికి మిగులుతాయి వైగా ఉన్న భూమికంతటినీ అక్కడ రక్షిత కౌలుదారులుగా

వుండేవారు భూకామందులుగా మారిపోతారు తమభూమిని అక్రమంగా కాపాడుకోడం కొరకు ఒక్కొక్క కుటుంబంలోనివారు. కుటుంబంలో వుండే, 7, 8 మంది పంచుకోడంద్వారా $8 \times 2 = 16$ family holdings గాని, $7 \times 2 = 14$ family holdings గాని మిగుల్చుకోడానికి ప్రయత్నించడం, మిగుల్చుకోవడం సంభవించింది ఉదాహరణకు. అంధ్రప్రదేశ్ ఏర్పడక ముందు, కళా వెంకటరావుగారు రెవిన్యూమంత్రికాకముందు, ఖమ్మంలో Land Commission President గా మందుముల నర్సింగరావుగారు, రెవిన్యూమంత్రిగా శ్రీ కొండా వెంకటరంగారెడ్డిగారు వచ్చి “ఇక్కడ 38(e)ని apply చేస్తున్నాము 53(c&b) ని కూడా apply చేస్తున్నాము అంటే మేము ceiling విధించి ఎక్కువవుండే భూమిని తీసుకొని పేదప్రజలకూ, చిన్నరైతాంగానికి పంచదలచుకున్నాము, మేము నేకరించిన లెక్కలప్రకారం 92 వేల ఎకరాలభూమి యీ జిల్లాలో లభిస్తుంది, అది మేము పంచిపెడతాం” అని పదివేలమంది ప్రజలువచ్చిన బహిరంగసభలో చెప్పడం జరిగింది. కాని కళా వెంకటరావుగారు రావడంతోతే అది 5 వేల ఎకరాలకు పడిపోయింది కారణం ఆ జిల్లాలో విభజనను నిషేధించక పోవడమేనని గుర్తించవలసిన అవసరమున్నది. కాని ఒక్క సంవత్సరమే గడువు ఉన్నది ఈ సంవత్సర కాలంలో రంగారెడ్డిగారు, నర్సింగరావుగారు ఖమ్మంలోనే ఉపన్యసించారు మా లెక్కల ప్రకారం ఖమ్మంలో 92 వేల ఎకరాలు లభిస్తోంది అవకాశం వుంటే యింకా ఎక్కువే లభించవచ్చునని వారు ప్రజలముందు స్పష్టంగా చెప్పివచ్చారు. కాని ఈవేళ 4, 5 వేలఎకరాల భూమికూడా దొరకదు దానినిగురించి అంత పెద్దగా ఆశించడం అనవసరం, పొరపాటు అని కళా వెంకటరావుగారుచెప్పడం జరిగింది.

మిస్టర్ స్పీకర్ :- అట్లా జరుగుతుందని వారుకూడా చెప్పలేదు

శ్రీ కె. ఎల్. నరసింహారావు చెప్పారండి చెప్పకపోతే, వారేచెప్పలేదంటారుగా

మిస్టర్ స్పీకర్ :- ఏమండీ? 4, 5 వేలని చెప్పారా?

శ్రీ కె. ఎల్. నరసింహారావు - వారుకనుక అనకపోతే మాట్లాడకుండా, జవాబు చెప్పనిదే వారు ఊరుకుంటారా?

శ్రీ కె. వెంకటరావు : ఈ రకమైనటువంటి allegations కు ఎప్పుడూ నమూనానం చెప్పదలచుకోలేదు. వారిద్వంద్వంత అవేశం మా దగ్గరకూడా ఉందని చెప్తున్నాను

మిస్టర్ స్పీకర్ - అట్లా జరిగిందో లేదో, ఇట్లా ఉన్నదని చెప్పండి
ఫరవాలేదు

శ్రీ కె ఎల్ నరసింహారావు ఈ విధంగా holdings మనకు తెలుప
వలయును అని కోరేముందు విభజనను నిషేధించక పోవడమనేది Land -
Reforms కు పెద్ద అటంకంగా ఉంటుందనే విషయం మనం గుర్తించవలసిన
అవసరం ఎంతైనా ఉంది ఆంధ్రమంచి వచ్చిన మిత్రులలో కొంతమంది,
“ఎప్పుడైతే ordinance ను జారీచేశారో ఆ తెల్లవారే ఒక రూపాయి stamp కు
5 రూపాయిలు యిచ్చుకొన్నారు అని చెప్పినవారున్నారు 20 ఎకరాలు,
అంతకంటే ఎక్కువగా ఉన్నవాళ్ళు ఇంతకుముందు లెక్కల ప్రకారం,
50, 60 వేలమంది దొరికితే, వాళ్ళంతా ఈ విధంగా స్టాంపులు తీసుకున్న
వాళ్ళుగా ఉంటే, ఈవేళ 10 వేల మంది కూడా దొరకడం కష్టం అని
చెప్పినవారు కూడా ఉన్నారు ఈ విధంగా భూములను విభజించుకొనే
అవకాశం ఇందులో లేకుండా చేయాలి Minors అయినవారు Majors-
అయినపుడు వాళ్ళకు Hindu Law ననుసరించి విభజించుకొనే హక్కుంటే
అప్పుడు ఏమి చేస్తామనేది ఆలోచించవచ్చు మంత్రిగారు “మేము 20 ఎక
రాలు ఉన్నవాళ్ళను, అంతకుపైన ఉన్నవాళ్ళను information ఇవ్వమని
అడిగాము అంతేకాని, 20 ఎకరాలే సీలింగుగా పెడుతున్నామని
కాదు, మాకు కొంత information కావాలి ఆ information ను సంపా
దించడంకోసమే మేము ఈ ordinance ను జారీచేశా”మని చెప్పారు అట్లాం
టప్పుడు కుటుంబానికి నిర్వచనం యిచ్చి ఆ కుటుంబంలో మొత్తం ఎంతభూమి
ఉన్నదో తెలుసుకోడానికి ప్రయత్నించినపుడే మనం సరైన land reforms ను
తీసుకురాగలుగుతామని నేను అనుకుంటున్నాను అయితే ఇప్పుడు హైదరా
బాదులో ఉన్నటువంటి Tenancy Act లో కూడా కుటుంబ నిర్వచనం లేకపో
బట్టే అనేక చిక్కులు, పేచీలు వచ్చివై. ఇంతకుముందు తెలంగాణా మిత్రుడు
ఒకరు మాట్లాడుతూ కుటుంబం అంటే నిర్వచనం దాంట్లో ఉందని చెప్పారు
ఎప్పుడైతే సీలింగ్ విధించబడిందో ఆ సందర్భంలో కుటుంబం అంటే ఏమిటో
చెప్పడానికి ప్రయత్నం చేశారు అంతేకాని ఇతరత్రా ఎక్కడా అట్లా నిర్వచించ
లేదు Ceiling విధించే సందర్భంలో “4½ family holdings ఒక కుటుంబానికి
వదలుతాము, 5 మంది ఉన్న కుటుంబాన్ని మేము లెక్కలోకి తీసుకుంటాము,
ఆపైన ఉన్న ప్రతి సభ్యుడు భాగస్థుడుగా ఎంచి ఒక family holding ను వదలు
తాము” అని ఆ సందర్భంలో చెప్పారు కుటుంబం అంటే సరైన definition
మూ తెలంగాణా Act లో కూడా లేదని చెప్పదలచుకున్నాను. అయితే ఈ

సందర్భంలో 20 ఎకరాలు ఉన్నవాళ్ళే information యివ్వాలన్నారు 20 ఎకరాలు ఉన్నవాళ్ళంటే ఎవరు? ఇది చాలా ముఖ్యమైన విషయం 20 ఎకరాలు కర్నూలు ప్రాంతంలో ఉన్నాయంటే లేక మెట్ట ప్రాంతాల్లో 20 ఎకరాలున్న కామందున్నాడు అంటే, అట్లాగే కృష్ణా, గుంటూరు, మొదలైన జిల్లాలలో 20 ఎకరాలున్న కామందున్నాడంటే ఇశని ఒకే లెక్కగా భావించే అవకాశం మనకు ఉన్నదా అంటే లేదు 20 ఎకరాలకు ఎకరం ఒకటికి 5, 6 వేల రూపాయల విలువకలిగిన మాగాణిభూమి భూస్వాముల data మనకు దొరకదు అట్లాంటప్పుడు మళ్ళీ ఒకసారి 5 ఎకరాలలోపు మాగాణి భూమి ఉన్నవాళ్ళంతా మాకు తెలపండి అని ఆనాడు ప్రకటించడం కాని 10 ఎకరాలలోపు ఉన్నవాళ్ళంతా మాకు తెలపండి అని ప్రకటించడం కాని చేయవలసిన అవసరం ఏర్పడుతుంది ముఖ్యంగా ఈ land census ను తేల్చుకొనే విషయంలో 20 ఎకరాలు అంటే ఆ ప్రాంతంలో 18 ఎకరాల మాగాణిభూమి ఉన్నవాళ్ళు మనకు తెలుపవలసిన అవసరం లేదు అంటే 18 ఎకరాల మాగాణి 2 ఎకరాల మెట్ట కలిసి 20 ఎకరాలు ఉంటే కూడా తెలుపుతారు కదా అనేది రావచ్చు. అచ్చంగా 18 ఎకరాల మాగాణి ఉంటే తెలుపవలసిన అవసరమేలేదు కదా! కాని 100 ఎకరాల మెట్ట భూమి ఉన్నవాళ్ళకన్న మంచి విలువైన మాగాణి భూమి 20 ఎకరాలకు తక్కువ ఉన్న రైతు మంచి ఆదాయాన్ని సంపాదించే రైతుగా పరిగణింపబడుతున్నాడు కనుక ఈ రెండింటినీ దృష్టిలో పెట్టుకొని మెట్ట ఇంత అని, మాగాణి యింత అని వివరంగా, విడివిడిగా data సేకరించడం కొరకు ప్రయత్నం చేసిఉంటే బాగుంటుందేమో, ఇప్పుడు ఈ సమాచారాన్ని సేకరించడానికి అనుసరింపజేసే ఈ విధానం గురించి నాకు అభిప్రాయభేదం ఉంది. ఇదివరలో ప్రాదేశిక రాష్ట్రంలో సమాచార సేకరణకు ఒక Land Commission ను ఏర్పాటు చేయడం జరిగింది. ఇక్కడి గ్రామాలలో పహిణీలు అనేవి ఉన్నాయి ఆ ప్రాంతాలలో పహిణీలున్నాయో లేదో నాకు ఎరుక లేదు గ్రామాలలోని భూములకు సంబంధించిన లెక్కలు ఆయా గ్రామాధికారుల దగ్గర ఉంటాయి Tahsils లో జమాబందీ జరుగుతోంది. District జమాబందీ ప్రతిసంవత్సరం చేస్తున్నారు. జమాబందీలు చేస్తున్నప్పుడు ప్రభుత్వం దగ్గర భూములకు సంబంధించిన information పూర్తిగా ఉంది అనే విషయం స్పష్టమైందే. అయితే దీంట్లో, భూమికి సంబంధించిన information రైతునే యివ్వమంటున్నారు. అతడు లెక్కలు తప్పుగా యిస్తే జరిమానా వేస్తామన్నారు. అంటే వారు లెక్కలు తప్పుగా యిస్తే ఆ లెక్కలను పరిశీలించడం కొరకై నా మనం లెక్కలు తయారు చేయవలసిన అవసరం ఉన్నది. అందుకని ముందుగా

ప్రభుత్వం ఈ 20 ఎకరాలు, 30 ఎకరాలు అనకుండా తెలంగాణ ప్రాంతంలో ఎట్లాగైతే holding sheets ను తయారు జేశారో ఒక ఎకరం కానివ్వండి, 2 ఎకరాలు కానివ్వండి 10 ఎకరాలు కానివ్వండి, అదేవిధంగా holding registers ను ఆంధ్రప్రాంతంలో కూడా prepare చేసి ఉన్నట్లయితే వాళ్ళలో అనుమానం లేకెత్తడం కాని, ఈ వేళనే తొందరపడి ఎక్కువ డబ్బు పెట్టి stamp లు కొని ఎక్కువ registration fees యిచ్చి వెంటనే registration చేసుకోవలసిన అవసరం, లేక అంతా వేరుపడుతున్నట్లుగా సృష్టించి పసిపిల్లలపేర భూమి వ్రాసి, విభజన చేసుకోవలసిన అవసరం కలుగదు ఈ data ను సేకరించే సందర్భంలో మనం ordinance జారీ చేసినప్పటినుంచి, విభజనల స్వరూపంలో జరిగిన అన్యాయక్రాంతాలను నిషేధిస్తూ, అవి చెల్లకుండా చేస్తూ మనం data సేకరించుకోవలసిన అవసరం ఉంది రైతులకందరికీ చదువువచ్చు అని చెప్పడానికి సాధ్యం కాదు అతడికి ఏ Survey Number లోనో, acreage లోనో difference ఉంటుంది అతనికి చదువురాదు కనుక అలా జరుగవచ్చు ఆ difference వచ్చి నందువల్ల అతనికి 5 వందల రూపాయల penalty, correct information ఇచ్చే దాకా వరుసగా రోజుకు 100 రూపాయల జరిమానా విధించవలసి ఉన్నది అనేది ఒక అనుమానాస్పదమైన విషయం ఈ సందర్భంలో దింట్లో ఒక విషయం చేర్చవలసిన అవసరం ఉందనుకుంటాను ఏదైనా రైతుకు లెక్కల విషయంలో అనుమానం వస్తే, అక్కడ స్థానికంగా ఉన్న Revenue Officer కు ఒక petition పెట్టుకోవడం, ఆ petition పై ని ఏ written order అయితే వేయబడుతుందో దానిని అనుసరించే యీ లెక్కలను ఇచ్చే వీలు కలిగించాలి అలాంటప్పుడు అతనిమీదికి case వచ్చే అవకాశాలు లేకుండా చేయవలసిన అవసరం కూడా ఉంటుందని నేను భావిస్తున్నాను కనుక దీనిని ఈ బిల్లులో చేర్చవలసిన అవసరం ఉందని మనవి చేస్తున్నాను దీనిలోనుంచి తప్పించుకొని పోయే దానికేమైనా మార్గాలుంటే వాటినిన్నిటినీ అరికట్టడం ద్వారా మనం ఈ సమాచారాన్ని సేకరించడానికి ప్రయత్నించేస్తే బాగుంటుంది కాని, తప్పించుకొనే మార్గాలను అలానే ఉంచి సమాచారాన్ని సేకరించడానికి పూనుకుంటే, "మేము Land Reforms తీసుకు వస్తున్నాము మీరు జాగ్రత్తపడి ఈవేళ 20 ఎకరాలు అంతకుతోపుననే పుంచుకుంటేనే మీ భూమి మీకు దక్కుతుంది లేకుంటే మీ భూమినంతా గుంజుకోబోతున్నాము" అని భూస్వాములకు warning యిచ్చి మేలుకొల్పు పాడివట్లుగా ఉంటుంది. అవిధంగా యివి అన్యాయక్రాంతం కాకుండా చట్టాన్ని చెబుతీనే రీతిగా విభజనలు, భాగాలు జరగకుండా దానిని ముందు హద్దులోకి తీసుకు రావడం ద్వారా ఈ సమాచారాన్ని సేకరించడానికి పూనుకుంటే బాగుం

టుందని చెబుతున్నాను Amendments వచ్చినపుడు స్పష్టంగా ఇంకా వివరాలు చెప్పడానికి ప్రయత్నం చేస్తానని చెబుతూ ముగిస్తున్నాను

*శ్రీ వావిలాల గోపాలకృష్ణయ్య అధ్యక్షా! మొట్టమొదట ఈ ordinance ను తీసుకురావడం నాకు ఆశ్చర్యం కల్గించింది ఆంధ్రప్రదేశ్ రాబోయే ముందు కాంగ్రెస్ పార్టీకి leader-ship ఎన్నికలు వచ్చినప్పుడు ఆంధ్రదేశం అంతా తీవ్ర ప్రచారం జరిగింది.

మిస్టర్ స్పీకర్ ఇప్పుడవన్ని మొదలు పెట్టాలా? మీరు leader-ship election గురించి మాట్లాడుతున్నారు దానికి సమాధానం వారు చెప్పవలసి వస్తుంది

శ్రీ వావిలాల గోపాలకృష్ణయ్య నా election గురించి మాట్లాడితే నాకేమీ అభ్యంతరం లేదు దానికి నేను సమాధానం చెప్పడానికి సంసిద్ధంగా ఉన్నాను

మిస్టర్ స్పీకర్ . ఆయన ఏమిచెప్తారో అది well known fact అయితే, admitted fact అయితే దానికి సంబంధించిన విషయాలు ఇక్కడ మాట్లాడ వచ్చును అవలు admitted fact అయివుండాలి. అది well known fact, admitted fact అవునో కాదో చూద్దాము

శ్రీ వావిలాల గోపాలకృష్ణయ్య : జానండి

మిస్టర్ స్పీకర్ అది well known fact అయితే allow చేయడానికి నాకేమీ అభ్యంతరంలేదు కానీ, well admitted fact, admitted fact గురించి చెప్పని సందర్భంలో నేను అభ్యంతరం పెట్టవలసి ఉంటుంది.

శ్రీ వావిలాల గోపాలకృష్ణయ్య : “గోపాలరెడ్డిగారు భూసంస్కరణలకు వ్యతిరేకం, మేమువచ్చి భూసంస్కరణలను వెంటనే జరపబోతున్నాం, అందు వల్ల ఈ ప్రభుత్వంలో మార్పు రావాలి” అని ఊరూరూ ప్రచారం చేసినది, పత్రికలలో ప్రచారం చేసినది, వారికి జ్ఞాపకం లేకపోలేదు. ఇంతలోనే ఆంధ్ర ప్రదేశ్ వచ్చింది. ఆంధ్రప్రాంతంలోని ప్రజలంతా కూడా తెలంగాణాలో ఉన్నట్లువంటే, కొంతవరకై నా అభివృద్ధికరమై నటువంటి భూసంస్కరణల

చట్టం ఆంధ్రదేశానికి కూడా వర్తిస్తుందని ఆశించారు ఈనాడు అధ్యక్షుడుగా ఉన్నటువంటి—

మిస్టర్ స్పీకర్ అప్పటినుంచీ భూసంస్కరణలు తెస్తామన్నారు ఇక కానివ్వండి ఏమీ జరగడంలేదని చెప్పండి అంతేకాని, కాంగ్రెస్ అని, ఆ ఉపన్యాసమనీ ఎందుకు చెప్పడం ?

శ్రీ వావిలాల గోపాలకృష్ణయ్య ఈ బిల్లును తీసుకురావడానికి కారణం చెప్తున్నాను

మిస్టర్ స్పీకర్ వారు అప్పుడుచెప్పింది కారణం కాదు

శ్రీ వావిలాల గోపాలకృష్ణయ్య వారు అప్పుడు ఆ విధంగా ఎందుకు చెప్పారో, అందుకుగల కారణాన్ని చెప్తున్నాను అసలు ఇప్పుడు ఈ బిల్లు ఎందుకువచ్చిందో కారణం తెలుసుకోవాలి కదా !

మిస్టర్ స్పీకర్ అయితే ఇంకేమి ? చెప్పండి

శ్రీమతి వై సీతాకుమారి (భాస్కరవడ) అధ్యక్షా, ఆ విధంగా మాకేమీ చెప్పలేదండి కనుక వారిని ఏమడుగుతారో అడగండి ఆ విధంగా ఒక రిప్టా రని, మా కెవరూ చెప్పలేదుకనుక ఆమాట వారు విత్ డ్రా చేసుకుంటే బాగుంటుంది

శ్రీ వావిలాల గోపాలకృష్ణయ్య పత్రికలు చూచిన వారందరికీ .

ముఖ్యమంత్రి (శ్రీ యన్ సంజీవరెడ్డి). శ్రీ గోపాలకృష్ణయ్యగారు యం యల్ ఎ కాకపూర్వం ఇదంతా జరిగిందండి

మిస్టర్ స్పీకర్ మీరు ఎలక్షన్ మానిఫెస్టోమీద ఏదయినా చెప్పండి.

శ్రీ వావిలాల గోపాలకృష్ణయ్య : దేశపు రాజకీయ పరిణామాల్లో ప్రధానమయిన ఘట్టం వచ్చింది. వారి ఎలక్షనుకు, మాకు సంబంధం లేదు

ఒక గౌరవ సభ్యుడు అది ఒక కాంగ్రెసు పార్టీ కేసంబంధించింది అది వారికి సంబంధించింది ఎందుకవుతుందండి ?

శ్రీ వావిలాల గోపాలకృష్ణయ్య నేను మనవిచేసేదేమంటే అధికారంలో ఉన్న వారందరూ ప్రచారం చేసేటప్పుడు “మేము యీ రాజకీయ విధానంతో రాబోతున్నా” మన్నారు పార్లమెంటు ఎలక్షనులప్పుడుకూడ భూసంస్కరణలు తీసుకువస్తామని చెప్పారు ప్రజానీకమంతా అత్యాశతో ఎదురు చూసినది తరువాత సంస్కరణలు ఏమయినాయని అడిగితే “అంతా తయారయింది, కాగితం వ్రేపేరు చేశామని, తరువాత కాంగ్రెసెపార్టీ ఇష్టం, కేంద్రం ఇష్టం, శాసనసభ ఇష్టం” అని అన్నారు వారు ఎప్పుడు బిల్లును తీసుకువస్తారా అంగీకరిద్దామని మేము ఎదురుచూచినాము కాని ఆ బిల్లురాకుండా యీ బిల్లు మామందుకు వచ్చింది కేంద్రం అడ్డంవచ్చిందో, లేక పార్టీ అడ్డం వచ్చిందో తెలియదు కాని శాసనసభమాత్రం అడ్డం రాలేదని గట్టిగా చెప్పగలను. ఈ డిశంబరులోగా భూసంస్కరణలు మా ముందుకు తీసుకువస్తామని చెప్పారు

మిస్టర్ స్పీకర్ వారి అభిప్రాయం వారు చెప్పారు మీరు చివరిదాకా దానిమీద మాట్లాడడం తప్పు ఆందువల్ల మీకు తోచింది చెప్పండి. ఏదో ఎప్పుడో చెప్పారు— డిశంబరులో అన్నారు అంటే No body can prove it. I cannot allow. You better go on in the usual way

శ్రీ కె. యల్ నరసింహారావు స్పీకర్ సర్, డిశంబరులోగా వస్తుందని మన డిలేట్ పు స్తకాలద్వారా తెలుస్తుందండి.

మిస్టర్ స్పీకర్ : ఏమయినాసరే నేను ఎలవ్ చేయను. నా ఎదుట కాగితం లేవిది నేను ఎలవ్ చేయను Let the hon Member better go to the other point.

శ్రీ కె. వెంకటరావు అది కాదండి. ఇది ఒకటే విషయం అయితే జాగుంటుంది

మిస్టర్ స్పీకర్ : గోపాల్ రెడ్డి గారి అభిప్రాయాలు, సంజీవ రెడ్డి గారి అభిప్రాయాలు అనేవేమీ అక్కర్లేదు, I condemn that method. Please do not repeat hereafter not only now but in any other debate ఏదో మళ్ళీ అలాగే ముందు చెప్పడం వారు కావడం ఎందుకు ?

శ్రీ బి. శ్రీరామమూర్తి శాసనసభ వెలుపల మంత్రులు చేసిన ప్రసంగాన్ని శాసనసభలో ప్రస్తావించేందుకు అవకాశంలేదాండి ?

మిస్టర్ స్పీకర్ ఉన్నది పత్రికలు తీసుకునివచ్చి చూపించాలి గాని, ఊరికే చెప్పారు అంటే వారు కాదంటారు, కనుక నేను అలవ్ చేయను

శ్రీ బి. శ్రీరామమూర్తి కాదండి నా పాయింటు ఇంకా స్పష్టమవలేదండి. అటువంటి పాయింటు రిఫర్ చేసినపుడు అటువంటివి జరగలేదంటే ప్రూవ్ చేయవలసిన పరిస్థితి ఏర్పడుతుంది దానిని డివై చేయనంతకాలం అది బేసిక్ గా తీసుకుని ముందుకు వెళ్ళడానికి అవకాశం ఉంటుంది. శాసన సభ్యులు అటువంటి కటింగ్స్ తీసుకురావడం మంచిదే కాని ఎవై లబుల్ గా లేనపుడు రిఫర్ చేయడం దోషం కాదని నేను అనుకుంటున్నాను

మిస్టర్ స్పీకర్ దోషమేనని నేను గట్టిగా చెబుతున్నాను “గోపాలరెడ్డి గారి అభిప్రాయం, సంజీవరెడ్డిగారి అభిప్రాయం” అని అదంతా చెప్పకండి ఏదో సంజీవరెడ్డిగారు కొన్ని ఉపన్యాసాల్లో లాండు రిఫారమ్స్ తెస్తానని చెప్పారని చెప్పాలేగాని ఏదో డిశంబరులో తెస్తామన్నారు అని మన దగ్గర లేని డిటైల్స్ చెప్పడంతప్పని గట్టిగా చెబుతున్నాను

శ్రీ కె. వెంకటరావు మినిస్టరుగా వచ్చి చెప్పింది విమర్శనచేయడం అన్యాయం మేము కూడ అన్నదానిని కాదనడానికి వీలులేదు ఒకవేళ అన్నా స్పీకరుగారు ఊరుకుంటారా ? సంజీవరెడ్డిగారు బీడరుగా పార్టీలో ఒకరిమీద ఒకరు చెప్పారని, యీ శాసన సభలో ఏ పార్టీకి చెందక, ఇండిపెండెంటు అయి, ఎప్పుడూ పార్టీ జరిస్ డిక్షనులో లేని గోపాలకృష్ణయ్యగారు మొదలు పెడితే దాన్ని తమరు ఎలవ్ చేయడం న్యాయమయిన విషయం కాదు

మిస్టర్ స్పీకర్ : వారు ఇండిపెండెంటుగా మొదలుపెట్టినా, కమ్యూనిస్టుగా మొదలుపెట్టినా, కాంగ్రెసుగా మొదలుపెట్టినా ఒకటే. అదంతా నాకు సంబంధంలేదు ఏ మెంబరయినా వారిలా చెప్పారు. వీరిలా చెప్పారు. అని కాగితాలలోలేనివి చెప్పడం భావ్యంగాదు వారు పార్టీ జనరల్ గా చెప్పాలి గాని వ్యక్తుల గురించి చెప్పకూడదు.

శ్రీ వావిలాల గోపాలకృష్ణయ్య తమ ఆజ్ఞను పూర్తిగా పాలిస్తున్నాను ఎలక్షను మూనిసిపాలిటీను వెంటనే అమలు జరుపుతామన్నారు కాని అది రాలేదు, రాకపోగా యీ బిల్లు వచ్చింది ఈ బిల్లు కాలం గడపడానికేగాని వెంటనే సంస్కరణలు వచ్చే ఆ కాకేమీ కనిపించడం లేదు కేంద్రప్రభుత్వ ఆదేశానుసారం రాష్ట్రప్రభుత్వం ధాములనుగురించి ప్లాటిస్ట్రీక్స్ సేకరించింది అలాంటి హోల్డింగు లెక్కలప్రకారం ఆంధ్రదేశంలో 20 ఎకరాలలోగా భూమి గల చైతాంగం వద్ద 1,95,00,275 ఎకరాలుంటుందని, 20 ఎకరాలకు పైగా ఉన్నవారివద్ద 79,92,954 ఎకరాలున్నదని తేలింది కాని ఇప్పుడు చారు "మేము అంకెలు కావలసి యీ బిల్లు తీసుకువచ్చా"మని చెబుతున్నారు ఇదివరకు తీసుకొచ్చిన లెక్కలున్నాయి అవి కొంతవరకు మార్పు చేయడానికి అవకాశం ఉంది కాని 20 ఎకరాలకు ప్రాతిపదికగా కావలసిన అంకెల్లో ఏమీ తోటు ఉండదని నా అభిప్రాయం ఆంధ్రప్రదేశ్ లో 1302 బి ప్రశ్నమీద జవాబు చెప్పిన అంకెలే నేను ఉదహరిస్తున్నాను ఈ అంకెలు ఇలా ఉండగా మళ్ళీ ప్లాటిస్ట్రీక్స్ సేకరించడంవల్ల చాల డీకే కారణమవుతుందని అనుకుంటున్నాను క్రిందటి శాసనసభలో బిల్లు సామాన్య రూపాలను చెబుతామన్నారు. మేము వస్తుందని ఆశించాము కాని రాలేదు మేము ఇళ్ళకు వెళ్ళేసరికి మా ముందుకు ఆర్డినెన్సు తీసుకువచ్చారు ఈ ఆర్డినెన్సు ఉద్దేశంలో లాండు రిఫారమ్స్ తీసుకు రావడమా లేదా అనే సమస్య ఉంది. బిల్లులో మాత్రం లాండు రిఫారమ్స్ తెస్తున్నామని ఉంది క్రిందటి తడవ వచ్చిన ఆర్డినెన్సులో మాకు అంకెలు కావాలి కనుక, చాటిని సేకరించడానికి యీ బిల్లు అవసరమైంది కనుక ఆర్డినెన్సు ప్రకటిస్తున్నామని గవర్నరుగారు ప్రకటించారు ఈ అంకెలు 20 ఎకరాలకు పైబడ్డవారే ఈయాలని చెప్పారు ఏ 20 ఎకరాలు? అది మాగాడా, మెట్టా? 20 ఎకరాలు అని పెట్టినందువల్ల "20 ఎకరాలకు సీలింగు పెట్టబోతున్నారు కనుక మనం జాగ్రత్తపడాలని" పెద్ద భూస్వాములు జాగ్రత్తపడడం జరిగింది ఈ సందర్భంలో చాలమంది శ్రీ కళా వెంకట్రావు గారికి చెయ్యి తి నమస్కారం చేస్తున్నారు వాళ్ళ తండ్రులో, వాళ్ళ మామలో ఇన్నాళ్ళనుంచీ ఎగ్జిట్ మార్గాంలే అని కాలక్షేపం చేసిన వారంతా "ఇది ఎటూపోతున్నది కనుక ఇప్పుడు పోతే ఏమిలే" అని వెంటనే రిజిస్ట్రేషన్ చేసి అమ్మాయికివ్వవలసింది, అల్లుళ్ళకు ఇవ్వవలసింది "ఎటూ పోతున్నది కనుక మీరే తీసుకోవండిని" కూతుళ్ళకు, అల్లుళ్ళకు ఇవ్వడం జరుగుతోంది తెనాలి తాలూకాలో ఒక సంఘటన జరిగింది. ఒకతను వదలిపెట్టిన భార్యను పిలిచి, నాకు యీ చిక్కు వచ్చేటట్లు ఉంది నా మూడవ కుమారునకు నీవు గార్డీ యనుగా ఉండు నీకూ 10 ఎకరాలభూమి ఇస్తాను. వాడికి 25 ఎకరాల

భూమి వస్తుంది. 20 ఎకరాలకంటె ఎక్కువ ఇవ్వడానికి వీలులేదు నీవు గార్డియనుగా ఉండి యీ పది ఎకరాలు అనుభవించు అని చెప్పడం జరిగింది

వాళ్ళంతా రోజూ ప్రార్థన చేసుకొని వెంకటరావుగారికి నమస్కారం చేస్తున్నారు అనలు ఉన్న సమస్య ఏమిటి? భూమి వస్తుందని ఆశిస్తున్నవానికి, భూసంస్కరణలు వాయిదా పడుతున్నందున నిరాశగా ఉన్నది తీరాచూస్తే, పొలము ఎంతవస్తుందో తేలనటువంటి పరిస్థితి వచ్చింది ఇప్పుడు అంకెలు కావలెనంటే నేను కాదనను అంకెలు లేకుండా ఏ ప్రణాళికా నడవదు మనము తీసుకురాబోయే సంస్కరణలకు ఒక ప్రాతిపదిక ఉండాలి దానికి అంకెలు అవసరం కాని ఈ బిల్లుద్వారా సేకరించబోయే అంకెలవల్ల చేయగలిగేది ఏమిటో నాకు అర్థం కావడం లేదు ఇప్పుడు రిజిస్ట్రేషను డిపార్టుమెంటుకు ఎంతడబ్బు వస్తుందో నాకు అనుమానంగా ఉన్నది అర్థికంగా యిబ్బందిపడుతున్న ప్రేటుకు కొంతయినా డబ్బువస్తే మంచిదే ఎంతవచ్చిందో నాకు తెలియదు

శ్రీ కె వెంకటరావు ఒక ప్రశ్నచేయండి

శ్రీ వావిలాల గోపాలకృష్ణయ్య పంపిస్తాను ఇందులో యింకొక ఫిషయం ఉన్నది Stamps అంటున్నారు అది గవర్నమెంటుకు వస్తే సంతోషమే. కాని రూపాయిస్టాంపు క్లాక్ మార్కెట్ లో అయిదు, పది రూపాయలు పెట్టి కొంటున్నారు ఇదంతా క్లాక్ మార్కెట్ లోకి పోతున్నదని దిగులుగా ఉన్నది ఇంత కంగారు దేనికి? ప్రభుత్వానికిగాని, ప్రజలకుగాని దీనివల్ల ప్రయోజనం ఉన్నదా? ఉంటే ఫర్వాలేదు వెంకటరావుగారు "వాళ్ళంతా చేసుకొన్నారు ఏమి జరుగుతుందో చూచుకోండి" అన్నారు అందువల్ల ఏమిజరుగుతుందో తెలుసుకుంటే తాగుంటుందని నాకు అభిప్రాయం ఉన్నది ఇక 20 ఎకరాలకన్న చెల్లదు, అంటే ప్రభుత్వాన్ని అభినందించదలచుకున్నాను.

మిష్టర్ స్పీకర్ మీరు అభినందిస్తే అసలే పోతానంటారు ఆయన

శ్రీ వావిలాల గోపాలకృష్ణయ్య వారివాదనను ఖండించుట నా ఉద్దేశం కాదు. నాకంటే వారు senior ఈ బిల్లు ఆంధ్రప్రాంతానికేకాక, ఆంధ్రప్రదేశ్ మొత్తంగా అనువర్తింపజేయాలని నా ఉద్దేశం. తెలంగాణాలో యిదివరకే కొంతవ్యవహారం జరిగింది కనుక, దానికి అనువర్తింపజేయటం ఎందుకు అన

వచ్చును కాని ఆంధ్రప్రాంతంలో భూమి ఎక్కువ ఉన్నవారు తెలంగాణకు వచ్చి భూమి కొనుక్కుని ఉన్నవారున్నారు. వీళ్ళందరూ అక్కడి లెక్కలలోకి రాకుండా పోతారు కాబట్టి అక్కడి లెక్కలేనా కావలసినది? ఇక్కడివికూడ కావలెనా? అతనికి ఉన్న మొత్తం భూమి ఎంతో తెలియాలంటే యిక్కడ లెక్కలుకూడ కావాలి తెలంగాణలో ప్రొచెక్టెడ్ టెనెంట్ తన భూమి యింకొకరికి అమ్ముకొనుటకు నిషేధం లేదు కాబట్టి ఇక్కడకు వచ్చి కొంత మంది కొన్నారు, వారికి అక్కడ 100 ఎకరాలు ఉన్నది ఇక్కడ 100 ఎకరాలు ఉన్నది ఇదికూడ అంతెలలోకి రాకపోతే దీనిని జాగ్రత్త చేసుకొన్నవాడవుతాడు

తరువాత 20 ఎకరాలుఅని పరిమితిపెట్టుటలో ప్రభుత్వ ఉద్దేశం తెలియుట లేదు. 20 ఎకరాలు మగాడా? Standard acres 20 ఎకరాలంటే కొంత వరకు మాకు బోధపడేది 20 ఎకరాలు అన్నారు ధర్మవరం తాలూకాలో భూమి శిస్తు 0-2-0. ఇంకొకచోట 10, 13 రూపాయల వరకు ఉన్నది 13 రూపాయలదీ, రెండు అడాలదీ రెండూ 20 ఎకరాలంటే భయంపేస్తున్నది ఏది ఉంచుతారు? ఇంకొక విషయం, ఉన్న 400 ఎకరాల భూమి పంచిపెట్టేవేనా వద్ద పొలములేదు, లెక్క యివ్వనక్కరలేదు, అంటున్నాడు. ఆయన ప్రాసిక్యూట్ అయినప్పుడు కోర్టులో తేల్చుకొనవచ్చునని అనవచ్చును కాని ఉన్నదానిలో లెక్కలు తీసేది ఎట్లా? అతని మీద అసలు కేసు పెట్టగలమా? ప్లాండర్లు ఎకరాల లెక్క తయారుచేయమని లోగడ ప్రభుత్వాన్ని అడిగితే తయారుచేశారు ప్లాండర్లు ఎకరాల లెక్కయిచ్చారు. అలాడు ఆయనకు 20 ఎకరాలు ఉన్నది, అది ఏమయినదని- మన ఉద్యోగస్థులే మళ్ళీ information యిస్తే, దానిని ఆధారపరచుకొని తేల్చవలసియుంటుంది. కాబట్టి అతని మీద కేసుపెట్టాలంటే మన లెక్కలమీదనే ఆధారపడవలసియున్నది. అటువంటప్పుడు ముందు వెమకలు అతోచించకుండా యిది తీసుకువచ్చి లాభం ఏమిటి? లోగడ రెవిన్యూమంత్రిగారు మెమోరాండం తయారయినదని చెప్పివారు. మేము దానికొరకు ఎదురుచూస్తున్నాము. అది తీసుకువచ్చి, బిల్లు తెస్తే మంచిది. "దొంగలున్నారు, జాగ్రత్త" అంటే దానిని ముందు చూచేది ఎవరు? దొంగ మాత్రమే జాగ్రత్తగా చూచుకుంటాడు. దొంగకు జాగ్రత్త ఎక్కువ. అందువల్ల ఈ బిల్లు భూములు (పంపిణీ) పద్ధతీకొవాలని చూస్తున్నవారికి వీలుగా ఉన్నది మూడు నెలల తరువాత లెక్కలు యివ్వమన్నారు మూడు నెలల లోపున తొందరపాటుగా పోతున్నది. ప్రభుత్వము ఇదివరకు ఒక లెక్క తయారుచేసింది అందుతో చిన్న పొరపాట్లు ఉంటే ఉండ

వచ్చును సెంట్రల్ గవర్నమెంటు కూడ ఒప్పుకున్నది ద్వితీయ పంచవర్ష ప్రణాళికలో వ్రాసింది. కాని అవి accurate గా లేవంటున్నారు అందు వల్ల బాధపడనక్కరలేదు ఆ జేసిన్ మీదనే లెక్కతీసుకుందాము 20 ఎకరాల వరకు లెక్క ఉన్నది. అప్పటినుంచీ ఆ భూమి చేతులు మారివట్లయితే దానిని నిషేధించాలని మనవిచేస్తున్నాను అయితే భూమిని ఎవరికి పంచిపెట్టారు? అది బీదరై తాంగానికి పోవాలంటే, తన కొడుకులకు, కూతుళ్ళకు యిచ్చాడు కొడుకులు, కూతుళ్ళు బీదవాళ్ళయితే నాకు అభ్యంతరంలేదు కాని అనలు సంగతి అదికాదు తన చేతిలోనుంచి జారిపోకుండా చేయవలసిన ప్రయత్నం అంతా చేస్తున్నాడు భూసంస్కరణలు అలస్యంచేయటానికి యిది ప్రాతిపదికగా ఉపయోగపడుతున్నది తప్పితే, అవి వెంటనే వచ్చే ఆశ మాకు కనపడుటలేదు అయితే ఈబిల్లుతీసుకువచ్చినారు గనుకయింకా పకడ్ బండిగాచేసి, alienations ఏమీ లేకుండా చేయటానికి కావలసిన ఏర్పాటుచేసి చట్టం పాస్ చేస్తే ఏమైనా ప్రయోజనం ఉంటుందని, ఆ ప్రకారం చేయమని కోరుతూ, యింతటితో ముగిస్తున్నాను

*శ్రీ పిల్లంమట్టి వెంకటేశ్వర్లు (నందిగూడ) అధ్యక్షా, భూసంస్కరణలు ప్రవేశపెట్టుటకు ఉద్దేశించి, అందుకు statistics కావాలని ఈ బిల్లు ప్రవేశపెట్టడం జరిగింది ఇంతకుముందు 1955 సం॥ లో ప్రభుత్వం statistics తీసుకొని ప్రకటించింది Holdings ఎంతెంత ఉన్నవో 1 నుంచి 50 ఎకరాలవరకు తీసుకొని ప్రకటించింది అయితే కొంతమందికి ఒక గ్రామములోకాక, ఒక తాలూకాలో కాక, కొన్ని జిల్లాలలో భూములు వ్యాపించి ఉన్నవారున్నారు వాళ్ళ విషయమేమిటి? ఏ statistics కోసం యీ బిల్లు తీసుకురావటం జరిగింది అలాంటి భూస్వాములు ఉంటే, వారిలెక్కలు calculate చేయుట పెద్ద విషయం కాదు. కాని భూసంస్కరణలు తీసుకురావటం ప్రధాన ఉద్దేశం అయితే, అందుకు తగినవిధంగా సమగ్రమైన లెక్కలు సేకరించేందుకు, మళ్ళీ యిటువంటి బిల్లు మధ్య మధ్య తేవలసిన అవసరంలేకుండా, ఉన్న భూమిని యిష్టం వచ్చినవారికి అమ్మిగాని, లేక మరొకవిధంగా alienate చేసేవద్దతి అరికట్టి ఒక ఆర్డినెన్సు చేసిఉంటే, ప్రభుత్వంవారి భూసంస్కరణల ఉద్దేశం నెరవేరేందుకు ఎక్కువ అవకాశాలు ఉండేవి. అదిలేకుండా, భూసంస్కరణల కోసం ఈ బిల్లు తెచ్చామని చెప్పటవల్ల, దానిని అవకాశంగా తీసుకొని భూస్వాములు, 20 ఎకరాలకుపైన ఉన్న భూమిని మాగాణిగాని తత్త్వలమైన మెట్టగాని calculate చేసి 20 ఎకరాలు ఉంచుకొని, మిగిలినది అన్యాక్రంతం చేయుట జరుగుతోంది వయస్సువచ్చిన కుమాళ్ళు ఉండి, విభజనఅయి స్వంత వ్యవ

సాయం పెట్టుకు చేసుకునేవారి విషయంకాదు, పుట్టబోయే బిడ్డల పేరుమీద కూడ భూమి విభజించటం జరుగుతున్నది “ఎన్ని రకాలుగా భూమి విభజన చేసుకొన్నప్పటికీ, రెట్రాస్పెక్టివ్ ఎఫెక్టుతో మనం చట్టం తీసుకురావటానికి అవకాశం ఉన్నదని చెబుతున్నప్పటికీ అపోజిషన్ మెంబర్స్ మాటిమాటికిలేచి, భూమి పంచుకొంటున్నారని చెబుతున్నారు” అని మంత్రిగారు చెప్పవచ్చును ఇదివరకు ప్రభుత్వమువారు రెట్రాస్పెక్టివ్ ఎఫెక్టుతో లెజిస్లేషన్స్ తీసుకువచ్చినమాటనిజమే కాని ఇదివరకు తీసుకువచ్చిన లెజిస్లేషన్స్కు, రేపు తీసుకురాబోయే లెజిస్లేషన్స్కు తేడా ఉన్నది రేపుతీసుకురాబోయే లాండ్ లెజిస్లేషన్ పూర్వముచేసిన లెజిస్లేషన్స్ కన్నా, ఎక్కువ ప్రాముఖ్యత కలదని, చాలమందికి సంబంధించినవిషయమని మనం గ్రహించాలి లాండ్ లెజిస్లేషన్స్ను రెట్రాస్పెక్టివ్ ఎఫెక్టుతో పెట్టటం ఎంతవరకు సాధ్యమవుతుందో ఆలోచించుకోవాలి ఇప్పుడు ఒకసారి భూములను అమ్ముకొన్న తరువాత, విభజించుకొన్నతరువాత, ఆ భూములను లాండ్ రిఫారమ్స్ క్రిందకు తీసుకురావటం సాధ్యమయ్యేదికాదు భూస్వాములు తమ భూములు అమ్ముకొన్నతర్వాత, విభజించుకొన్నతర్వాత, లాండ్ రిఫారమ్స్ తీసుకురావటం వృధా అవుతుంది. లాండ్ రిఫారమ్స్ తీసుకొనివచ్చి భూమిలేని పేద ప్రజానీకానికి, పాటకజనానికి భూమి పంచటమే ప్రభుత్వ ఉద్దేశ్యమైతే, ప్రభుత్వము ఇప్పుడు తీసుకురావలసిన బిల్లు ఇదికాదు ఆక్రమ సంబంధాలను, బినామి పట్టా ట్రాన్స్ఫర్లను అరికడుతూ, బిల్లునుతీసుకురావలసిఉన్నది అటువంటి బిల్లునుతీసుకు వచ్చి, ప్రభుత్వం వెంటనే యీ ఆక్రమసంబంధాలను, ఆక్రమపరిచేలను, బినామి ట్రాన్స్ఫర్స్ను అరికట్టి ఉండవలసిఉంది. కాని అటువంటి బిల్లు ప్రభుత్వం తేలేదు అందువల్ల యీ బిల్లు లాండ్ రిఫారమ్స్ సాధించటానికి పరిధంగాను ఉపయోగపడదనే అభిప్రాయంలో ఉన్నాము పెద్దపెద్ద భూస్వాములు తమ భూమినంతా అమ్ముకోవటంద్వారా, విభజించుకోవటం ద్వారా, వారంతట వారే లాండ్ రిఫారమ్స్ చేసుకొంటున్నారనే అభిప్రాయాన్ని బాధ్యతగల స్థానంలో ఉన్నవారే వ్యక్తపరిచారు అది ఎప్పటికీ సరైనదికాదు 18 ఎకరాలు మాగాణి ఉన్నవాళ్ళు ఇంకో పది ఎకరాలు కొని, 28 ఎకరాలు అట్టే పెట్టుకోటం అన్నది లాండ్ రిఫారమ్స్ క్రిందకురాదు స్లానింగ్ కమిషన్ చెప్పినా, సోషలిజానికి పునాది వేస్తున్నామని అనుకొనేవారు చెప్పేటటువంటి ఉపన్యాసాల్లో విన్నా, వారు వ్రాసే వ్రాతలలో చూసినా, లాండ్ రిఫారమ్స్ అంటే ఏమని చెప్పబడింది? భూమి నున్నుకొనేవారికి, భూమిమీద కష్టపడే వారికి, ఏనాడైతే భూమి సంక్రమింపజేశామో, అనాడే మనం లాండ్ రిఫారమ్స్కు పునాది వేసినట్లు అవుతుందని చెప్పబడింది. ఇప్పుడు రిడిస్ట్రిబ్యూషన్ ఆఫ్ ప్రావర్టీక్రింద భూమి పంచకం జరుపబడుతోందిగాని, లాండ్ రిఫారమ్స్

బేసిన్ మీద మాత్రం కాదు, రెండవ పంచవర్ష ప్రణాళిక జయప్రసంగా అమలు జరగాలంటే లాండ్ రిఫారమ్స్ తీసుకురావాలని అధికరం చెబుతున్నాము. “దేశంలో యీనాడు ప్రధానంగా ఉన్న నిరుద్యోగ సమస్యను పరిష్కరించాలంటే భూమికి సంబంధించిన సమస్యలను పరిష్కరించాలి. భూ సంస్కరణలను తీసుకు రావాలి? ఎక్కువభూమి ఉన్నవారినుండి భూమి లాక్కొని, భూమి లేని పేదప్రజానీకానికి, తిండికి అల్లాడే పాటకజనానికి పంచిపెడితే గాని, దేశంలోవున్న నిరుద్యోగ సమస్యను పరిష్కరించలేము. కాబట్టి ముందు భూమికి సంబంధించిన సమస్యలను పరిష్కరించాలి” అన్న ఉద్దేశంతో లాండ్ రిఫారమ్స్ కు ప్రాతిపదిక వేయటం ఒకరిగది కాని మన ప్రభుత్వము యొక్క ఆలోచనలో యీ ఉద్దేశము ప్రతిబింబించడంలేదు. ఇంతకుముందు మాట్లాడిన చంగల్రాయ నాయుడు మొదలైనవారు కొన్ని విషయాలు చెప్పారు. “ప్రభుత్వానికి ఒకరైతే కనుపిస్తున్నాడు. (కాని వారి దృష్టిలో రైతు అంటే భూస్వామి) ఒక భూస్వామి కనిపిస్తున్నాడు. సుంత్రిగారికి నెలకు వెయ్యి రూపాయలు వస్తున్నాయి. సెక్రటరీకి మూడువేలు వస్తున్నాయి. ఫ్లీట్ డ్రైవర్ కు ఐదు వేలు వస్తున్నాయి. డాక్టర్లకు పదివేలు వస్తున్నాయి. నెలకు ఇంతంత ఆదాయం సంపాదిస్తున్నవారి ఆదాయానికి పరిమితి పెట్టకుండా, ఒక్క భూస్వామి యొక్క భూమి కే పరిమితి ఎందుకు పెట్టాలి?” ఒక వాదన తీసుకువస్తున్నారు ఈ రోజున మనం తప్పకుండా ఎక్కువ ఆదాయం సంపాదించేవారిమీద పన్ను వేసి మనస్థైర్యం పెంచు ఆదాయం రావటానికి ప్రయత్నం చేయాలి అందుకు మన టాక్సేషన్ పాలసీని మార్చుకోవలసి ఉన్నది ఆ విధంగా వారు సూచనలు చేస్తే, ఆ సూచనలను బలపర్చటానికి మాకు ఎట్టి అభ్యంతరము లేదు. “ఇతరుల యొక్క అస్థిమీద, సంపదమీద సీలింగ్ పెట్టకుండా మా భూములకే సీలింగ్ ఎందుకు వర్తింప జేస్తున్నారు?” అని భూస్వాముల తరపున లాండ్ రిఫారమ్స్ ను వ్యతిరేకించేవారు. చేసే వాదన చివరకు, “భూమిమీద సీలింగ్ అక్కరలేదు. ఆదాయమీద కూడా సీలింగ్ అక్కరలేదు” అనే వాదనకు దారితీస్తోంది మొదట లాండ్ సీలింగ్ కాగానే, రెండువేలు, వెయ్యి, ఐదువందలు రూపాయలు ఆదాయం వచ్చేవారిమీద గ్రేడ్డ్ ఇన్ కంటాక్స్ వేయటం చేయవచ్చు అంటేగాని, లాండ్ సీలింగ్ ను, పెద్దపెద్ద జీతాలు తీసుకొనేవారికి ఎక్కువ ఆదాయం వచ్చేవారికి పోటీపెట్టి, రెండూ జరగకుండా చేయటమును ఎవరూ మెచ్చుకోరు అన్న విషయాన్ని ప్రభుత్వదృష్టికి తెస్తున్నాను ఎక్కువ ఆదాయం వచ్చేవారినుండి, సమాజానికి, దేశానికి ఎక్కువడబ్బు రాబట్టటానికి ప్రయత్నం చేయాలి. పెద్దపెద్ద జీతాలు తీసుకొనేవారి జీతాలు తగ్గిస్తామని అంటే, దానిని మేము బలపరుస్తాము. ‘వారి’ జీతాలు తగ్గిస్తామంటే మేము వ్యతిరేకించడం

జరగదు అంతేగాని, దానికి దీనికి పోటీ పెడితే ఏదీ జరగదు భూమి సమస్య చాలా ప్రధానమైన స్థానం వహించింది మన రెండవ పంచవర్ష ప్రణాళిక జయప్రదంగా నెరవేరాలంటే, ప్రజల కొనుగోలుశక్తి పెరగాలి కష్టపడే బీదప్రజానీకానికి, వ్యవసాయ కూలీలకు, భూమి దున్నుకొనే పేదవారికి భూమి లేకుండాచేస్తే, ప్రజల కొనుగోలుశక్తి పెరగటానికి అవకాశం లేకుండా పోతుంది కాబట్టి వారందరికీ భూమి సంక్రమింపజేయటానికి ప్రభుత్వం పూను కోవాలి అందుకు అనుగుణంగా ప్రభుత్వం పనిచేయాల్సి ఉంటుందని చెబుతున్నాను

నేను గుంటూరు జిల్లాలో విచారించిచూస్తే ఒక సంగతి తెలిసింది స్పీకర్ గారు అక్కడ ఉన్నవారిపేర్లు ఇక్కడ చెప్పవద్దని అన్నారు కాబట్టి చెప్పటంలేదు కళా వెంకటరావుగారు లాండ్ రిఫారమ్స్ ప్రవేశపెట్టే సమయానికి, అసలు లాండ్ రిఫారమ్స్ పెట్టవలసిన అవసరమే ఉండని పరిస్థితి ఏర్పడుతున్నది వందల ఎకరాలు ఉన్నవారు తమభూమిని పంచుకోవటం జరిగింది. 25 ఎకరాలు, 30 ఎకరాలు మించి ఎవరూ భూమి అట్టేపెట్టుకోవటంలేదు ఈ పరిస్థితుల్లో ప్రభుత్వం చేయగలుగుతున్నది ఏమిటి? కృష్ణాజిల్లాలో “నాకు ఇప్పుడే డబ్బు ఇవ్వనక్కరలేదు, నా జమీన్ భూమి అమ్ముతాను, తీసుకో ఏడాదికి ఇంత చొప్పున పన్నుక్రింద కడుతుండమని” చెప్పి భూములు అమ్ముకోవటం జరుగుతున్నది మరొకవిధంగా జమీందార్ల విధానాన్ని ప్రవేశపెట్టటం జరుగుతున్నది ఇప్పుడు యీ బిల్లు పాస్ చేస్తాము మన స్టేటుకు వచ్చే ఉపయోగం ఏమిటి? ఈ బిల్లువల్ల మనకు ఏమి ఉపయోగం కలుగుతుందో నాకు బోధపడటం లేదు ఈ బిల్లులో ప్రధానమైన విషయం లోపించింది. ఈ బిల్లుద్వారా భూములు అన్యాయక్రంతం చేయబడటాన్ని ఆపు చేయలేము. ఎవరైనా భూములు అమ్ముకొంటూంటే, దానిని నిషేధించలేము. మరి, యీ బిల్లువల్ల ఉపయోగము ఏమిటో నాకు బోధపడటంలేదు. ఇవి మేము చెప్పటమే కాదు మంత్రులు పర్యటన చేస్తున్నప్పుడు, వారి దృష్టికి కూడ అనేక విషయాలు వచ్చి ఉన్నాయి. కాని, ప్రభుత్వంచారు మరొక అర్థినెప్పు చేశారా? చేయలేదు. పైగా భూములు అమ్ముకోవటమును ప్రోత్సహించటం జరిగింది. ఆ విధంగా అనేకమంది తమ భూములను అమ్ముకొంటు వ్నారు వ్యవసాయ కూలీలకు, భూమిలేనివారికి మనం ఏమి చేస్తున్నాము? ఇప్పుడు నేను ఓట్లగురించి చెప్పటంలేదు. వ్యవసాయ కూలీలు ఎవరికైనా ఓటు వేయనీయండి. ప్రతిరోజు ఓట్లగురించి ఆలోచించవలసిన అవసరం లేదు. వ్యవసాయ కూలీలకు, పాటకజనానికి, భూమిలేని పేద ప్రజలకు యీ బిల్లు

ఉపయోగపడుతుందా అన్నది చూడాని ఈ బిల్లు వారికి ఉపయోగపడుతుందా లేదా, అన్నది చూడవలసిన అవసరం ఉన్నదని మీద్యారా మంత్రిగారి దృష్టికి తీసుకువస్తున్నాను సుందరయ్యగారు కొన్ని లెక్కలు చెప్పారు 20 స్టాండర్డ్ ఎకరాలు తీసుకొని, ఆ ప్రకారం పరిమితి పెట్టినా, పేదప్రజలకు పంచటానికి మిగులుతుంది ప్రభుత్వం ఇచ్చిన లెక్కల ప్రకారం చూసుకొన్నా భూమి తప్ప కుండా మిగులుతుంది కాని గోపాలరెడ్డిగారు యీ శాసనభలోనే, నాలుగు లక్షల ఎకరాలుకూడ మిగలదని చెప్పినట్లు నాకు గుర్తు అది ఎంతమాత్రం సరికాదు లాండ్ హోల్డింగ్ 20 ఎకరాలు పెట్టి, అంతకుపైన ఉన్నవారి దగ్గర నుండి భూమి తీసుకొంటే, దాదాపు 7 లక్షల స్టాండర్డ్ ఎకరాలు బీదలకు పంచటానికి భూమి దొరుకుతుంది ఆ 7 లక్షల స్టాండర్డ్ ఎకరాలను మామూలు ఎకరాలక్రింద కన్వర్ట్ చేసినచో, దాదాపు 18, 17 లక్షల ఎకరాలు భూమి పేదప్రజలకు పంచటానికి మిగులుతుంది అవిగాక బంజరుభూములు ఉన్నాయి వెంటనే సాగులోనికి తీసుకురావటానికి వీలైన బంజరుభూములు 18 లక్షల ఎకరాలు ఉన్నాయి ఆంధ్రప్రాంతంలో మొత్తం 30 లక్షల ఎకరాల బంజరు భూమి పేదలకు పంచటానికి ఉన్నది 20 ఎకరాలు సీలింగ్ పెడితే, దాదాపు 31 లక్షల ఎకరాల భూమి ఆంధ్రప్రాంతంలో పంచటానికి వీలుంటుంది. వ్యవసాయ కూలీల కుటుంబాలు, పాటకజనం కుటుంబాలు, భూమిలేని పేదరైతుల కుటుంబాలు ఇవి మొత్తం 15 లక్షలకంటే ఎక్కువలేవు కాబట్టి యీ భూమి సంతా వారికి పంచితే, ఒక్కొక్క కుటుంబానికి తేలిగ్గా రెండున్నర ఎకరాలు వస్తాయి,

అందువల్ల మనము ఏ land reforms తీసుకుని వచ్చినాసరే, అందరికీ మనము భూమిని పంచగలమా, ప్రతివారికి మనము భూమి పంచగలమా, ఒక్కొక్కరికి పెంటువస్తుందో, కుంట వస్తుందో, ఎంతవస్తుందో అని ఆలోచిస్తే చివరికి ఏమీలేదని చెప్పడమే కనిపిస్తున్నది లెక్కలను తీసుకొని చెప్పేమాట ఎన్నటికీకూడ జరగదు. అంతేకాకుండా మనము యింకొక్క అడుగు ముందుకు పోవటానికి ఆలోచనచేయాలి ఈ రోజున ఎక్కువమందికి భూమి లేకపోయినా, కనీసము ఒకపూట అయినా తిండికి ఉండేట్లుగా భూసంస్కరణలు ప్రవేశ పెట్టాలని అంటే, అంతకంటే అందులో ఎంతెంత పండుతుందో, ఎంతమందికి ఎంతెంత ఆదాయము వస్తుందో అనేవివరాలు అయినా ఉంటే, కనీసము పండిన పంట అయినా పంచిపెట్టగలుగుతాము అనే ఆశ అయినా మనకు పూర్తిగా ఉన్నది అందువల్ల మనము యీ విషయమును గురించి చర్చించుతున్నప్పుడు, అసలు ప్రభుత్వము లెక్కలు సేకరించడమనే విధానము, ప్రాతిపదిక తప్పఅనే

అభిప్రాయములో మేము ఉన్నాము తెలంగాణాలో భూసంస్కరణలు ప్రవేశ పెట్టారు అది చాలా లోపభూయిష్టముగ ఉన్నదని చెబుతున్నారు అది లోప భూయిష్టముగ ఉంటే ఉండవచ్చు ముఖ్యంగా తెలంగాణ ప్రాంతమునకంత టీకీ అయినాసరే ఒక ఖమ్మం జిల్లాకు మాత్రమే దానిని వర్తింపజేసి, అమలులో పెట్టడము అంటే అది ఎంతమాత్రము సంతృప్తికరముగ ఉండదు అందులో అప్పటి ప్రభుత్వము చేసిన ప్రయోజనము ఏమిటి? భూసంస్కరణల బిల్లు ప్రవేశ పెట్టేముందు ఒక కమిషనును వేసి, అటుతరువాత బిల్లుతెచ్చి ప్యాసు చేశారు ముందుగ లెక్కలు తీసుకోటానికి ప్రయత్నిస్తున్నట్లు, లెక్కలులేనట్లు, లెక్కలు వస్తున్నప్పటికినీ అది తెలియదని చెప్పడము కన్పిస్తున్నది అందువల్ల యివి అన్నీ చూచుకున్నప్పటికినీ, యీ బిల్లువల్ల ఎంతమాత్రము ఉపయోగముగ కన్పించడములేదు భూసంస్కరణల బిల్లువచ్చేలోగా ఎన్నో alienations, వివాదాలు transfers జరిగినవి ఇవి లేకుండా చేసిననప్పుడే, యీ బిల్లు ఫద్విని యోగము అవుతుంది లేకపోతే యీ బిల్లు తెచ్చినందువల్ల ఏమీ ఉపయోగము ఉండబోదు అని మీ దృష్టికి తెస్తున్నాను నిరుపయోగమవడమేకాకుండా, అనేక ప్రాంతాలలో అన్యాయక్రమాలు కూడా జరుగుతున్నవి. ఇవి వెంటనే ఆపుజేయాల్సిఉన్నది ఇది ఆపుజేయగలగ్గి యీ బిల్లులోలేదు. ఇది చాలా అవసరము మంత్రిగారు దీని విషయమై ఆలోచించటానికి తగినచర్య తీసుకో టానికి కోరుతూ యింతటితో విరమిస్తున్నాను.

శ్రీ యన్. పి. చంగల్రాయ నాయుడు On a point of personal explanation, Sir గౌ. సభ్యుడు వెంకటేశ్వర్లుగారు మాట్లాడుతూ మంత్రుల జీతాలపై సీలింగుపెట్టాలని నేను చెప్పినట్లుగా చెప్పారు. నేను ఆవిధముగ చెప్పలేదు మంత్రుల జీతాలస్థాయికి రైతులనుకూడా తీసుకుని రావాలని చెప్పాను

శ్రీ కె. వెంకటరావు : అధ్యక్షా, ఈనాటి చర్చలను గురించి ఏమని సమాధానము చెప్పాలో నాకేమి అర్థముకావడము లేదు దీనిని గురించి యిప్పటికి అరగంటపేపటి నుంచి నేను ఆలోచిస్తున్నాను ఎందుకంటే, యీ బిల్లుకు సంబంధించిన చర్చ జరిగి ఉంటే, నేను సమాధానము చెప్పటానికి వీలుగా ఉండేది అందువల్ల దీనిని గురించి ఏమీచెప్పాలో తెలియడంలేదు. Political philosophy లో మనకు ఉన్న భావాలన్నీ యీ బిల్లులోకే తీసుకుని రావాలనే భావంతో చాలామంది చర్చలకు దిగారు. సమయానుకూలంగా ఏ ఉద్దేశ్యముతో ఏ బిల్లు ప్రవేశపెట్టబడుతున్నదో, ఆ బిల్లుకు

సంబంధించి ఒకరూపము తెప్పించాలని ప్రభుత్వ పక్షానికి ఆ ఆ ఉన్నది దానిని యింకా ఒకరకంగా పెట్టాలనే కోరిక ప్రతిపక్ష సభ్యులకు ఉండవచ్చు వారు చెప్పటములో న్యాయము ఉన్నది కాని వీలు అయినటువంటివి వినాలి వీలు కానటువంటివి కూడదు అని చెప్పాలి కాని యీ రోజున సభ్యులముందు ఉన్న బిల్లు సందర్భములో ప్రభుత్వానికి ఉన్న అవసరముకొద్దీ ప్రభుత్వమువద్ద నున్న లెక్కల సంఖ్యల సేకరణలో కొన్ని లోపాలు ఉండినందువల్ల యీ లోపాలన్నీ సరిదిద్దుకోవాలనే ఉద్దేశ్యముతోనే యీ బిల్లును తేవడమైనది అంతకుమించి మరేమిలేదని నేను మనవి చేస్తున్నాను ఈ లోపాలు ఉండడము వల్ల రేపురాబోయే భూసంస్కరణల బిల్లుకు సహాయము కలుగుతుందా అనే విషయముకూడ నిజమే ముందురాబోయే భూసంస్కరణలకు సంబంధించిన బిల్లుకొరకనే కానివ్వండి, దేశములో ఉన్న పరిపాలనా వ్యవస్థలో కావలసిన సౌకర్యాలు కలుగజేసుకోవాలి అనుకోండి, యీ లెక్కలు చాలా అవసరము అందుకోసము తీసుకునివచ్చిన బిల్లులో కాదు, యిందులోనే భూమి యొక్క కనిష్ట, గరిష్ట ప్రమాణములు అన్నీ తీసుకుని రావలసింది దాన్ని దృష్టిలో పెట్టుకుంటే యిన్ని లక్షల యకరాలు మిగులునని తెలిసి ఉండేదని అన్నారు ఈ సందర్భములో M L A Cinema సంగతి కూడ సభ్యులు చెప్పారు “అయినకు కొడుకు పుట్టుతాడని అనుకుంటే, కూతురు పుట్టేందట” అనేసంగతి ప్రతిపక్ష నాయకులు, యితరులుకూడా చెప్పారు సినీ మాలలోకూడ మనము చూస్తూనే ఉంటున్నాము నాకు నిజానికి ఇప్పుడు సినీమాలకుపోయే అలవాటులేదు కాని, ఎప్పుడో వెళ్ళిరోజులలో నేను చూచే వాడిని ఇలా కూర్చోబెట్టి బొమ్మను వేస్తూంటే, అందులో world picture అంతా కంటికి కనిపిస్తున్నట్లు ఆ పాతవిషయాలు అన్నీ జ్ఞాపకమునకు వస్తున్నట్లు, ముందు జరగబోయేవి తెలిసేటట్లు వేస్తూ ఉండేవాళ్ళు అదేమిదిరిగి రేపు రాబోయే భూసంస్కరణవల్ల ఏమి జరగబోతుంది? దాని వల్ల నలభై లక్షల యకరాలు వస్తాయి అని ఒకరు, ఎంత ఖచ్చితముగ లెక్కలు తీసుకున్నప్పటికీనీ, కనీసము 16 లక్షల ఎకరాలు అయినా వస్తాయి అది తప్పకుండా పంచిపెట్ట వచ్చు అనే ఆ ప్రజలలో కల్పించి, దీని ద్వారా కూడ ఒక political capital బైటికి తీసుకుని వద్దామని ఉపన్యాసాలు జరిపితే, యింక నేనేమని ఉపన్యాసాలు చెప్పాలి అని ఆలోచించుకోవలసిన పరిస్థితి ఏర్పడుతున్నది అందువల్ల నా మనస్సులో ఖచ్చితముగ ఉన్న ఉద్దేశ్యములు నేను మీకు తెలియజేస్తున్నాను

ఇప్పుడు ప్రభుత్వమువద్ద ఉన్న లెక్కలు చాలా లోపములతో ఉన్నవి. ఈనాడు ఆంధ్రప్రాంతములో ఉన్న 11 జిల్లాలలో ఏ వ్యక్తికి ఎంతెంత

భూమి ఉన్నది అనే విషయము ప్రభుత్వముయొక్క దృష్టిలో లేదు అయితే పెద్దపెద్ద ఉపన్యాసాలు మాత్రము దీనినిగురించి చేశారు Ordinance లో "family" అనేమాట చెప్పలేదు గనుక ఒకవ్యక్తి అనగానే, వ్యక్తికి ఉన్న భూమి వ్యక్తిక్రిందికి పోతుంది అని, అన్నారు కాని ordinance ను మరొక సారి కొంచెము జాగ్రత్తగా చదువుకోమని సభ్యులను కోరుతున్నాను. 1957 వ సం॥ 21 వ సెప్టెంబరు తారీఖున Hindu joint family లో పిల్లలు ఎంతమంది ఉన్నా, లేకపోయినా ఆకుటుంబయజమాని పేరుతో ఉన్న భూమి ఎంతో చూపించవలసిందనే ఆ ordinance లో వ్రాయబడియున్నది. కాని మరొకటి ఏమీలేదు అదే దానియొక్క ఉద్దేశ్యము కాని ఈ ordinance దరిమిలాన ఎవరో భూములన్నీ పంచుకుంటున్నారు ఎన్నో benami transfers చేస్తున్నారు, అవి అన్నీ ప్రభుత్వము నిషేధించలేదు, ఆపుదల చేయలేదు, అని చెప్పడము సాగించారు నిజానికి దానికి, దీనికి ఎలాంటిసంబంధము లేదు కలెక్టరు పర్మిషను లేకుండా ఎవ్వరుకూడా భూమి అమ్ముకూడదు, కొనుక్కోకూడదు అని The Hyderabad Tenancy and Agricultural Lands Act, 47 వ సెక్షనులో ఉన్నది అయినా సెక్షనులో పెట్టడములోనే, యివి అన్నీ అమలులోనికి రావు ఈ సంస్కరణలు అన్నీ ఎంతో కుదిమట్టముగా, ఎంతో కాలము దానిమీద బుద్ధి, శ్రద్ధ వినియోగించి చేస్తే, అప్పుడు అవి అమలు లోనికి వచ్చేవిషయాలు వాటిని అన్నీ యిప్పుడు యీ చిన్నబిల్లులో తీసుకొని వచ్చి ప్రవేశపెట్టండి అని కోరడము న్యాయముకాదు, మనకు ఎన్నో భావాలు ఉంటాయి అవిఅన్నీ యీ బిల్లులో పెట్టడమంటే సాధ్యమయ్యే పనికాదు ప్రభుత్వానికి వీలుకానటువంటి విషయాలను, భావాలను, పెట్టటానికి యీ బిల్లులో పీలుండదు ఏవీ వ్యక్తికి ఎంతెంత భూమి ఉన్నది అనేది మొట్టమొదటి ప్రశ్న జాయింటు కుటుంబములో ఉన్నవారికి ఆర్థి నెన్సుకు దరిమిలా పంచి పెట్టుకున్నప్పటికినీ, అంటే 1957 వ సం॥ 21 వ సెప్టెంబరు తేదీ తరువాత నూట ఇరవై ఎకరాలు ఉన్నవారు, ఎనిమిదివాటాలు అంటే ఒక్కొక్కరికి 15 ఎకరాలు చొప్పున వచ్చినను, ఆ నూటఇరవై ఎకరాలు ఎవరిపేర ఉన్నప్పటికినీ, ఆ యజమాని ఎవరో ఆయన పేరులో చూపించమనే యీ ordinance ఉన్నది గాని మరొకటి ఏమీలేదు. కాబట్టి యిప్పుడు దీనినిగురించిన విమర్శ అప్రస్తుతమని అంటున్నాను

శ్రీ పి. సుందరయ్య - మంత్రిగారు యిప్పుడు చెప్పిన విషయము యీ బిల్లులో ఏ క్లాజ్ క్రిందకు వస్తుందో చెబుతారా ?

శ్రీ కె వెంకటరావు - దీనికి సంబంధించిన legal opinion కూడ తీసుకుని వచ్చాను అది ఇక్కడ నావద్ద సిద్ధముగానే ఉన్నది

శ్రీ పి. సుందరయ్య.- ఆ legal opinion అటు వుంచండి, ఇప్పుడు యీ విషయము బిల్లులో ఏ క్లాజుక్రిందకు వస్తుందో చెప్పండి

శ్రీ కె వెంకటరావు.- మేము అందరము Law మీద ఆధారపడవలసి ఉన్నది Law వద్దనే వారికి ఏదీ లెక్కలేదు Law కావాలనే వారికి తప్పదు

శ్రీ పి. సుందరయ్య.- నేను Law వద్దని చెప్పడములేదు కాని మంత్రి గారు చెప్పినది యిందులో ఏ క్లాజుక్రిందకు వస్తుందో, అందులో అది legal అని దేనికి అర్థము వస్తుందో చెబితే, మేముకూడ ఆలోచించటానికి వీలు అవుతుందిగదా

శ్రీ కె వెంకటరావు Legal opinion చదువుతున్నాను.

“Under section 3 of the Ordinance even the land-holder of a holding the total extent of which exceeds 20 acres of land on the date of commencement of the Ordinance is required to furnish a declaration of the holding as on that date to the Tahsildar within whose jurisdiction his holding or any part thereof is situated Where a land is held by two or more landholders jointly, only that portion of it which belongs to the share of each landholder shall be deemed to be included in his holding Certain doubts appear to have been raised in regard to the applicability of the ordinance with particular reference to the wording of the above explanation, in the case of holdings owned by undivided Hindu family, where the total holding exceeds 20 acres, but where the individual shares would be less than 20 acres each if the family property were to be partitioned; the correct position is that the explanation referred to above applies only to cases where two or more landholders own land jointly, i e. to cases where for instance more than one person held land under the joint patta, a similar position would arise in the case of joint Hindu family who have got themselves divided and have not chosen to apply for separate revenue registry. In the case of joint Hindu family, however, which has remained undivided, there is really only one landholder, namely,

the undivided Hindu joint family itself Such being the case, the explanation referred to above does not apply to the holdings of an undivided Hindu family The position in such cases therefore is that when an undivided Hindu family owns land exceeding 20 acres, that family will have to furnish a declaration though each of the sharers in such family might on partition be entitled to less than 20 acres each "

ఇది ఉన్నటువంటి పరిస్థితి

ఇక తరువాత విషయము ఏమిటంటే భూమి యొక్క సారములో ఉన్న తారతమ్యములను గురించి విమర్శలుకూడ వచ్చినవి దానికి దీనికి సంబంధములేదు ఇప్పుడు భూమి అంటే, అది ఏ స్వరూపముకలది, అది ఎన్ని ఎకరాలు ఉండాలి అనేది ప్రాదరాబాదు యాక్టులోకూడ లేదు తరువాత Land Commission అనే ఒక కమిటీని వేశారు వారు ఫలానా region లో ఫలానా విధమైన భూమి వగైరాలు అన్నీ నిర్ణయించారు ఇప్పుడు ఉన్న ప్రాదరాబాదు ల్యాండుయాక్టు ప్రకారము ceiling ముందు 31½ ఎకరాలతో మొదలుపెట్టి, ఒకరకమైన మూగాణిభూమి చివరికి 270 ఎకరాల మెట్టభూమి దాకా వెళ్ళింది అది actual quality of the soil ను బట్టి, అక్కడ ఉన్న యితర పరిస్థితులనుబట్టి నిర్ణయించుకోవలసిన విషయము మీకు 20 ఎకరాలు ఉన్నదా, లేదా, అంటే, అది మూగాణా ? మెట్ట ? అది standard ఎకరమా ? అనే విమర్శనకు యిది అడుగుకాదు మనము Land Reforms Bill తీసుకుని వచ్చినప్పుడు, అది అంతా మనము ఆలోచించుకోవలసిన అవసరము ఉంటుంది ప్రభుత్వం యీ alienation ను prevent చేయడం లేదనేది మూడో విమర్శ దానికి సమాధానం ముందు ఉపన్యాసంలోనే చెప్పాము Alienation ఎక్కువై ప్రభుత్వాన్ని దగా చేసే ఉద్దేశ్యంలో వ్యవహారం జరిగితే దానిని ఎలా అరికట్టడం అనేది తగిన సమయంలో ఆలోచించవలసిన పరిస్థితి యేర్పడుతుందని నాయొక్క నమ్మిక తరువాత భూదానం గురించి శ్రీ సుందరయ్యగారు మోట్లాడతూ శ్రీ వినోబాభావేగారి కిచ్చినవన్నీ రాళ్ళు రప్పలు వుంటాయి కొద్దిమంది మాత్రమే మంచివి యిచ్చివుంటారని దానిమీద అవసరమైన వెలిబుచ్చారు. నేను ఇదే ప్రశ్న శ్రీ వినోబాభావే తూర్పుగోదావరి జిల్లాలో ప్రవేశించినప్పుడు తునిలో ఆయనను అడిగాను "బాగావండే భూమి వున్నవాడిని ఎక్కువగా యివ్వమంటే యివ్వడు, ఇచ్చింది మనం పుచ్చుకోకపోవడం యేమిటి ?" అనే ప్రశ్న వేశాను ఆయన యేమి చెప్పారంటే,

आसमान है। जमीन है। मैं छटा बाँहूँ।

“ఆకాశం వుంది, భూమి వుంది ఏరకం భూమయితేనేం, తనకున్న దాంట్లో అది మందో చెడో ఆరోవంతు యిచ్చేస్తేచాలు” అని ఆయన సమాధానం చెప్పారు

శ్రీ పి సుందరయ్య అది మంత్రిగారికి సంకృప్తి కలిగించిందా?

శ్రీ కె వెంకటరావు నేను యివ్వడం మంచిభూమి యిచ్చాను కనుక నాకు సంకృప్తి కలిగించింది వారి ఉపన్యాసంలో “పంచినట్లయితే 2 ఎకరాలు వల్లపుభూమి, 3 ఎకరాలు మెట్టభూమి వస్తుంది” అని చెప్పారు అది అప్రస్తుతం కనుక నేను దానిని గురించి చర్చించదలచుకో లేదు ఇంకో రెండు మాటలు మాత్రం మనవి చేయదలచుకున్నాను ఇంతవరకు clarification అడిగింది శ్రీ గింజపల్లి బాపయ్యగారి speech ఒకటే, ఆయన స్వల్పంగా చెప్పినప్పటికీ మూడు విషయాలు చెప్పారు “ఒక అన్నగారు ముగ్గురు అన్నదమ్ములకు వాటాలుంటే అందరికీ కలిపి చూపెట్టాలా లేదా?” అని అడిగారు 21 సెప్టెంబరున ఎలావుంటే అలా చూపించాలి ఆవేశకు పంచుకోడం అయిపోతే అలా చూపాలి, పంపకం పూర్తికాక అందరూ కలిసి ఒకటే కుటుంబం క్రిందవుంటే మొత్తం చూపించాలి తరువాత “ఏ తారీఖుకి సంబంధించి” అన్నారు అది అర్థి నెన్ను తేదీ, అనగా సెప్టెంబరు 21 వ తారీఖు, రైతులకు సంజాయిషీ యివ్వడంలో కష్టమవుతుందని చెప్పారు ఇదివరకే గ్రామకరణం దగ్గరనుంచి కలెక్టరువరకు గల అఫీసర్లందరికీ instructions పంపించాము ఎవరైతే సంజాయిషీ అడిగినట్లయితే యివ్వవలసిన బాధ్యత వారిపై వుంది, ఒకవేళ వారు యివ్వరంటే కాగితంమీద వ్రాసి ప్రభుత్వానికి తెలియపరుస్తే తగినటువంటి చర్యకూడా తీసుకోబడుతుంది తరువాత penalties తీసివేయవలసినదిగా వారు అభిప్రాయాన్ని వెలిబుచ్చారు రైతులు వెర్రివాళ్ళని వారి అభిప్రాయం ఈ శాసనసభలో నాతో కలుపుకొని మన అందరికంటే ఎక్కువగా వ్యవసాయమును గురించి రైతుకు తెలుసును ఏరోజు పొలంలో ఎరువు వెయ్యాలో ఏరోజున ఊడ్చాలో, ఏరోజున కొయ్యాలో, ఆకాశం ఎర్రపడితే వానవస్తుందో వరదవస్తుందో అనే commonsense లో, భారతదేశంలో అందులో ముఖ్యంగా ఆంధ్ర ప్రదేశ్ లోని రైతును ప్రపంచంలో ఎవరూ ఓడించేవారు లేరు అక్షరజ్ఞానం లేకపోవచ్చును గాని లోకజ్ఞానం లేదనే అపోహపడడం ఉపన్యాసాల కుపయోగించవచ్చును, గాని నిజమయిన విషయం కాదు అందువల్ల 10 ఎకరాలుంటే అంటే రెండుసెంట్లు తేడావస్తే కొంప ములిగిపోయిందా? అంతమాత్రంచేత యేమీపోదు, సంజాయిషీ కోసమని అడిగే విషయంలో

ఎవరినీ బాధ పెడుతామని అనుకోడానికి వీలు లేదు. కాని ఒకందుకు నా మనస్సుకు యిందాకా కష్టం తోచింది ఇప్పుడూ కష్టం తోచింది ప్రభుత్వాన్ని బలపరిచేవారే, “మాకు యీ reforms లో నమ్మకంలేదు” అనో “reforms చేస్తారని ప్రభుత్వంలో నమ్మకంలే”దనో చెప్పడం మాత్రం కొంచెం కష్టం తోచింది, కాని మీరు యిచ్చిన ruling క్రింద ఆ కష్టాన్ని యిప్పుడు వెలిబుచ్చడలచుకోలేదు ఇంకో form లోకి వెళ్ళవచ్చు, ఇంక తెలంగాణా Act లో కూడా proper definition లేదని చెప్పారు అది దీనికి సంబంధించినదికాదు ఇంకో ముఖ్యమైన విషయం stamps గురించి Black market లో తేదీ ముందరవేసి కొనుక్కుని సెప్టెంబర్ 21 తేదీకి అప్పుడే division ఇపోయింది అని చెప్పడంకోసమని register చేయిస్తున్నారని చెప్పారు ఒక సంగతి వారుయోచించడంలేదు Stamp vendors యొక్క store room లో చాలా stamps వుండవు, లేవని నేనుచెప్పడంలేదు కొద్దిగా ఉంటాయి ఈరక మైన execution జరపడానికి రూపాయి, రెండు రూపాయల stamps పనికిరావు కొంచెము ఎక్కువ value వున్న stamps వుండాలి వేలాది రూపాయలు పెట్టుబడి పెట్టుకుని stamps కొని దిగ్గర పెట్టుకుని black market చేయగలిగిన సామర్థ్యం stamp vendors కు వుండదు దేశంలో అందరికీని కలిపినా ఉండదు, ఎవ్వుటికప్పుడు treasury లో requisition యిచ్చి stamps తెచ్చుకోవాలి అందుచేత ఏ రోజు stamps తెచ్చుకున్నాడో దానికి దరిమిలా issue చేసినట్లు date endorsement వుంటే previous గా వేస్తే తప్పకుండా దొరికిపోతుంది, అంత తెలివితక్కువగా డబ్బు ఖర్చుపెట్టి చేయరు చాలామంది అటువంటి పని చేశారని అనుకోడానికి practical difficulties వున్నాయి అందుకు ఆస్కారం లేదని మనవి చేస్తున్నాను శ్రీ సుందరయ్యగారు “40 లక్షల ఎకరాలు చాలామందికి యివ్వవచ్చునా” అంటే శ్రీ వావిలాల గోపాలకృష్ణయ్యగారు “అందరికీ పోలం” అని inverted commas లో అన్నారు ఇది అసంభవమైన విషయము భారతదేశంలో ప్రతి మనిషికీ పోలం అందడం అనేది అసంభవమైన విషయం. కొంతమందికి వస్తుంది చాలామందికి వస్తుంది. ఎక్కువమందికి వ్యవసాయం చేసుకునే ఆధారం కలుగవచ్చును, గాని దేశంలో వున్న ప్రతి వ్యక్తికి పోలాన్ని అందించే పరిస్థితి భూమియొక్క వైశాల్యాన్ని బట్టిగాని, శ్రీ గోపాలకృష్ణయ్యగారి మిత్రులు చేసే కృషివల్ల ఎదిగే జనాభాను బట్టిగాని అందరికీ వస్తుందని అనుకోడం చాలా పొరపాటైన విషయం

శ్రీ వావిలాల గోపాలకృష్ణయ్య : అందరికీ అని ఎప్పుడూ నేను చెప్పలేదు.

శ్రీ కె వెంకటరావు అందరికీ పొలం అని వారి నోటినుంచి వచ్చింది ఇక్కడ note చేసుకున్నాను

శ్రీ వావిలాల గోపాలకృష్ణయ్య 'ఎక్కువ మందికి' అన్నాను

శ్రీ కె వెంకటరావు 'ఎక్కువమంది' ఇంచాక్ అనలేదు ఇప్పుడు అంటున్నారని అంగీకరిస్తున్నాను కేసులు పెడతారనే విషయం చెప్పారు ఒక్క case కూడా పెట్టాలనే కోరిక ప్రభుత్వానికి లేదు Penalty సృష్టిలోనే వుంది నేను యేమి చేయగలను? లోతు నీళ్ళలో దిగితే కనిపించరు దేముడే వ్రాశాడు penalty. మనం శాస్త్రంలో వ్రాస్తున్నాం అంతే ఒక నిర్ణయం ప్రభుత్వం చేశాక దాని ప్రకారం చేద్దాం అని యత్నం చేస్తారు సహాయం యివ్వడానికి ఏర్పాటు చేశాము ఒకవేళ ఎవరయినా దగా చేస్తున్నారంటే దానికి ప్రతిక్రియ చేస్తాం అని నేను మనవిచేస్తున్నాను అందువల్ల case ను పెట్టాలనే కోరిక ఎవరికీ లేదు ఒక case అయినా file చేయవలసిన ఆవశ్యకత లేకుండా చేయవచ్చు Embarrass చేసి బాధపెడతారంటే, rules లో ప్రభుత్వం దానికి తగిన బందోబస్తు చేస్తుంది శ్రీ గోపాల కృష్ణయ్యగారు అఖరున ఒక warning యిచ్చారు "దొంగలున్నారు జాగ్రత్త" అని నేను వారికి చేసే మనవి యేమిటంటే, దొంగలభయము లేదు చాలమంది ప్రతితిలోనే వుంటారు జేబుదొంగలున్నారు జాగ్రత్త అని వారు దృష్టిలో పెట్టుకోవాలి

శ్రీ రాజా సాగి సూర్యనారాయణరాజు (నర్సీపట్నం-జనరల్) - ఇప్పుడు estate areas లో survey కానిభూములున్నాయి ఆ acreage లో పొరపాటులుంటే దానికి బాధ్యత ఎవరిదని అడుగుతున్నాను

శ్రీ కె. వెంకటరావు. దానికి పైమాయిషీ సర్వే వుంది. ఉజ్జాయింపు గానే యీయమన్నాం గాని, సమంగా అడుగులుకొలిచి చేయమనలేదు. పన్ను ఏ లెక్కల ప్రకారం చెల్లిస్తున్నాడో సర్వే కానటువంటి భూమికి ఆ ఎకరాల చొప్పున యిచ్చినట్లయితే సరిపోతుంది.

శ్రీ జి బావయ్య. కొంతభూమి బాకీలక్రింద పోతుంది ఆ పోయిన భూమినికూడా కలిసి owner యివ్వవలసి ఉంటుందా లేక అది వదిలిపెట్టియివ్వవలసి వుంటుందా?

శ్రీ కె. వెంకటరావు . 21 తరువాత యీ లెక్కలతో సంబంధంలేదు

శ్రీ జి. బావయ్య ముగ్గురు సోదరులు పారీఖత్తు వ్రాసుకుంటారను కోండి ఆ accounts ను produce చేయవలసినవారు ఎవరు ?

మిస్టర్ స్పీకర్ Manager

శ్రీ జి. బావయ్య Manager కు బాధ్యత వుంటుందా ?

మిస్టర్ స్పీకర్ నాలుగవ సెక్షను ప్రకారం Manager కు బాధ్యత వుంటుంది

శ్రీ యం. సత్యనారాయణరాజు (చీపురుపల్లి-జనరల్) ఈ ordinance భూసంస్కరణల కోసమని లెక్కలు సేకరించడానికే అన్నారు నాకు అనకా పల్లి తాలూకాలో 10 ఎకరాలు, తూర్పుగోదావరిజిల్లాలో 9 ఎకరాలువుండి మొత్తం 20 వేల రూపాయలు ఆదాయం రావడానికి అవకాశం వుంది. కాని నా లెక్క ప్రభుత్వానికి రాదు భూసంస్కరణల ఆశయం ప్రకారం అంత ఆదాయంగల భూమి నా కుండకూడదు అది 20 ఎకరాల లోపు వున్నందున యీ లెక్కలలోకి రాదు, అప్పుడేమి చేస్తారు ?

శ్రీ కె. వెంకటరావు ఇందాకటినుంచి చెప్పినా శ్రీ సత్యనారాయణ రాజుగారి సందేహం పోలేదు ఇవాళ యిచ్చిన census లో వున్న భూమిని legal document గానీసుకొని వారియొక్క net income గాని, gross income గాని calculate చేయడానికి యిది basis కాదు ఇది ఎంతవరకు basis అంటే, యీ బిల్లు పెట్టడంవల్ల social effect ఎంత ? 5 లక్షలమందికి పెడతామా, 50 లక్షలమందికి పెడతామా, 5 గురికే పెడతామా, దీనియొక్క tenor ఎలావుంది ? అని చూసుకోవడానికి, ఎలా apply చేయాలనేదానికి యీ ordinance లోని భోగట్టాకు సంబంధం లేదని మనవిచేస్తున్నాను

మిస్టర్ స్పీకర్ . అంజేకాకుండా ఒక Commission ను వేస్తారు వారు షిక్కుక్క తాలూకాలో 10 ఎకరాలో ఎంతో పెడతారు. ఇప్పుడు దానికి సంబంధంలేదు.

శ్రీ యం. సత్యనారాయణరాజు ప్రభుత్వానికి యీభోగట్టా రాదుకదా?

మిస్టర్ స్పీకర్ కమీషనువారు బయలుదేరినప్పుడు వస్తుంది ఒకవైపున 10 ఎకరాలు వస్తుంది ఇంకోవైపు 100 ఎకరాలు వస్తుంది మరొకవైపు 300 ఎకరాలు వస్తుంది ఒక area లో average ఎంత వుందని తీసుకోకతప్పదు లేకపోతే income question వుంది అందువల్ల 20 ఎకరాలకు తక్కువ యిప్పుడు రాకపోయినా అప్పుడు ఎట్లానూ వస్తుంది

శ్రీ యం. సత్యనారాయణరాజు అప్పుడు యీ బిల్లు అనవసరం

మిస్టర్ స్పీకర్ ఉన్నంతవరకు ఉపయోగం 20 ఎకరాలకు క్రింద పమాత్రం తక్కువగా వున్నా technical గా దీని క్రిందికి రాదు ఆదాయం పన్ను 3,600 వైసున్నవారికి వుంటే 3,500 రూపాయలు వచ్చేవారికి పన్ను వడదు ఏమి చేస్తాం? Exemption బాధలు ప్రపంచంలో అన్ని బిల్లులకు అన్ని పన్నులకు తప్పవు అదేవిధముగా 20 ఎకరాలుంటేనే లెక్క వివ్యాళి తక్కువవుంటే అక్కరలేదు

యం. సత్యనారాయణరాజు 20 ఎకరాల పరిమితి లేకుండా land holders list కావాలంటే సరిపోతుంది పూర్తి భోగట్టా వస్తుంది దానిని బట్టి గ్రామోద్యోగులు సరియైన భోగట్టా ప్రాయడానికి వీలుంటుంది, భూసంస్కరణలకు అనుకూలంగా వుంటుంది.

మిస్టర్ స్పీకర్ మీరు general question చెప్పారు దాని reasonableness బానికి వుంది వారు తెచ్చుకునే vote లను బట్టి వుంటుంది, నేను యేమి చేస్తాను?

Mr. Speaker . The question is

"That the Andhra Pradesh Agricultural Holdings (Census) Bill, 1957, be taken into consideration at once"

The motion was adopted

The House then adjourned till Half Past Eight of the Clock on Wednesday, the 13th November, 1957.

